

حالات
و
مکتوبات

مولانا
ابراہیم

زاہد منیر عامر

مولانا تاج محمد

حالات و مکتوبات

مؤلفہ

زاهد منیر عامر

ناشر

اکابرہ مطابع العدیہ تاریخ و تحقیق

۹۲- اسلامپورہ سرگودھا

DATA ENTERED

محمد حقوق بحق مؤلف محفوظ ہیں


ضابطہ

✓
۲۹۰۶۹۹۱۲۴
26424

اگست ۱۹۸۵ء	طباعت باراول
پانچ سو	تعداد
شمالی پریس سرگودھا	مطبع
مجلد ۱۷ روپے - کارڈ کور ۱۵ روپے	قیمت
محمد اخلاق چشتی کامونکے	کتابت
امجد الہی تشنہ	پروف ریڈنگ

22/1/89

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين



مولانا تاج محمد
رحمۃ اللہ علیہ

حالات و مکتوبات

22

○
انتساب

صاحبزادہ طارق محمود کے نام

○
جو اپنے والد کی جلائی ہوئی شمع کو ان کی وفات کے بعد بھی
روشن رکھے ہوئے ہیں

زاہد ضیہ عالم

پیش لفظ

حضرت مولانا خان محمد صاحب دامت برکاتہم
امیر مجلس تحفظ ختم نبوت پاکستان

مجاہد ملت حضرت مولانا تاج محمود صاحب رحمۃ اللہ علیہ ضلع ہزارہ کے مردم خیز علاقہ کے نامور سیوت تھے۔ ایسے عمیقی قسم کے انسان قسمت سے پیدا ہوتے ہیں مولانا مرحوم کا نام تو اکثر سننے میں آتا تھا مگر ان سے بالمشافہ تعارف حضرت مولانا سید محمد یوسف نبوی رحمۃ اللہ علیہ کے زمانہ امارت مجلس تحفظ ختم نبوت پاکستان میں ہوا اور جیسے جیسے ان سے تعارف بڑھتا رہا ان کے علم و فضل، اخلاص و جرات اور بہت وسعت قیامت کے جوہر کھلتے چلے گئے۔ وہ سرخاں مریخ طبعیت کے بزرگ تھے جو اپنے احباب کے لئے ابرہیم سے بھی نرم اور معاندین اسلام کے لئے فولاد سے بھی سخت تر تھے۔ حال یہ تھا کہ پنجاب بلکہ صوبہ بہک کے معتدل مزاج اہل حدیث، بریلوی، دیوبندی اور توحیدی حضرات کے لئے لفظ اتحاد تھے۔ ان کا دل اور دسترخوان سب کے لئے یکساں فراخ تھا یہی وجہ تھی کہ فیصل آباد کی تاریخ میں مولانا مرحوم کے جنازے پر ہر مسلک کے علماء و احباب کا بے مثال جم غفیر جمع ہو گیا تھا۔ ان کی وفات ملت اسلامیہ کے لئے اور خاص طور پر مجلس تحفظ ختم نبوت کے لئے بے حد صدمے اور نقصان کا باعث ہوئی کیونکہ جب ان کا انتقال ہوا اس وقت تحریک تحفظ ختم نبوت کے خدام کو ان کی شدید ضرورت تھی

إِنَّا لِلّٰهِ وَإِنَّا إِلَيْهِ رَاجِعُونَ

اللہ تعالیٰ مولانا مرحوم کو جنت الفردوس انصیب فرمائے اور ان کے اکلوتے فرزند خلف الرشید مسافر

طارق محموسلہ کو صحیح معنوں میں ان کی تمام خوبیوں کا وارث بناوے۔ آمین
 فقیر بفرج کے لئے پاب رکاب ہے اور پھر وہ الفاظ بھی نہیں ملتے جو حضرت مولانا تاج محموسلہ
 صاحب مرحوم کے کلمات کا احاطہ کر سکیں اس لئے عزیز یو جوان زاہد منیر صاحب عامر کے ارشاد کی
 تعمیل میں یہ چند ٹوٹے پھوٹے حروف لکھ دیئے ہیں
 فقیر دعا گو ہے کہ اللہ تعالیٰ عزیزیم زاہد منیر صاحب عامر کی اس جدوجہد اور عرق ریزی کو جوائیوں
 نے حضرت مولانا تاج محموسلہ صاحب کے حالات اور مکتوبات کی حفاظت کے لئے سرانجام دی ہے
 مقبول و منظور فرمائے۔ مولانا تاج محموسلہ مرحوم کے سوانح اور مکتوبات کی حفاظت ایک اہم فریضہ
 تھا جسے زاہد منیر عامر صاحب نے ہم سب کی طرف سے ادا کیا۔
 جزاء اللہ تعالیٰ احسن الجزا۔

فقیر

خان محمد عفی عنہ

از خالقاہ ————— راجیہ

۹ ذی قعدہ - ۱۴۰۵ھ

سخنہ چند

مکاتیب اور خطوط ہمارے طرہ پر کارہ و در میں اہم حصہ ہے میں اور ہر زمانہ کے ارباب نظر اور اہل علم

نے اس ذریعہ علم سے پورا پورا کام لیا۔
دنیا نے انسانیت کے سب سے بڑے معلم محمد بن علی خاتم النبیین والمصومین علیہ التحیۃ والتسلیم نے
خود اس ذریعہ سے کام لیا چنانچہ اردو لکچر میں آپ کے دو نہایت درجہ مستند مجموعہ ہائے مکاتیب
شائع شدہ موجود ہیں جن میں ایک مرتب کیا مولانا محمد حفظ الرحمن سیولہ رومی ناظم جمیعۃ علماء ہند نے
تو دوسرے مرتب کیا سید محبوب رضوی مرحوم نے جو دارالعلوم دیوبند کے کتب خانہ کے شعبہ مخطوطات کے
انچارج تھے۔

آپ کے بعد آپ کی مسند مبارکہ پر یکے بعد دیگرے مسند فروز ہونے والے چاروں بزرگوں،
سیدنا ابوبکر صدیق اکبر رضی اللہ عنہ، سیدنا عمر فاروق عظیم، سیدنا عثمان غنی اور سیدنا علی المرتضیٰ رضی اللہ تعالیٰ عنہم میں
سے اول الذکر تین کے مکاتیب کے مجموعے مرتب کئے ڈاکٹر خورشید احمد فاروق دہلی یونیورسٹی نے اور
آخری بزرگ مجموعہ مرتب کرنے والے حکیم نبی احمد خاں رام پوری ہیں۔

بصرہ ہند و پاکستان کی نامور علمی، دینی اور سیاسی شخصیات میں سے حضرت الامام محمد الف ثانی
حضرت الامام الشاہ ولی اللہ دہلوی، حضرت السید احمد بریلوی، حضرت شاہ غلام علی دہلوی، مرزا مظہر
جانبخان حاجی امداد اللہ مہاجر مکی، مولانا رشید احمد گنگوہی، مولانا محمود حسن دیوبندی، علامہ شبلی نعمانی،
مولانا اشرف علی تھانوی، مولانا سید حسین احمد مدنی، علامہ سید سلیمان ندوی، علامہ محمد اقبال، پنڈت جواہر
لعل نہرو، گاندھی جی، مولانا محمد علی جوہر، مولانا ظفر علی خاں اور مولانا ابوالکلام آزاد جیسی شخصیات
کے مکاتیب و خطوط مرتب شدہ کتابی شکل میں دستیاب و موجود ہیں۔

۱۔ مولانا ظفر علی خاں مرحوم کے خطوط کا مجموعہ بھی زاید بنیر عامر کا مرتب کردہ ہے۔

لاہور کے ایک معروف اردو رسالہ ”نقوش“ کے مکاتیب نمبر او خطوط نمبر میں سینکڑوں سے تجاوز
مشاہیر کے نہایت درجہ جتنی خطوط و مکاتیب شامل ہیں جو ہماری قومی زندگی کا نہایت اہم ریکارڈ ہے۔
زیر نظر کتاب میں شامل مکاتیب اگرچہ تعداد میں تھوڑے ہیں لیکن میں نہایت درجہ اہم۔ ان کے
لکھنے والے ہیں مولانا تاج محمد اور جنہیں لکھے گئے وہ ہیں زاہد منیر عامر۔

اول الذکر اصل میں برہم پور سزاوہ کے باسی تھے لیکن فیصل آباد میں ساری زندگی گزار دی۔ اور اب
فیصل آباد میں ہی آسودہ خواب ہیں۔ ثانی الذکر کا خاندان تقسیم ملک کے بعد سرگودھا آباد ہوا۔ والد بزرگوار جو
نہایت درجہ صالح اور نیک انسان تھے، اللہ کو پیارے ہو گئے، سلیم الفطرت، نیک نفس اور باصلاحیت
بھائیوں کے ساتھ وہ اب بھی سرگودھا میں مقیم ہیں۔

اول الذکر سے ان سطور کے رقم کے تعلقات کی تاریخ طویل ہے۔ وہ اور میرے والد بزرگوار حضرت
مولانا محمد رمضان علوی، عظیم کے اینار پیشہ کارکنوں کی جماعت مجلس احرار اسلام کے حوالہ سے ایک ہی قافلہ
کے سوار اور ایک ہی بزم کے ممبر تھے۔ دونوں کے تعلقات ”من تو شدم تو من شدمی“ کا مصداق تھے۔
اس لحاظ سے میں مولانا تاج محمد کا نیاز مند تھا اور ان کی بزرگوار شفقتیں ہر حال میں مجھ پر ہی نہیں میرے
سارے خاندان پر تھیں اور اب ان کے اکلوتے صاحبزادے برادر گرامی طارق محمد صاحب اسی طرح تعلقات
کو نبھا رہے ہیں۔

برادر عزیز زاہد سلمہ سے میرا ابتدائی تعارف ان کی کتاب ”سید عطاء اللہ شاہ بخاری اور پاکستان کے
حوالہ سے ہوا بلکہ مجھے یہ فخر حاصل ہے کہ مولانا تاج محمد، جن کے اہتمام میں یہ کتاب چھپی، انہوں نے
پریس سے آنے کے بعد اس کا سب سے پہلا نسخہ احقر کو مرحمت فرمایا جو میں نے غایت درجہ دلچسپی سے
فیصل آباد سے لاہور تک کے سفر میں پڑھ ڈالا۔

احقر نے اس پر ایک مفصل تبصرہ ”خادم الدین“ میں لکھا جس کا میں اس دور میں ایڈیٹر تھا اور پچھ
کی ایک کاپی برادریم زاہد کو بھیجی جن کا جوابی خط آیا اور وہ تعلقات استوار کرنے کا ذریعہ بن گیا۔ الحمد للہ کہ ان
تعلقات میں برابر اضافہ ہو رہا ہے اور محض اللہ تعالیٰ کی رضا کے لئے قائم ہونے والے تعلقات روز افزوں ہیں۔

مولانا تاج محمود نے یہ خطوط ان کے نام لکھے۔ زاہد صاحب اب چھپوانا چاہتے ہیں تو ان پر کچھ سطریں لکھنے کی بجز سے فرمائش کی۔ مولانا مرحوم سے نیاز مندی کے تعلقات اور عزیزی زاہد سے برادرہ تعلقات میں بچپن یا تو یہ لیکن آثار ہو گیا۔ افسوس کہ جتنی جلدی ان کی خواہش اور میرا ارادہ تھا وہ پورا نہ ہو سکا۔

خطوط کا میں نے ایک ایک لفظ ایک مرتبہ نہیں دو مرتبہ انہماک اور توجہ سے پڑھا۔ ان پر زاہد کے حاشی پڑھے۔ ”سید عطاء اللہ شاہ بخاری اور پاکستان“ نامی زاہد کی تالیف کا ذکر آیا، ان خطوط کا مرکزی موضوع یہی کتاب ہے۔ زاہد نے ڈوب کر یہ کتاب لکھی، مولانا تاج محمود نے اشاعتی امور میں بھرپور رہنمائی کی۔

خطوط میں شاہ جی، مجلس احرار اسلام، تقسیم ملک کے بعد شاہ جی کے نظریات، مجلس تحفظ ختم نبوت کا قیام اور اس کی خدمات، ایسے موضوعات پر مولانا تاج محمود جیسے شاہ جی کے رزم و نرم کے ساتھی، بیدار مغز رہنا اور محاسن کارکن نے بڑی قیمتی باتیں کہہ ڈالی ہیں جو یقیناً ہماری مستقبل کی تاریخ کا سرمایہ شمار ہوں گی۔

علاوہ ازیں کتاب کے آغاز میں عزیزی زاہد نے مولانا تاج محمود کے حالات زندگی کا جو خاکہ ترتیب دیا ہے وہ بھی مولانا کی شخصیت کے مطالعہ میں نہایت درجہ مفید ثابت ہو گا۔

ان خطوط سے آزادی وطن کی تحریک انگریزوں کے خود کاشتہ پودے مرزائیوں کی سرگرمیاں اور ان کے بالمقابل اہل حق اور اہل دین کی جدوجہد کے کئی ایسے گوشے سامنے آئیں گے جو اب تک ہماری نگاہوں سے اوجھل تھے۔ خطوط کی ادبی حیثیت پر گفتگو میرے لئے مشکل ہے کہ یہ میرا موضوع نہیں اور میں اس کوچہ کا آدمی نہیں لیکن جتنی کچھ اس کوچہ سے شناسائی ہے اس کے پیش نظر یہ کہنا میرے لئے آسان ہے کہ اس اعتبار سے یہ بھی خطوط منفرد اہمیت کے حامل ہیں۔ مولانا فارسی ادب کے رسیا اور اس کے مزاج شناس تھے اور ان خطوط میں ”فارسیت“ آپ کو باجائز نظر آئے گی۔ بر محل اشعار اور تشبیہات و استعارات، ان خطوط کو نہایت درجہ دلچسپ بنا دیا ہے۔

بہر طور عزیزی زاہد سلمہ ان خطوط کے مرتب کرنے پر تبریک کے مستحق ہیں، ہمیں امید ہے کہ ہمارے دینی اور سیاسی کارکن ان خطوط کا زبردست خیر مقدم کریں گے اور ان سے بھرپور استفادہ کریں گے۔

محمد سعید الرحمن علوی
۱۲۔ اے شاہ جمال۔ لاہور

حرفِ اول

ابتدا میں اس کتاب کو مولانا تاج محمود کے خطوط اور ان کے حاشیہ تک محدود رکھا گیا تھا اور اس کے ابتدا میں بھی اسی نوعیت کے اعتبار سے لکھے گئے تھے مگر بعد اس میں مولانا کی سوانح اور شخصیت پر بھی مضامین شامل کر دیئے گئے۔ چنانچہ اب یہ صرف خطوط کا مجموعہ نہیں رہا بلکہ مولانا تاج محمود کے حالات اور مکتوبات پر ایک جامع کتاب کی شکل اختیار کر گیا ہے۔ قارئین سے گزارش ہے کہ وہ کتاب کے ابتدائیوں کا مطالعہ کرتے ہوئے اس تبدیلی

کو ملحوظ خاطر رکھیں۔

ذرا دیکھنا

تقدیم

مولانا تاج محمود مرحوم جب بقیہ حیات تھے تو ہر ہفتے یاد دہانے ہفتے ان سے ملاقات ہو جایا کرتی تھی اور اگر کبھی کوئی ایسا مانع درپیش آجاتا کہ مولانا سے ملاقات کی کوئی سبیل نہ بن سکتی تو یامیں مولانا کو عرصہ تحریر کر دیا کرتا تھا یا پھر مولانا ازراہ کرم مجھے یاد فرما لیا کرتے تھے اتفاق کی بات کہ اس مراسلت کا آغاز بھی مولانا کے گرامی نامہ سے ہوا اور اختتام بھی انہی کے خط پر ہوا جو مجھے ان کی وفات سے صرف دو روز قبل یعنی ۱۸ جنوری ۱۹۸۰ء کو موصول ہوا۔ ابھی میں اس کا جواب لکھ بھی نہ پایا تھا کہ مولانا نے ۲۸ جنوری ۱۹۸۰ء کی صبح دس بجے داعی اجل کو لبیک کہہ دیا اور اس طرح یہ باب از خود مکمل ہو گیا۔

میرے پاس مولانا کا جو بھی خط آیا اسے چونکہ میں نے عزیز جاں بنا کر رکھا اس لئے میرے پاس مولانا کے تمام خطوط از اول تا آخر بالکل محفوظ رہے۔

گذشتہ دنوں ایک شام کو اچانک یہ خیال آیا کہ مختلف النوع موضوعات پر مشتمل مولانا کے خطوں کی حفاظت کا بہترین طریقہ یہ ہے کہ انہیں شائع کر دیا جائے۔ اور پھر جلد ہی اس خیال نے ارادے کی شکل اختیار کر لی اور اس ارادے کی تقویت کا اصل سبب ان خطوں کی افادیت تھی، کیونکہ ان کی حیثیت محض نجی نوعیت کے خطوط کی نہیں ہے بلکہ ان کے ذریعے ہمیں تاریخ ماضی کے بہت سے گوشوں سے آگاہی حاصل ہوتی ہے جن میں سید عطار اللہ شاہ بخاری مرحوم کے کارہائے نمایاں اور قیام پاکستان کے بعد ان کی اور ان کے ساتھیوں کی زندگیوں میں رونما ہونے والی تبدیلیوں کا تذکرہ بھی شامل ہے۔

علاوہ ازیں پاکستان کی تاریخ کے ایک اہم دور (ابتدائی سالوں) میں ان مجاہدین

حریت کے محسوسات اور کیفیات بھی ہم پر آشکار ہوتی ہیں جنہوں نے حصول آزادی کے لئے تو اپنا تن من دھن سب کچھ قربان کر دیا لیکن وطن عزیز میں انہیں نہ تو جائز مقام دیا گیا اور نہ ان کی خدمات سے فائدہ اٹھانے کے لئے انہیں کوئی درست لائن آف ایکشن دی گئی (یا لینے نہ دی گئی) اور اس طرح بہت سے جفاکش اور ایثار پیشہ لوگ گوشہ گیری اور بے ولی کی زندگی گزارنے پر مجبور ہو گئے۔

ان خطوں کا بین السطور ہمیں بتاتا ہے کہ یہی وہ مایوسیوں اور غیر یقینی مستقبل کے اشارات تھے جنہوں نے اس صورت کو جنم دیا جو آگے چل کر خود بعض مخلصین میں غلط فہمیوں اور اندیشہ ہائے دور دراز کی پیدائش کا سبب بنے جن کے نتیجے میں ملک کے عوام کی فکری تربیت متاثر ہوئے بغیر نہ رہ سکی۔ اگر ہم بالغ نظری اور مکمل غیر جانبداری سے ان حالات کا تجزیہ کریں تو ہمیں اب تک اپنے ملک کی اساسی نظریہ سے دوری اور محرومیوں میں اس نوع کے عوامل کا بہت سا ہاتھ دکھائی دے گا۔

میرے خیال میں قیام پاکستان کے بعد اگر گزشتہ رنجشوں اور تلخیوں کو جذبہ تعمیر وطن کے تحت فراموش کر دیا جاتا تو ملک میں آنے والے تمام طبقات آپس کے تعاون اور اتحاد سے ملی عمارت کو مضبوط بنیادوں پر استوار کرتے اور اس صورت میں ہماری خیر افیائی، سیاسی تہمتی اور معاشی حالت یقیناً ایسی نہ ہوتی جیسی کچھ اب ہے۔

بہر حال یہ ایک طویل بحث ہے جس کے موٹے موٹے اشارے ہمیں اس مجموعہ کے بعض طویل خطوں میں ملتے ہیں۔

اس وسیع و عریض مضمون کے علاوہ یہ خط ہمیں ایک ایسے شخص کی زندگی سے روشناس کراتے ہیں جس کے پاس نہ تو دنیاوی جاہ و مناصب تھے اور نہ زرد دولت سے اس کا دامن مالا مال تھا لیکن اس کے باوجود اس شخص نے اپنی زندگی کی عمارت کو اپنے عزم اور جہد مسلسل کے بل بوتے پر اس طرح تعمیر کیا کہ اس کی داستان حیات بہت سے "تازہ و دراز"

بساط ہوائے دل کے لئے روشنی کا ایک مینار بن گئی۔

مولانا تاج محمد نے جدید تعلیم کی واجبی سی مقدار کے حامل ہونے کے باوجود بہت سے تعلیم یافتہ ذہینوں کو اس طرح متاثر کیا کہ وہ مولانا کا مشن اختیار کرنے پر مجبور ہو گئے۔ مولانا کی گفتار اور کردار عبارت تھے اس جذبہ سے جو نہ صرف یہ کہ ان کا مشن تھا بلکہ ان کا حامل زیست بھی تھا یہ ان کی حضور خاتم المرسلین صلی اللہ علیہ وسلم سے بے پناہ اور الہامی عقیدت و محبت کا نتیجہ تھا کہ وہ زندگی کے بیشتر محاذوں پر کامرانیوں اور کامیابیوں سے اپنا دامن مالا مال کرتے رہے۔

یہ ان کا بے پناہ عزم تھا کہ انہوں نے اپنی تمام تر مشکلات اور پریشانیوں کے باوجود ملک میں وقتاً فوقتاً اٹھنے والی قومی تحریکات میں حصہ لیا اور نہ صرف حصہ لیا بلکہ ان تحریک کی راہنمائی اور قیادت کے فرائض بھی نہایت خوش اسلوبی سے سرانجام دیئے اور پھر قادیانیت کے مسئلہ پر ۱۹۴۳ء میں وہ اپنی کاوشوں کا پھل بھی چکھ گئے۔

یہ بھی مولانا کا عزم تھا کہ انہوں نے مختلف اوقات میں مسلمان بچوں میں تعلیم کے فروغ کے لئے دوا دار سے قائم کئے جو تا دم تحریر علم کی روشنی بانٹنے میں مصروف ہیں۔ مولانا نے اپنی بے پناہ قوت ارادی کے بل بوتے پر ۱۹۴۳ء میں ایک دینی ہفت روزہ ”لولاک“ کا بھی اجرا کیا جو پندرہشتہ اکیس برس سے مسلسل اشاعتی محاذ پر باطل کی سرگرمیوں کا نقاب و احتساب کرنے میں مصروف ہے۔ علاوہ ازیں انہوں نے خطبات جمعہ اور دیگر خطبات اور سرگرمیوں کے ذریعے بھی اپنی اصلاحی و تعمیری کاوشوں کو جاری رکھا۔

یہ کو آف پتہ دیتے ہیں ایک ایسے انسان کا جو اخلاص و وفا کا پتلا تھا اور جس کے ہاں نقد جان کا مصرف سوائے اس کے اور کچھ نہ تھا کہ وہ اسے ناموس رسالت پر قربان کر دے۔ مولانا تاج محمد کا طرز حیات اتنا دلکش تھا کہ ان سے ملنے والا ہر شخص ان کا گرویدہ ہو جایا کرتا تھا اور کیا اپنے کیا پرانے سب اپنے مسائل و مشکلات کے حل کے لئے انہی کے

ایک شخص کے نام ایک ہی شخصیت کے خطوط پر مشتمل یہ کوئی پہلا مجموعہ نہیں بلکہ اس سے پہلے بھی اس نوعیت کی بہت سی مثالیں ملتی ہیں جیسے مولانا مسعود عالم ندوی نے اپنے نام مولانا سلیمان ندوی کے خطوط کو "مکاتیب سلیمان" کے نام سے شائع کیا۔ سید نذیر نیازی مرحوم نے علامہ اقبالؒ کے اپنے نام خطوط کو "مکاتیب اقبال" کے عنوان سے شائع کیا، علامہ اقبال کے ہی مولانا غلام قادر گرامی کے نام خطوط کا مجموعہ شائع ہوا۔ مرزا سلطان احمد نے اپنے نام اکبر الہ آبادی کے خطوط کو "مکتوبات اکبر" کے نام سے شائع کیا۔ مولانا عبد الماجد ریاباڑی نے اپنے نام مشاہیر کے خطوط کو مختلف جلدوں میں مدون کیا۔ اور عبداللہ ملک نے اپنے نام شورش کاشمیری کے خطوط کا مجموعہ "شورش بنام عبداللہ ملک" کے نام سے شائع کیا۔ علاوہ برائیں اس سلسلہ میں اور بہت سی مثالیں بھی دی جاسکتی ہیں۔

ان خطوط کا مخاطب ایک کم سواد طالب علم ہے اور ان خطوط کی اشاعت کا مقصد ہے کہ ایک بزرگ کی ان یادگار تحریروں کو دستِ بزرمانہ کے ہاتھوں بچانے کی صورت پیدا کی جاسکے کیونکہ احقر نے بہت سے لوگوں کے ساتھ پیش آنے والا یہ المیہ دیکھا کہ انہوں نے اپنے نام آنے والے مشاہیر کے خطوط کو "کل" کے انتظار میں اٹھائے رکھا لیکن یہ کل آنے سے پہلے پہلے خود اس دار فانی سے کوچ کر گئے۔ خود مولانا تاج محمد مرحوم کے پاس بعض مرحوم اکابر کے بہت سے قیمتی خطوط موجود تھے اور مولانا ان کی اشاعت بھی چاہتے تھے مگر اسی "کل" کے خیال کے باعث وہ انہیں مرتب نہ کر سکے یہاں تک کہ وہ خود مرحومین کی صف میں شامل ہو گئے۔ اس کام کو سر انجام دینے کی راہ میں پیش آنے والے موانع میں شاید کسی درجہ انکساری کو بھی دخل ہو کہ بعض خطوط مکتوب الیہ کی شخصیت کے بارے میں ہوتے ہیں مگر احقر کے خیال میں بڑے آدمیوں کے خطوط ایک امانت کا درجہ رکھتے ہیں اور انسان امانت کے بارگراں سے جس قدر جلد سیکڑش ہو جائے اتنا ہی اچھا رہتا ہے اس لئے راقم نے ان خطوط کی اشاعت کا خیال اس لئے ہی بعجت تمام ان کے مسودات کو مکمل کیا اور ضروری حواشی لکھ کر طباعتی امور کا انتظام

کیا مبادا کہیں میں بھی اپنی دوسری مصروفیات میں الجھ کر اس کام کو کل پر اٹھا دوں۔
 میں اس امانت کی ادائیگی میں کس حد تک کامیاب ہوا ہوں ؟ یہ فیصلہ قارئین
 کرام کے ہاتھوں میں ہے۔

زاہد منیر عامر

سرگودھا
 ۲۳ مارچ ۸۵ء

تقریب

انسانی زندگی کے دائر کی نوعیت کچھ ایسی رہی ہے کہ ان میں نشیب و فراز کے تصور کے بغیر داستانِ حیات تشذیب تکمیل رہتی ہے۔ دل کے بحرِ اوقیانوس پر اگر کوئی کشتی تیرنا شروع کر دے تو تمام کنارے گم ہو جاتے ہیں جب کہ دماغ کا براعظم صبح و شام بنجانے لگتی ہواؤں اور موسموں کو اپنی آغوش میں لے کر ماضی کے سرخانوں میں دھکیلتا رہتا ہے۔

سید عطاء اللہ شاہ بخاری مرحوم پر اپنی کتاب لکھنے کے بعد میں شاہ صاحب کے کسی ایسے دوست کی تلاش میں، جو میری تحریر پر حرفِ تصدیق ثبت کرے ایک انجان اور اپنی معلومات کے لحاظ سے گمنام شخص تک پہنچ گیا جس کا نام تاج محمود تھا اور جسے "مولانا" کے سابقہ سے یاد کرتی ہے۔

۷ جون ۸۲ء کی شام کو میں ایک مشتِ استخوان کے روبرو بیٹھا اپنی قلمی کاوش کے اوراق سنار ہا تھا۔ وہ شخص جو چند لمحے پیشتر میری عمر کی طرف دیکھ کر مجھے بہلانے کے انداز میں زرا بڑا ہونے کا انتظار کرنے کے لئے کہہ رہا تھا اب میری تحریر پر اس طرح داد دے رہا تھا کہ مجھے محسوس ہوا گویا میں کسی فردِ واحد کے سامنے اپنی نثری تصنیف کا مضمون نہیں سنار ہا بلکہ کسی مشاعرے میں کوئی شعری تخلیق سنار ہا سامعین سے داد وصول کر رہا ہوں۔

یہ مجلس برخاست ہوئی تو وہ اعلیٰ تیرے لئے شفقتِ پدری کا منبع بن چکا تھا اور پھر آپام ہفتوں کے ساپنجوں میں ڈھل کر مہینوں کی شکل میں عبور کر ہونے لگے تو میر "مہربان"

کی محبت و اخلاص میں اضافہ اور غریبی کی ہوتی گئی۔

میر کا روانہ خیال ایک نکتے پر جا کر رک گیا۔ یہ وہ مقام تھا جہاں زندگی اور موت کے اور اک کی سرحدیں بہت پیچھے رہ جایا کرتی ہیں۔ سفر جاری رہتا آنکھ راستہ میں موت کا ہونا ک صحرا آن پڑا اور زندگی کے سفر میں کبھی نہ رکنے اور کبھی نہ جھکنے والے شخص نے اپنی تہمت جیات کو قائم رکھتے ہوئے بے دھڑک اس میں قدم رکھ دیا۔

اور اس کے بعد میرے اندر ایک طوفان اٹھا جو یکایک ایک سناٹے میں جذب ہو کر رہ گیا۔ اور ابھی میں سناٹے کے اسی بھنور میں ہوں۔ اس سے نکل پاؤں گا یا نہیں؟ اس کے بارے میں میں خود نہیں جانتا۔ البتہ اتنا ضرور ہے کہ میں نے اپنی داستان کو زہم دوستان تک پھیلانے کی سعی کی ہے کیونکہ

ہمارا راز ہمارا نہیں سمجھی کا ہے

چلو کہ سارے زمانے کو راز دال کر لیں

قارئین مولانا سے میرے تعلق کو کس پیمانے سے ناپتے ہیں؟ یہ خود ان پر منحصر ہے۔ البتہ میں اپنے تعلق کو وقت کے پیمانے سے نہیں تاپ سکتا کیونکہ میں نے جب بھی ایسی کوشش کی ہے مجھے پونے دو برس کا قلیل عرصہ پونے دو صدیوں پر محیط نظر آیا ہے اور اس کوشش کے دوران مجھے ہمیشہ دڑچند دل سے شاخ تنہا پر بیٹھی کسی کوئل کی پکار کی طرح یہ آواز سنائی دی ہے کہ

وہ دڑچند کی طرف اے گردش ایام تو

مولانا تاج محمد



سوانحی خاکہ



قلبی حیرہ

دل کے غنی۔ زبان کے دھنی۔ بات نیرے کی الی۔ شاہ جی کے
عشق اور افضل حق کے فکر کی تصویر، صحیح العقیدہ مسلمان فیصل آباد کے زندہ دلوں کی
روح رواں۔ بے عیب اللہ کی ذات ہے لیکن کوئی سی بھی معصیت ان کے خیال کو چھو
کر نہیں نکلی۔ ایک اجلا اور صاف ستھرا انسان جو شاید دھوکا کھا سکتا ہے دھوکا دے نہیں سکتا۔
عربی کی مشہور کہادت ہے کہ حسن وہ ہے جس کا سونوں کو بھی اعتراف ہو۔ تاج محمود کے
مخالف بھی اس کی گواہی دیتے ہیں۔ ضروری نہیں کہ ہر شخص ہر شخص سے متفق ہو یا ہر انسان کو
ہر خیال سے اتفاق ہو۔ مولانا تاج محمود کے خیالات سے اختلاف ہو سکتا ہے اور لوگوں
میں اس قسم کے اختلافات ہمیشہ ہی ہوتے ہیں، ۲۶ ۲۷ ۲۸

تاج محمود بھی ہر حال ایک انسان ہے۔ اس سے بھی لوگوں کو اختلاف ہے اور ہے گالیکن
یہ شہادت کہ وہ ایماندار ہے، مخلص ہے، صاحبِ عزم ہے اور ناقابلِ خرید ہے، ایک
ایسا اعزاز ہے جو اس دنیا میں معاشرت کے دربار سے شاید ہی کسی کو ملتا ہے۔ ان کے
سامنے صرف ایک ہی دنیا ہے اور وہ حضور سرورِ کونین صلی اللہ علیہ وسلم کے عشق و محبت کی دنیا
ہے۔ حضور علیہ السلام کی ذاتِ اقدس سے انہیں بے پناہ محبت ہے۔ اس میں سرِ موفرق نہیں
اس معاملے میں مسلمان بھی ہیں، مومن بھی، قلندر بھی ہیں، مجذوب بھی، سالک بھی ہیں، صوفی
بھی، مجاہد بھی ہیں اور نمازی بھی، حتیٰ کہ اس عشق کی تیغ جگر دار کا ہم انہیں شہید بھی کہہ سکتے ہیں۔
اگر بہ آوند رسیدی تمام بولہ، است

قد دراز، طبیعت گداز، مزاج میں سوز و ساز، شوق میں پرواز، سیرت میں اعجاز، عمر میں
جوانی کا ولولہ، رنگ گندی، ماتھا کھلا، آنکھیں روشن، ناک ستواں، رفتار میں تھمل، گفتگو
میں تخیل، دل آئینہ، سادہ فطرت، سادہ سرشت، عیب بین نہ عیب چین، اقبال کے تخیلی
مسلمانوں میں سے ایک۔
شوشن کا شمیری

خاندانی پس منظر

مولانا تاج محمود کے آباؤ اجداد دریائے سواں ضلع

راولپنڈی کے کنارے واقع ایک گاؤں میں آباد تھے۔ سواں سے لے کر سون سکیسر کی پہاڑیوں تک سطح مرتفع کی قسم کے اس علاقہ میں اعوان قوم آباد ہے۔ مولانا کے خاندان کا تعلق بھی اسی اعوان قوم سے تھا۔

اس علاقہ کے بالائی حصہ کو اعوان کاری اور پوٹھوہار بھی کہا جاتا ہے۔ کسی زمانہ میں کسی بیرونی حملہ آور کے حملہ یا اندرونی ملک طوائف الملوکی اور خانہ جنگی کے ڈر سے یہ لوگ اپنا گھر بار چھوڑ کر کوہکنگر ضلع ہزارہ جا پہنچے۔ یہ سلسلہ کوہ تربیلہ اور ہری پور کے درمیان دریائے سندھ کے کنارے کنائے چھتیک آیا ہوا ہے۔ اس سرسبز پہاڑی میں یہ لوگ اپنے مویشی چرا کر گندلم کرتے رہے بعد ازاں جب امن قائم ہوا تو یہ لوگ دو گردیوں کی شکل میں وہاں سے منتقل ہوئے۔ ان میں سے ایک گروہ نے ”بسولے“ نامی جگہ کو اپنا مسکن بنایا اور پھر آہستہ آہستہ وہاں سے قریب ایک ”جاگل“ نامی گاؤں میں کچھ زمینیں خرید کر آباد ہو گئے۔ اور اس طرح یہ پوٹھوہاری لوگ نہر روی ہو گئے۔ مولانا کے خاندان کو اب بھی اس علاقہ میں پوٹھوہاری اعوان کہا جاتا ہے۔ وہ بزرگ کون تھے؟ جو دریائے سواں سے اٹھ کر نہر ہ میں جا آباد ہوئے۔ یہ معلوم نہیں ہو سکا۔ البتہ مولانا کی چوتھی پشت کے بڑے بزرگ کا نام متیض اللہ خان تھا۔ اور یہ نام ضلع راولپنڈی یا پوٹھوہار کے علاقہ کا نام نہیں ہے بلکہ یہ پنجتون علاقہ کا نام ہے۔ ہری پور ہزارہ

کے گرد و نواح کی زبان ہند کو ہے لیکن ہر گور سے چند میل مغرب میں واقع کوہ کنگر کے اوپر آباد لوگوں کی زبان پشتو ہے۔ اس لحاظ سے یہ قیاس کیا جاسکتا ہے کہ مولانا کے جد امجد فیض اللہ خاں کی پیدائش اس زمانہ کی ہے جب یہ خاندان کوہ کنگر پر آباد تھا۔

فیض اللہ خاں کے ماں دو بیٹے مہر محمد اور خیر محمد پیدا ہوئے۔ خیر محمد شہید فی سبیل اللہ مجاہد حریت حضرت سید احمد شہید کے مجاہدین میں شامل تھے۔ سکھوں کے دور حکومت میں خیر محمد حضرت سید احمد بریلوی کی افواج کے ساتھ زہرہ بند ہو کر اور تلوار نیزہ ڈھال وغیرہ سے لیس ہو کر رات کے وقت اپنے گاؤں سے نکل جاتے اور تین تین مہینے تک جہاد اور اس کی تیاریوں میں مصروف رہنے کے بعد چند دنوں کے لئے گھر آیا کرتے تھے۔ اہل خانہ صرف اتنا جانتے تھے کہ وہ سکھوں کے خلاف جہاد میں مصروف ہیں ان کے قیام اور مقام کے بارے میں حبد تفصیلاً صیفہ راز میں بتی تھیں۔

خیر محمد کے ماں ایک لڑکا پیدا ہوا جس کا نام فیض اللہ خاں رکھا گیا۔ فیض اللہ خاں کے ماں دو بیٹے تولد ہوئے جن میں سے ایک کا نام محمد حبیب اور دوسرے کا نام مرید احمد رکھا گیا۔ مرید احمد اولاد کی لغت سے محروم اس دنیا سے چل بسے۔ جب کہ مولانا محمد حبیب کے چار بیٹے اور دو بیٹیاں تھیں۔ مولانا تاج محمد، ۵ جنوری ۱۹۱۷ء کو مولانا محمد حبیب کے ماں ہزارہ میں پیدا ہوئے۔

ہجرت

مولانا تاج محمد کے اپنے بیان کے مطابق اس وقت ان کی عمر چھ ماہ تھی جب مولانا محمد حبیب (مولانا تاج محمد کے والد گرامی) اپنے خاندان کے ہمراہ ہزارہ سے ہجرت کر کے چنیوٹ کے ایک گاؤں ۱۲۸- ج۔ ب موسومہ تولاں میں منتقل ہو گئے۔ مولانا کی تاریخ پیدائش ۵ جنوری ۱۹۱۷ء ہے اس لحاظ سے یہ واقعہ جولائی ۱۹۱۷ء کا ہے۔ ۱۹۱۷ء سے ۱۹۲۷ء تک مولانا اپنے والدین کے ہمراہ چنیوٹ میں رہے اور ۱۹۲۷ء میں

لائل پور آگئے جہاں پہلے دارالعلوم فتح دین، پھر کاشن مل کے علاقہ میں رہنے کے بعد ریپور
کالونی فیصل آباد کی مسجد سے متصل رہائش اختیار کر لی اور پھر تادم والپسین میں مقیم رہے۔

تعلیم

مولانا تاج محمد کے والد انہیں دینی و دنیاوی علوم سے بہرہ ور کرنا چاہتے
تھے۔ اس مقصد کے لئے انہوں نے چنیوٹ آنے کے بعد مولانا کو ایک مقامی سکول داخل
کرا دیا۔ جہاں سے مولانا نے فارسی اور زراعت کے مضامین کے ساتھ ۱۹۲۲ء میں ٹرل
کا امتحان پاس کیا۔ بعد ازاں مولانا عبدالرحمن ہزاروی سے فارسی پڑھی۔ ملا جامی کی یوسف زلیخا
اور اس سے بعد کی کتابیں مولانا محمد یار مرحوم نے پڑھائیں جو چک ۱۲۰ این ج میں مقیم تھے۔
اس کے بعد مولانا کو پٹواری بننے کا شوق چرایا اور پٹواری کورس مکمل کیا لیکن اسی دوران
مولانا کے برادر اصغر، محمد اشرف قضا لے الہی سے وفات پا گئے۔ اس صدمہ کا مولانا کی
طبیعت پر گہرا اثر ہوا۔ تمام شوجیاں اور دلچسپیاں ختم ہو گئیں اور پٹواری کورس مکمل کر لینے کے باوجود
وہیں چھوڑ دیا اور مولانا اپنے آبائی گاؤں (ہزارہ) آگئے اور کھیتی باڑی شروع کر دی۔ اس کام
نے مولانا کا دل بہلا دیا اور غم حیات کو پیوند زمین کر کے اوپر اٹھ چلانے لگے۔

پھر ایک دن مولانا محمد صیب اپنے فرزند ارجمند مولانا تاج محمد کو اپنے پیر و مرشد
حضرت باغدرہ شریفؒ کی خدمت میں لے گئے۔ انہوں نے مولانا سے خطاب کرتے ہوئے
فرمایا کہ اللہ تعالیٰ نے آپ کو اپنے خاص مقاصد کی تکمیل کے لئے پیدا فرمایا تھا لیکن آپ
خواص کی صف سے نکل کر علوم کی صف میں آنا چاہ رہے ہیں۔ یہ بات مجھے سمجھ نہیں آتی۔
قلندر کی یہ بات اثر کر گئی اور مولانا اسی دن کھیتی باڑی کے تمام سلسلے ترک کر کے واپس
چنیوٹ آگئے جہاں سے ان کے والد گرامی نے انہیں دارالعلوم فتح دین عبداللہ پور لائل پور
میں داخل کرا دیا۔ یہاں انہیں حضرت مفتی محمد یونس مراد آبادیؒ جیسا فاضل استاد میسر آیا۔

دارالعلوم فتح دین سے مولانا نے شعبہ اسلامیات میں سند فراغ حاصل کی۔
 مولانا ابھی طالب علم ہی تھے کہ مفتی یونس صاحب نے ریوے کالونی لائل پور (فصل آباد)
 کی مسجد (جو اس وقت ایک محقرے کی شکل میں تھی) کی امامت کے فرائض آپ کو سونپ دیتے
 اس کے علاوہ مولانا نے ۱۹۵۰ء میں پنجاب یونیورسٹی سے منشی فاضل کا امتحان بھی پاس کیا۔

تدریس

مولانا نے امامت کا آغاز تو ۱۹۳۹ء میں ہی کر دیا تھا جب ریوے
 کالونی لائل پور کے نمازیوں کی فرمائش پر مفتی محمد یونس صاحب نے وہاں کی مسجد کی امامت
 کے لئے آپ کو مقرر کیا تھا مگر مولانا کی درس و تدریس کا آغاز ۱۹۴۸ء سے ہوتا ہے۔
 جب آپ نے مدرسہ کی تعلیم سے فراغت کے بعد لاپور کاٹن ملز کی مسجد میں قرآن پاک
 کی تدریس کا سلسلہ شروع کیا

بعد ازاں ۱۹۵۲ء میں مولانا نے ایم بی ہائی سکول فیصل آباد میں اسلامیات کے
 ٹیچر کی حیثیت سے پڑھانا شروع کیا۔ ۱۹۵۳ء کی تحریک ختم نبوت کے دوران جب آپ
 گرفتار ہوئے تو اس وقت ایم بی ہائی سکول کے ٹیچر تھے اور تحریک کی سرگرمیوں کی وجہ
 سے ان دنوں سکول سے ایک ماہ کی چھٹی پر تھے۔

۱۹۵۴ء میں جب ایک برس کی قید کا ٹمنے کے بعد رہا ہوئے تو مولانا نے
 اپنی زندگی کی عمارت کو از سر نو تعمیر کیا کیونکہ اس تحریک میں مولانا کا سارا گھر ٹٹ چکا تھا اور اہل
 خانہ فاقوں سے دوچار تھے۔ چنانچہ آپ نے منشی فاضل، ایم اے اردو اور فارسی وغیرہ کے
 امتحانات کی تیاری کرانے کے لئے ایک پرائیویٹ ادارہ اردو فارسی کالج کے نام سے
 قائم کیا۔ مولانا اس کالج کے پرنسپل تھے اور یہاں بڑے بڑے نامور لوگ پڑھتے اور
 پڑھاتے رہے۔ اردو فارسی کالج میں تدریس کا یہ سلسلہ ۱۹۶۷ء تک جاری رہا۔

قوی تحریک میں حصہ

مولانا تاج محمد نے ایک تحریکی اور انقلابی

زندگی گزاری۔ انہوں نے اپنے دور میں اٹھنے والی ہر اس تحریک میں نہ صرف حصہ لیا بلکہ بعض اوقات اس کے روح رواں بھی رہے جس کا مقصد ناموس رسالت کا تحفظ، جبر و استبداد سے خلاصی یا اعلیٰ مذہبی و ملی اقتدار کا احیا تھا۔

چونکہ مولانا کی شعوری زندگی کا آغاز ہی تحریکی ماحول میں ہوا تھا اس لئے بھی متحرک زندگی ان کے رگ و پے میں سمائی ہوئی تھی۔ مولانا نے شعور کی آنکھ کھولی تو اس وقت برصغیر پر انگریز حکمران تھے۔ بحیثیت مجموعی ہماری قومی آزادی سلب ہو چکی تھی۔ ہماری تمام شرعی و ملی اقتدار کو مٹانے کی ہر ممکن سعی کی جا رہی تھی۔ غرضیکہ ہمیں ہر لحاظ سے پس ماندہ رکھے جانے کی کوششیں کی جا رہی تھیں۔ ان حالات میں مسلمان اپنے وجود کی بقا اور اپنے نظریاتی تحفظ کے لئے ایک آزاد وطن کے حصول کی جنگ لڑ رہے تھے۔ مولانا نے ہوش سنبھالتے ہی اپنے آپ کو اس جدوجہد میں شامل کر دیا اور انہوں نے اپنے وقت کے سب سے بڑے خطیب اور سیاسی و مذہبی راہنما امیر شریعت سید عطاء اللہ شاہ بخاریؒ کی ایک تقریر سے متاثر ہو کر آزادی کے حصول کی جدوجہد کے لئے شاہ صاحبؒ کی جماعت مجلس احرار اسلام کے پلیٹ فارم کا انتخاب کیا۔

قیام پاکستان تک ان کی سرگرمیاں حصول آزادی کے لئے وقف رہیں اور جب پاکستان کا قیام عمل میں آگیا تو وہ سو سال کی ملی جدوجہد کے بعد حاصل ہونے والے اس ملک کی تعمیر و ترقی میں مصروف ہو گئے۔

قیام پاکستان کے بعد ان کی مجاہدہ سرگرمیوں کا پہلا بدف تادیبانی بنے۔ یہ ایک ایسا گروہ تھا جس کے نزدیک حضور سرور کائنات صلی اللہ علیہ وسلم کا لایا ہوا دین، جو کہ قیامت

تک کے آنے والے انسانوں کے لئے نور ہدایت ہے، نعوذ باللہ تا مکمل اور ناقص
تھا اور پاکستان کو دوبارہ ہندوستان میں ضم کر دینے کی کوشش کرنا جس کا مذہبی عقیدہ و
فریضہ ہے۔ یہی وجہ تھیں جن کی بنا پر مولانا تاج محمدؒ نے دیگر اکابر کی طرح پہلے دن
سے ہی اس فتنہ کے تعاقب و اعتساب کو اپنا مشن اور مقصد حیات بنایا

تحریک ختم نبوت ۱۹۵۳ء

۱۹۵۳ء میں جب ایک مخصوص پس منظر کے تحت ملک میں تحفظ ختم نبوت تحریک
کا آغاز ہوا تو مولانا تاج محمدؒ نے اپنی تمام تر توانائیوں اور صلاحیتوں کے ساتھ اس میں حصہ
لیا۔ ان دنوں وہ ایم۔ بی ہائی سکول لائل پور راب فیصل آباد میں اسلامیات کے ٹیچر تھے۔
مگر انہوں نے سکول سے چھٹیاں لے کر اپنی تمام تر توجہات کو تحریک کی طرف مرکوز کر دیا اور
اپنی شب و روز کی جدوجہد اور اخلاص کی بنا پر لائلپور کو تحریک کا ایک بڑا مرکز بنا دیا۔
یہاں پر احتجاجی جلسوں، جلسوں اور گرفتاریوں کا عمل تیزی سے جاری ہو گیا۔ مولانا نے
پچھری بازار کی جامع مسجد کو تحریک کا مرکز بنا دیا جہاں پر ظہر کی نماز کے بعد روزانہ احتجاجی جلسے
منعقد ہوتا اور گرفتاریاں پیش کی جاتیں تھیں۔ جوں جوں تحریک زور پکڑتی گئی تمام راہنما جیلوں
میں پہنچتے گئے مگر مقامی ایکشن کمیٹی کا فیصلہ تھا کہ جیسے بھی ہو مولانا تاج محمدؒ کو گرفتاری سے
بچایا جائے تاکہ تحریک کی رہنمائی اور قیادت جاری رکھ سکیں
چنانچہ پولیس نے مولانا کی گرفتاری کی کوششیں شروع کر دیں تو مولانا ہر موقع پر پولیس

اے مرزا بنیر الدین محمدؒ قادیانی خلیفہ نے مئی ۱۹۴۷ء میں کہا تھا "ہم ہندوستان کی تقسیم پر
رضا مند ہوئے تو خوشی سے نہیں بلکہ مجبوری سے اور پھر یہ کوشش کریں گے کہ کسی نہ کسی طرح جلد
متحد ہو جائیں اور دونوں قومیں باہم شیر و شکر ہو کر رہیں۔"

روزنامہ الفضل ربوہ ۱۷ مئی ۱۹۴۷ء

کو جیل دینے میں کامیاب ہو جاتے۔ جہاں کہیں جلسہ ہوتا مولانا وقت مقررہ پر اچانک نمودار ہوتے اور مجمع سے ولولہ انگیز خطاب کرنے کے فوراً بعد پولیس اور عوام کی نظروں سے اوجھل ہو جاتے۔ یہ آنکھ میچولی کئی دن تک جاری رہی اور اس تمام عرصہ میں مولانا ہی وہ واحد شخصیت تھے جس نے پورے فیصل آباد کو کنٹرول کیا۔ یہی وہ تحریک تھی جس میں مولانا کی خوبیاں اور قائدانہ صلاحیتیں کھل کر عوام و خواص کے سامنے آئیں۔ بالآخر ایک دن پولیس اس جگہ چھا پر مارنے میں کامیاب ہو گئی جہاں مولانا چھپے ہوئے تھے اور مولانا کو وہاں سے گرفتار کر کے شاہی قلعہ لاہور پہنچا دیا گیا۔

اس تحریک کے دوران مولانا کو بے پناہ نقصان اٹھانا پڑا۔ ان کے گھر کا تمام اثاثہ پولیس نے ضبط کر لیا۔ اہل خانہ کا ذریعہ آمدن مولانا کی ملازمت تھی اور گرفتاری سے وہ بھی عانی رہی نتیجہً نو بت فاقوں تک جا پہنچی۔ مولانا کے اہل خانہ نے وہ ایک برس، جس میں مولانا جیلوں میں رہے، بڑی عسرت اور تنگ دستی بھرنا دکھائی دی۔ مولانا ایک سال بعد رہا ہو کر واپس آئے تو ان میں ایک نیا غم اور حوصلہ تھا اور اس تلخ تجربے کے بعد بھی ان کے جذبات میں کمی نہ آئی تھی! انہوں نے زندگی کی عمارت کو از سر نو تعمیر کر کے اپنی جد و جہد کو پھر سے شروع کر دیا اور تادم آخر اسی مشن سے منسلک رہے۔

تحریک ختم نبوت ۱۹۷۴ء

۲۹ مئی ۱۹۷۴ء کو ریلوے سٹیشن پر نشر شدہ لکچر کے طلباء کو سرزانیوں کے غنڈہ عناصر کی طرف سے شدید زد و کوب کیا گیا۔ مولانا تاج محمد، پہلے شخص تھے جنہیں یہ اطلاع ملی۔ اس واقعہ کا علم ہوتے ہی مولانا مختلف اہم مقامات پر اس واقعہ کی اطلاع کرنے کے فوراً بعد ریلوے سٹیشن فیصل آباد پہنچ گئے جہاں پر ریلوے سے وہ گاڑی آرہی تھی جس میں زخمی طلباء سوار تھے۔ مولانا کی دی ہوئی اطلاع کی وجہ سے دیکھتے ہی دیکھتے سارا شہر ریلوے سٹیشن پر آمد آیا، زخمی طلباء کی حالت دیکھ کر مجمع بے قابو ہونے لگا تو مولانا نے ایک یو آر

پر کھڑے ہو کر کمال تدبیر کے ساتھ اس مجمع سے خطاب کیا اور مرزائیوں سے ان طلباء کے خون کے ایک ایک قطرہ کا حساب لینے کے عہد کا اعلان کرتے ہوئے اسی دن شام کو ایک مقامی ہوٹل میں پریس کانفرنس کا فیصلہ کیا۔ بعد ازاں مولانا نے شہر بھر کے ارباب صل و عقد کو اکٹھا کر کے اگلے روز فیصل آباد میں مکمل ہڑتال اور احتجاجی جلسہ عام کا اعلان کر دیا۔ چنانچہ بہ سہ مئی کو فیصل آباد کی تاریخ میں وہ یادگار اور بے مثال ہڑتال ہوئی جس سے ۷۴ کی تحریک تحفظ ختم نبوت کا باقاعدہ آغاز ہوا۔

مولانا کی اطلاع پر ادھر لاہور میں شورش کاشمیری نے بہ سہ مئی کو علماء کا ایک مشترکہ اجلاس منعقد کیا جس میں علماء کے سامنے یہ تجویز پیش کی گئی کہ اس مرتبہ تحریک کا رخ حکومت کی طرف کرنے کی بجائے قادیانیوں کی طرف کر دیا جائے، جسے علماء نے تسلیم کر لیا اور بعد میں اسی تجویز پر عمل ہوا۔

اسی نوعیت کا ایک اجلاس راولپنڈی میں بھی ہوا اور اس طرح ملک گیر احتجاجی جلسوں کا سلسلہ چل نکلا۔ اس احتجاج سے متاثر ہو کر اس وقت کی حکومت پنجاب نے ۳۱ مئی کو لاہور ہائی کورٹ کے چیف جسٹس مسٹر کے ایم۔ اے مہدانی کی قیادت میں ایک تحقیقاتی کمیٹی بحال کیا جسے بعد از جلد واقعہ ربوہ کی تحقیقاتی رپورٹ پیش کرنے کا حکم دیا گیا۔

ادھر مولانا تاج محمد اور مولانا محمد یوسف منوری (جو اس وقت مجلس تحفظ ختم نبوت کے امیر تھے) نے باہمی طور پر یہ طے کر لیا کہ واقعہ ربوہ سے پیدا ہونے والی بے چینی کو اس طرح منظم کیا جائے کہ صرف واقعہ ربوہ کے عزمان کی گرفتاری ہی نہ ہو بلکہ مسلمانان پاکستان کا دیرینہ مطالبہ کہ قادیانیوں کو آئینی طور پر غیر مسلم اقلیت قرار دیا جائے، بھی تسلیم کر لیا جائے۔

۳۱ مئی کو مولانا تاج محمد کی دعوت و تحریک پر تمام دینی اور قومی جماعتوں کا ایک مشترکہ اجلاس جامع مسجد کچہری بازار فیصل آباد میں منعقد ہوا۔ اس اجلاس سے خطاب کے دوران مولانا نے دُنگے کی چوٹ پر یہ اعلان کر دیا کہ اب ہم مرزائیوں کو آئینی طور پر غیر مسلم اقلیت

قرار دلو کر ہی دم نہیں گئے۔

اس کے بعد تمام دینی و سیاسی جماعتوں کا ایک مشترکہ اجلاس راولپنڈی میں منعقد ہوا۔ پایا۔ اب انتظامیہ اس تحریک میں مولانا تاج محمد کے کردار اور ان کی اہمیت سے بخوبی واقف ہو گئی تھی چنانچہ مولانا جب چناب ایک پریس کے ذریعہ فیصل آباد سے راولپنڈی جا رہے تھے تو مولانا کو ان کے رفقاء سفر سمیت راستہ میں ہی گرفتار کر کے تھانہ ڈینگہ میں قید کر دیا گیا اور جب میٹنگ کا وقت ختم ہو گیا تو رات گئے آپ کو رہا کر دیا گیا نتیجتاً اس میٹنگ میں ۹ جون کو دوبارہ لاہور میں میٹنگ رکھنے کا فیصلہ کر کے اجلاس برخواست کر دیا گیا۔

لاہور میں ۱۸ دینی و سیاسی جماعتوں کے نمائندگان پر مشتمل میٹنگ میں قادیانیوں کے اقتضاری و عمرانی بائیکاٹ کا فیصلہ کیا گیا اور مجلس عمل تشکیل دی گئی اور مجلس عمل کے مستقل انتخاب کے لئے ۱۶ جون کی تاریخ مقرر کی گئی اور مولانا تاج محمد کے احترام اور فیصل آباد کے عوام کے جذبہ کے پیش نظر یہ تاریخی میٹنگ فیصل آباد میں منعقد کی گئی۔

مولانا محمد یوسف بنوری نے اپنے معتد رفیق کار مولانا تاج محمد کو تمام تحریک کے دوران ہر مرحلہ پر اپنے مشوروں اور فیصلوں میں شامل رکھا اور جب حکومت سے مجلس عمل کے مذاکرات کا مرحلہ پیش آیا تو مولانا بنوری نے مولانا تاج محمد کو صلاح و مشورہ کے لئے فوراً اسلام آباد طلب کر لیا۔ مولانا تاج محمد، اسلام آباد جاتے ہوئے فیصل آباد میں ایک نگران کھٹی تشکیل دے گئے تاکہ اگر تحریک کو تشدد کی راہ پر ڈال دیا جائے تو یہ کھٹی حالات کو قابو میں رکھے۔

جب پارلیمانی سطح پر اہمیت کی کوششیں عروج پر تھیں اس وقت بھی مولانا نہایت تندہی کے ساتھ سرگرم عمل رہتے تھے۔ ایک روایت کے مطابق جب اس مسئلہ پر غور کرنے کے لئے قومی اسمبلی کا خصوصی اجلاس ہوا تھا تو اس دوران مولانا اسمبلی ہال سے باہر ایک کمرے میں بے شمار کتب اور حوالہ کی کتابوں کے ساتھ بیٹھے رہتے تھے۔ انڈر سیکرٹری کے دوران علماء اور حکومت کے سرکاری کارندوں کو جب بھی کسی حوالہ یا دینی سند کی ضرورت پڑتی تھی۔

تو مولانا تاج محمد چند لمحوں میں وہ کتاب اور حوالہ نکال کر اس پر چٹ لگاتے اور کتاب اندھ بھجوا دیتے تھے۔

مرزا ناصر احمد پر قومی اسمبلی میں کئی روز تک جرح اور صحافی ٹریبونل کی رپورٹ کے بعد جب قادیانیت کے بارے میں اہل حقانیت اور عوام کے جذبات و مطالبات نکھر کر حکومت کے سامنے آ گئے تو بالآخر ۲۷ ستمبر ۱۹۷۴ء کو آئین میں ترمیم کے ذریعے قادیانیوں کو غیر مسلم اقلیت قرار دینے کا اعلان کر دیا گیا۔ یہ فیصلہ درحقیقت ملک کے تمام طبقہ ہائے فکر کے افراد کی مسلسل جدوجہد، عشق رسولؐ اور عوام کے جذبہ ایمانی ان شہداء و مجاہدین کی مقدس ارواح کے اخلاص کا نتیجہ تھا جنہوں نے تحفظ ناموس رسالت کے لئے اپنی جانوں کی بازیاباں لگا دیں تھیں۔

مولانا تاج محمد ۱۹۷۴ء کی اس تحریک کی نیواٹھانے والے رہنما تھے۔ آپ نے اس تحریک کے لئے بے مثال قائدانہ کردار ادا کیا اور تحریک کی کامیابی کے لئے سر دھڑ کی بازی لگا کر اسے کامیابی سے ہمکنار کیا۔ مولانا کے اسی شاندار کردار کی بدولت لاہور میں یکم نومبر کو منعقد ہونے والی آل پارٹیز میٹنگ میں علامہ محمد احمد رضوی نے مولانا تاج محمد کو بابائے تحریک ختم نبوت کا خطاب دیا۔

اسی طرح مولانا نے ۷۷ء میں چلنے والی تحریک نظام مصطفیٰ میں بھی سرگرم حصہ لیا اور فیصل آباد کے محاذ پر علماء کے درمیان رابطہ کے فرائض نہایت احسن طریقے سے سر انجام دیئے ہر چند کہ اس وقت مولانا ضعیف اور کمزور ہو چکے تھے مگر اسلامی نظام حکومت کے قیام کے مقصد عزیز کی خاطر وہ اس وقت بھی اپنی رگوں میں جوان خون گردش کرتا محسوس کرتے تھے۔

خدا رحمت کند این عاشقان پاک طینت را

قید و بند

مولانا کی پہلی گرفتاری ۱۹۵۲ء میں اس وقت عمل میں آئی جب شہر لائل پور میں قادیانی حضرات نے اپنے دل آزار عقائد کی تبلیغ کے لئے ایک جلسہ عام کے انعقاد کا اہتمام کیا۔ کوشش کے باوجود جب اس جلسہ کا انعقاد نہ رک سکا تو مولانا نے قادیانی حضرات کی جلسہ گاہ کے قریب ہی مسلمانوں کے جلسہ عام کا اہتمام کر ڈالا۔ جب بیک وقت دونوں جلسے شروع ہوئے تو عوام میں تصادم شروع ہو گیا۔ جس کے نتیجے میں گرفتاریاں عمل میں آئیں اور اس سلسلہ میں مولانا تاج محمد کو چھ ماہ کے لئے تدریجاً زنداں کر دیا گیا۔

دوسری گرفتاری ۱۹۵۳ء کی تحریک ختم نبوت میں سرگرم حصہ لینے اور اس سلسلے پر پورے شہر کو ابھارنے اور قیادت کرنے کے جرم کی پاداش میں ۲۰ مارچ ۱۹۵۳ء کو سیفٹی ایکٹ ۱۹۴۹ء کے تحت عمل میں آئی اور گرفتاری کے بعد مولانا کو شاہی قلعہ لاہور میں بند کر دیا گیا۔ پھر کچھ دن بعد مولانا کی قید میں ۱۹ ستمبر ۱۹۵۳ء تک کے لئے توسیع کر دی گئی اور پھر ۴ اپریل ۱۹۵۳ء کو قلعہ سے نکال کر پنجاب کی کسی بھی جیل میں لے جانے کے احکامات صادر ہوئے۔ چنانچہ پنجاب گورنمنٹ کی طرف سے ۸ ستمبر ۱۹۵۳ء کو مولانا کو کیمپل پور ڈسٹرکٹ جیل پنجاہ دیا گیا جہاں آپ کی قید کی میعاد ۱۸ مارچ ۱۹۵۴ء تک بڑھا دی گئی اور اسی تاریخ کو کیمپل پور ڈسٹرکٹ جیل سے آپ کی رہائی عمل میں آئی۔

تیسری گرفتاری تحریک ختم نبوت ۱۹۶۴ء کے دوران عمل میں آئی جب مولانا مجلس مسلم تحفظ ختم نبوت کے اجلاس میں شرکت کے لئے لائل پور سے راولپنڈی جا رہے تھے۔ انتظامیہ اس تحریک میں مولانا کے اہم ترین رول کو بخوبی سمجھتی تھی اور اسے معلوم تھا کہ مولانا کی عدم شرکت سے راولپنڈی کی میٹنگ کو غیر موثر بنایا جاسکتا ہے چنانچہ راولپنڈی جاتے ہوئے ابھی مولانا اپنے ساتھیوں سمیت ڈونگہ تک ہی پہنچے تھے کہ آپ کو مع ہمراہیوں کے گرفتار

کر لیا گیا اور سیڈنگ کا وقت ختم ہونے کے بعد رہا کر دیا گیا۔

قلم و قسطاس سے تعلق

مولانا کا شمار جہاں برصغیر میں عوامی خطباء

کے سب سے بڑے گروہ مجلس احرار اسلام میں ہوتا ہے۔ وہاں ان میں مسدء فیاض نے تحریر کی صدا حیت بھی کوٹ کوٹ کر بھری ہوئی تھی۔ وہ اپنے جذبات و کیفیات کو کاغذ سیدہ قسطاس پر منتقل کر دینے پر قادر تھے۔

انہوں نے ۱۹۶۳ میں فیصل آباد سے ایک دینی ہفت روزہ ”لولاک“ جاری کیا اور اپنی وفات تک مسلسل بیس برس اس کے ادارے سپرد قلم کرتے رہے۔ پیشتر انہیں وہ مولانا مجاہد الحقینی صاحب کے ہمراہ روزنامہ آزاد لاہور کے شریک مدیر بھی رہ چکے تھے۔ ”لولاک“ کی تحریروں کے ذریعے مولانا نے نہ صرف یہ کہ تحفظ ختم نبوت اور دیگر وقتی اور ملی مسائل کے بارے میں گراں قدر خدمات سر انجام دیں بلکہ انہوں نے مسلسل بیس برس تک اردو صحافت کے چمن کی آب یاری بھی کی تاویانیت کے متعلق چند مرقع کتابچے اور قیام پاکستان سے قبل مابعد کے اخبارات میں لکھے جانے والے مضامین۔ اس کے علاوہ ہیں۔

اپنے طبقہ کے علماء میں مولانا ان معدودے چند افراد میں سے تھے جنہیں فی زمانہ قلم و قسطاس کی اہمیت کا اندازہ تھا۔ وہ جانتے تھے کہ تقریر کی نسبت تحریر کا اثر زیادہ دیر پا ثابت ہوتا ہے اور اس کا حلقہ خطاب بھی تقریر سے کہیں زیادہ وسیع ہوتا ہے۔ یہ سوچ اور اس پر عمل بھی مولانا کو اپنے بہت سے معاصرین سے متمیز کرتا ہے۔

مولانا کے قلم میں چاشنی اور روانی تھی۔ بیشتر فقرے سہل ممتنع کا درجہ رکھتے تھے انہیں لکھنے کے لئے کسی خاص ماحول اور کیفیت کی ضرورت نہ ہوتی تھی جس حالت میں بھی ہوتے لکھ لیتے۔ بارہا ایسا دیکھنے میں آیا کہ مولانا دستوں سے گفتگو بھی کر رہے ہیں

اور لولاک کا ادارہ بھی سپرد قلم ہو رہا ہے۔

بہر حال یہ ایک حقیقت ہے کہ مولانا اپنی دوسری تنظیمی اور سماجی مصروفیات کے باعث اس طرف کامل توجہ نہ دے سکے۔ اگر انہیں اس طرف مکمل توجہ منحطف کرنے کا وقت ملتا تو وہ بعض اچھی تصانیف بھی اپنی یادگار چھوڑ جاتے۔

گھر کی بات

مولانا کی ازدواجی زندگی کا آغاز ۱۹۰۶ء میں ہوا آپ نے ایک شادی کی آپ کے ہاں دو بیٹے اور چار بیٹیاں پیدا ہوئیں۔ پہلا بیٹا جس کا نام عبدالملک تھا سات سال کی عمر میں وفات پا گیا جب کہ دوسرے بیٹے کا نام طارق محمود ہے جو بفضلہ تعالیٰ کارگاہ حیات میں بطریق احسن سرگرم عمل ہیں۔

طارق محمود صاحب اپنے والد کے خلوص کی تصویر میں اور مولانا کی وفات کے بعد سے اب تک ان کے مقدس مشن کو سنبھالے ہوئے ہیں۔ آج کل "لولاک" کے چیف ایڈیٹر ہیں اور مختلف مذہبی اور ملی اجتماعات میں تقریریں بھی کرتے ہیں۔

مولانا کی ساری اولاد پڑھی لکھی اور باشعور ہے۔ مولانا کی صاحبزادیاں بھی اپنے والد کے قائم کردہ ایک مدرسہ "مدرستہ البنات" میں تعلیمی کے فرائض سرانجام دیتی ہیں۔ مولانا کی اہلیہ نہایت باوقار اور نیک خاتون خانہ ہیں۔ تمام عمر شوہر کی اطاعت و فرمانبرداری میں گزار دی۔ نہایت متقی اور پرہیزگار خاتون ہیں۔ اللہ تعالیٰ انہیں طویل عمر عطا فرمائے۔ آمین۔

وفات

۲۰ جنوری ۱۹۸۴ء کو علی الصبح طبیعت میں خرابی کے آثار نمودار

ہوئے تو مولانا کے صاحبزادے نے ڈاکٹر کو بلانا چاہا جس پر مولانا نے یہ کہہ کر منع کر دیا کہ

اب ڈاکٹر کو بلانے کا وقت نہیں ہے۔ لیکن ڈاکٹر صاحب کو بلا لیا گیا۔ انہوں نے مولانا کا معائنہ کیا اور فوراً ہسپتال پہنچانے کے لئے کہا۔

ہسپتال روانہ ہونے سے پہلے مولانا نے اپنی بیٹی سے آب زم زم مانگا اور کھڑے ہو کر آب زم زم پینے کے بعد گھر سے روانہ ہوئے۔ دروازے تک پہنچ کر رک گئے اور باوازمند کلمہ شہادت پڑھا پھر فرمایا ”اچھا اللہ! میری بھولا بھالا گھرانہ تیرے حوالے“ ہسپتال پہنچنے کے فوراً بعد نظام تنفس کو بحال رکھنے کے لئے آکسیجن لگا دی گئی۔ مگر چند گھنٹوں کے بعد سر کو دائیں جانب کر کے تین بار کسی کو آنے کا اشارہ کیا اور کلمہ شریف پڑھتے ہوئے جان جان آفریں کے سپرد کر دی۔

اِنَّا لِلّٰہِ وَاِنَّا اِلَیْہِ رَاجِعُوْنَ

خطیب



چہ باید مرد را طبع بلندے مشرب نالے
دل گرے نگاہ پاک بیمنے جان بقیالے



زندگی کی روئیں جس شخص سے منسوب تھیں
چھین لے گی مٹا اس کو یہ کبھی سوچا نہ تھا

یونس خیال

شخصیت

عشق رسالت ﷺ

جب بھی مولانا تاج محمدؒ کی شخصیت کا تجزیہ کیا جائے گا اس میں ان کے جذبہ عشق رسول صلی اللہ علیہ وسلم کا ذکر سب سے پہلے ہوگا کیوں کہ یہی وہ خصوصیت ہے جس سے مولانا کی ساری شخصیت عبارت تھی۔ ان کی تمام تر زندگی کا حال جذبہ عشق رسول صلی اللہ علیہ وسلم ہی تھا وہ خود بھی اس دولت کو اپنا سرسریہ حیات گردانتے اور اس میں ڈوبے جاتے تھے۔ ان کی ساری زندگی جس مشن کے لئے وقف رہی اور جس پر ان کی تمام صلاحیتیں صرف ہوئیں وہ خود ان کے عشق رسالت کا منہ بولتا ثبوت ہے۔

انسان اپنے جذبات کو جب پردوں میں بھی چھپانا چاہے اس کی آنکھیں اس عمل میں اس کی معاونت نہیں کرتیں بلکہ آنکھیں ہی انسان کی قلبی کیفیات کی غمازی کرتی ہیں ہم نے بار بار ایسا دیکھا کہ جب بھی کسی مجلس میں خاتم المرسلین، رحمت للعالمین حضرت رسول اکرم صلی اللہ علیہ وسلم کا ذکر مبالغہ آیتاً تو مولانا کی آواز کا پتھر لگتی اور آنکھوں سے آنسو پھیلنا شروع ہو جاتے۔ اگر ہم محسوس دریدہ ہر شخص کی کوئی ایسی تحریر سامنے آجائی جس سے حضور صلی اللہ علیہ وسلم (فداہ ابی و امی) کی معاذ اللہ توہین کا پہلو نکلتا تو مولانا بے چین و مضطرب ہو جاتے اور اس روز تمام دن کی گفتگو یہ حضرت اکرم صلی اللہ علیہ وسلم کا ہی موضوع زیر بحث رہتا۔

مولانا کی ساری زندگی اور تمام تر توانائیاں ایک اسی مقدس جذبہ کے تحت صرف ہوئیں انہوں نے جس انداز سے قادیانیت کا تعاقب و اعتساب کیا وہ نہ صرف یہ کہ انہی کا حصہ تھا بلکہ یہی عشق

رسولؐ تھا جو ان کی رگ و پے میں سما چکا تھا۔ مولانا کی شخصیت میں اس جذبہ صادق کا اس قدر غلبہ ہے کہ عشق رسول صلی اللہ علیہ وسلم کا ذکر کئے بغیر ان کا تعارف کرایا ہی نہیں جاسکتا۔

اصحاب رسولؐ سے محبت

حضرت اکرم صلی اللہ علیہ وسلم کا ارشاد گرامی ہے کہ جس نے میرے اصحابؓ سے محبت کی، اس نے مجھ سے محبت کی۔ مولانا اس ارشاد نبویؐ کی عمیق تفسیر تھے۔ وہ عشق رسولؐ کے ساتھ اصحاب رسولؐ اور اہل بیت اطہار (اہل بیت کے لئے یہی اصطلاح استعمال کرتے تھے) سے بھی بے پناہ عقیدت و محبت رکھتے تھے۔ اصحاب رسولؐ سے ان کی محبت کا اندازہ صرف اسی ایک واقعہ سے کیا جاسکتا ہے کہ ایک بار میں نے ان سے ایک طالب علمانہ سوال کیا کہ مولانا! خلافت و ملوکیت میں صحابہ کرامؓ سے سے تعلق پر قبایح اعتراض باتیں لکھی گئی ہیں، ان کا بیشتر حصہ تاریخ کی قدیم کتب سے ماخوذ ہے لیکن جب یہ خلافت و ملوکیت کا تجزیہ کرتے ہیں تو ان باتوں کے بیان پر مولانا مودودی مرحوم کو ہی کیوں مورد الزام ٹھہراتے ہیں؟ ان تاریخ دانوں کے بارے میں کیوں کچھ نہیں کہتے جنہوں نے ان باتوں کو تاریخ کے اوراق میں جگہ دے کر آئندہ تشکیک کے دروازے کھولے؟

میرے اس سوال کو مولانا نے بڑے غور سے سنا اور اس کا ایک مختصر جواب دیتے ہوئے فرمایا: بیٹا! بات یہ ہے کہ آپ کا ایمان قرآن پر ہے یا تاریخ پر؟ پھر جب قرآن نے صحابہؓ کے بارے میں فرمادیا کہ رَضِيَ اللَّهُ عَنْهُمْ وَرَضُوا عَنْهُ اس کے بعد آپ تاریخ کے بیانات کو کس درجہ میں رکھیں گے؟ یہ آپ پر منحصر ہے۔

مولانا کے اس جواب سے ان کی صحابہ کرامؓ سے محبت کا بخوبی اندازہ لگایا جاسکتا ہے۔

توکل علی اللہ

خالق ارض و سما پر غیر متزلزل ایمان اور رسول اکرمؐ سے بے پناہ

محبت کے جذبات نے مولانا میں توکل علی اللہ کی اعلیٰ صفت بھی پیدا کر دی تھی۔ دنیاوی مال و متاع ان کے لئے چنداں اہمیت نہ رکھتے تھے۔ ان کے روزمرہ کے محلات توکل علی اللہ کا بھرپور مظاہرہ ہوتے تھے۔ مولانا کی مجلسوں میں بیٹھنے والے افراد ان کے توکل کے واقعات سے بخوبی آگاہ ہوتے۔ مجھے کسی حد تک مولانا کی سنجی زندگی کے مطالعہ کا بھی موقع ملا اور اس میں بھی مجھے مولانا کے توکل کا وہی انداز نظر آیا جو ان کی سماجی زندگی میں تھا۔ وہ پیسے کو چڑچوڑ کر رکھنے کے عادی نہ تھے۔ جو اتنے خرچہ کر دیتے یا اس کا معتد بہ حصہ راہِ خدا میں دے دیتے۔ بہت اہم اور ضروری حسابات ایک کاپی میں درج کر لیتے درز اکثر ایک ہاتھ آیا اور دوسرے ہاتھ سے چلا گیا کی کیفیت رہتی تھی۔ ایک بار ایک وفاقی وزیر نے جو کسی زمانہ میں مولانا کے نیازمند اور واقف حال تھے، اپنی وزارت کے دور میں مولانا کی کوئی خدمت کرنا چاہی مگر مولانا کی خوداری اور توکل نے کمال استغنا اور دریغ کے ساتھ ان وزیر صاحب کی پر خلوص پیش کش کو یہ کہہ کر شکریہ کے ساتھ قبول کرنے سے انکار کر دیا کہ ”مجھے میرے رب نے جو کچھ دیا ہے وہ میرے لئے کافی ہے۔ اور یہ ایسا موقع تھا کہ جہاں وزیر مونس کے شکریہ کے ساتھ ان کی پیش کش کو قبول کیا جاسکتا تھا مگر یہ مولانا کا کمال تھا کہ وہ ایسے مواقع سے اسی طرح عہدہ براہوتے تھے جیسے کہ ایک صحیح متوکل شخص کو ہونا چاہئے۔ البتہ باطل قوتوں کے مقابلہ کے مسئلے پر ان کا توکل مولانا طفر علی خاں کے اس شعر کی تفسیر تھا۔

توکل کا یہ مطلب ہے کہ خیر تیز رکھ اپنا
پھر انجام اس کی تیزی کا مقدر کے حوالے کر

درویش منشی

مولانا تاج محمد بنیادی طور پر ایک قلند مزاج انسان تھے جب کبھی موڈ میں ہوتے تو خود فرمایا کرتے تھے کہ میں اللہ تعالیٰ کی طرف سے زمانہ طبیعت کے سپرد ہو چکا ہوں اور حقیقت یہ ہے کہ ان کا رہن سہن، افتاد طبع، انداز اور طور طریق سب قلندریہ تھے اور

یہی قلندری تھی جس کی بنا پر انہوں نے خود ساختہ پابندیوں اور سابلطوں کی قیود سے آزاد ہو کر زندگی گزاری۔ ان کے پاس آنے اور ملنے والوں پر بھی پابندیاں اور ضابطے عائد نہ ہوتے تھے بلکہ جو کوئی آتا اور جب آتا ان کی مجلس میں شامل ہو جاتا اپنے مسائل حل کرنا اور بلا خوف و بے دھڑک اپنے دل کی کہہ بھی لیتا تھا اور اس محفل میں جرأت گفتار کا یہ مظاہرہ کچھ عجیب بھی نہ لگتا تھا کہ وہ روزِ ہفتہ کا مول بھی تھا۔

مولانا کی زندگی کا یہ پہلو دلچسپ اور مفید بھی تھا کہ ہر طبقہ زندگی کے لوگ ان کے پاس آتے اور اپنے اپنے انداز میں اپنا مدعا بیان کرتے۔ مولانا ہر ممکن طریقے سے ان کے مسائل حل کرانے کی بھی سعی کرتے۔ ایک ریڑھی والے سے لے کر مل منیجر تک یا ایک چوکیدار سے لے کر قومی رہنماؤں تک سب ان کی بیٹھک میں بیٹھتے اور مولانا ان کے مسائل حل بھی کیا کرتے تھے۔ ان کی سنتے اپنی سنتا اور باہم مشاورت کے امور بھی یہیں انجام پاتے تھے۔

بڑوں کی عزت اور چھوٹوں پر شفقت

قدرت نے بڑوں کی عزت کرنے اور چھوٹوں پر شفقت فرمانے کا وصف مولانا میں کوٹ کوٹ کر بھرا ہوا تھا اور اسی وجہ سے مولانا سے تعلق رکھنے والے تمام بڑے اور چھوٹے انہیں دل کی انتہا گہرائیوں سے چاہتے تھے۔ مولانا کو اپنی زندگی میں بے شمار بڑے آدمیوں کے ساتھ کام کرنے کا موقع ملا۔ مولانا خود ایک بڑے آدمی تھے وہ بڑے لوگوں کے اوصاف و عادات سے بھی واقف تھے مگر پھر بھی وہ افتادِ عموماً کا خاص خیال رکھا کرتے تھے۔ جب کوئی بزرگ تشریف لاتے تو مولانا اپنی طرف سے ان کی عزت و تکریم میں کوئی دقیقہ فرو گذاشت نہ کرتے۔ ہم نے خود بار بار دیکھا کہ جب کبھی ہمارے سامنے کوئی بزرگ تشریف لاتے تو مولانا ان کی عزت فرمانے کے خیال سے بے چین رہتے اور اپنی عام رویہ کے خلاف اس روز لیٹنے کی بجائے بیٹھ رہتے یا ادھر ادھر کام کر لے تبہرتے اور ہر طرح سے

خیال رکھتے کہ کسی طرح بھی اور کے احترام میں فرق نہ آنے پائے۔

رہا چھوٹوں کا معاملہ تو اس بار۔۔۔ میں ہر کہ و مر جانتا ہے کہ فی زمانہ مولانا نان محمدی سے زیادہ چھوٹوں پر شہرت اور ان کی حوصلہ افزائی کرنے والا کوئی نہ تھا۔ معصوم بچوں سے ان کا پیار دیدنی ہوتا اور بچوں سے بھی ان کا پیار رشتوں اور تعلقات تک محدود نہ تھا بلکہ انہیں ہر نظر آنے والا بچہ پیارا لگتا اور وہ اس کے لئے دعا گو ہوتے تھے۔

ایک بار میرا اور مولانا شاری کی ایک تقریب میں گئے۔ وہاں تقریب نکاح سے کچھ پہلے دو چھوٹے چھوٹے معصوم بچے ہمارے آس پاس دوسرے بچوں کے ساتھ کھیل رہے تھے اور ہم نکاح کی تقریب کے منتظر تھے۔ کھیل کے دوران ہم چونک گئے جب وہ دونوں بچے جو نہایت خوش شکل اور خوش اداس تھے، ایک دوسرے کے ساتھ اشاروں سے گفتگو کرنے لگے۔ اس پر ہمارے ساتھ بیٹھے ایک صاحب نے بتایا کہ یہ بچے قوت گویائی سے محروم ہیں۔ یہ سن کر بے اختیار مولانا کا دل بھر آیا اور ان کی آواز بھر گئی۔ مولانا نے ان دونوں بچوں کو پاس بلا کر ان کے سر پر ہاتھ پھیرا اور انہیں پیار کیا اور مجھ سے مخاطب ہو کر کہنے لگے "اللہ کی شان کہ اس سہیلے ان بچوں کو کیسی پیاری صورتیں عطا کیں ہیں مگر قوت گویائی چھین لی۔" ان الفاظ کی ادائیگی کے وقت مولانا کا لہجہ ان کے دل میں پیدا ہونے والی آرزوی کا صاف پتہ دے رہا تھا۔ خود مولانا کے گھر میں جب کوئی بچہ ضد کرتا تو مولانا اس کی ضد کو رد نہ کر سکتے تھے کیونکہ وہ اپنی طبیعت سے مجبور تھے۔

علامہ ازیں، نوجوان طبقہ جس طرح مولانا کا والا و شہید تھا اس کی بنیادی وجہ یہی تھی کہ مولانا ہر نوجوان سے اپنے بیٹوں کا سا سلوک کرتے۔ گھر پر آنے والے ہر شخص سے ان کا سلوک اس طرح ہوتا کہ جیسے اس دنیا میں مولانا کو ایک ایسے شخص سے تعلق ہے۔ قیام و طعام سے لے کر آنے والے کے مسائل کے حل تک میں مولانا گھری پڑی کا مظاہرہ کرتے اور اسے وہ خلوص پیش کرتے جو آنے والے کے لئے زندگی بھر کی تساع بے بہا بن جاتا۔

اپنے مہمانوں کی تواضع کے لئے مولانا سے جو کچھ بن پڑتا وہ اس سے دیرینہ نہ کرتے لیکن یہاں

ہونے لگی بلکہ ہاں علم کے پیاسے بھی سیرت ہونے لگے میری مراد مولانا کا قائم کردہ اردو فارسی کالج سے ہے جس میں ڈاکٹر صدیقی خاں شعبی جیسے لائق اساتذہ (جو آج کل مغربی جرمنی کے مطالعاتی دور سے واپسی پر علامہ اقبال اوپن یونیورسٹی اسلام آباد میں صدر شعبہ اردو کے منصب پر فائز ہیں) مولانا کی سرپرستی میں درس و تدریس کے فرائض سرانجام دیا کرتے تھے۔

مولانا کی ایک ذاتی لائبریری بھی تھی جس میں مولانا نے تمام کتابوں کو نہایت سلیقہ کے ساتھ ترتیب وار رکھا ہوا تھا اس لائبریری میں اسلامیات، ادب، صحافت، شاعری، معاشیات، تاریخ اور دیگر موضوعات پر کافی کتابیں موجود تھیں مگر جب مولانا کی صحت گرنے لگی تو بعض اصحاب کی طرف مفسدوں کے باعث یہ لائبریری بھی بکھر گئی اور اب اس میں سے صرف ایک الماری باقی رہ گئی ہے جس میں چند منتخب کتابیں پڑی ہیں۔

مولانا آخری دنوں میں ازراہ مذاق کہا کرتے تھے کہ میرے پاس شورش کاشمیری مرحوم کی ایک کتاب لکھی ہے۔ اور وہ شورش مرحوم کی ایک کتاب "یورپ میں چار ہفتے" کی بناء کا گتہ تھا جو کسی طرح مولانا کی الماری میں پڑا رہ گیا تھا۔ شورش کی باقی کتابیں بھی بعض پڑھنے والے لے گئے اور پھر کبھی واپسی کی نوبت نہ آئی کہ یہ طرح تمام سے "یورپ میں چار ہفتے" کی بناء کا گتہ واپس آئے۔ اقصائے جب بھی مولانا کو نظر آتا یہی بات یاد کرتے تھے۔

مولانا کی جب واپس علم کے ساتھ مصلحت جمی تو وہاں پر دنیا بھر کے علمی موضوعات پر گفتگو ہوتی رہی۔ اب کا ذکر آتا تو اس کے آگے نئے نئے گوشے نمودار ہونے لگتے۔ یہاں سب بات کا تذکرہ ہوتا تو تو مولانا کی کل افشانی گذار اس پر بھی اپنا رنگ دکھائی بغرضیکہ دنیا بھر کے موضوعات پر مولانا کا احوال پرانی اور معلومات کے ساتھ گفتگو کیا کرتے تھے جو ان کے وسیع مطالعے اور اس سے وسیع تر مطالعہ کا نتیجہ تھا۔

شعرا میں نظیری اور غالب اس کے پسندیدہ شاعر تھے۔ نظیری کے سیکڑوں اشعار مولانا کو نزل زبان رہتے اور موقع محل کے مطابق مولانا اشعار اس طرح پڑھتے کہ سننے والا بھڑک اٹھتا

تھا خطوط میں بھی جا بجا اس شہار استعمال کرتے تھے۔

غالب کے متعلق فرماتے کہ اردو دان لوگ غالب سے واقف ہی نہیں ہیں کیونکہ جو غالب اردو میں آپ کو نظر آتا ہے وہ اصل میں غالب کی محض ایک جھلک ہے۔ اصل غالب تو وہ ہے جو اس کی فارسی شاعری میں نظر آتا ہے۔ غالب کے اشعار پڑھتے اور سُر دھنتے تھے۔

میں نے ایک بار مولانا کو غالب، نظیری اور اردو فارسی کے دیگر شعرا کے منتخب اشعار پر مشتمل صوفی غلام مصطفیٰ تبسم کی کتاب "ایک ہزار و یک سخن" تحفہ میں دی مولانا اس کتاب سے بہت مسرور اور خوش ہوئے اور فرمانے لگے کہ زائد اتم تو بالکل میری پسند کی چیز لائے ہو۔ اس کتاب کو سہانے رکھ لیا اور اسے بڑے شوق سے مطالعہ کر رہے تھے کہ دو چار روز بعد کسی شخص نے اسے وہاں سے اڑا لیا اور بعد ازاں مولانا نے بار بار اپنی گفتگو میں مجھ سے اس کتاب کے گم ہو جانے پر افسوس کا اظہار کیا۔ افسوس کی بات یہ کہ مجھے وہ کتاب دوبارہ بازار میں نظر نہ آئی ورنہ میں مولانا کو دوبارہ پیش کرتا اور شاید یہ پہلا اور آخری نسخہ تھا جو میں نے مولانا کی خدمت میں پیش کیا یا پھر میں نے مولانا کی زندگی میں ان کے حوالے سے متاثر ہو کر ان کے بارے میں ایک نظم لکھی جسے مولانا نے اشاعت سے روک دیا تھا اور فرمایا تھا کہ مجھے یہ پسند نہیں کہ میری زندگی میں میری تعریف چھپے۔

مجلس آرائی و زندہ دلی

مولانا اپنی بے شمار دیگر خوبیوں کی طرح ایک کامیاب

مجلس آرائی انسان تھے۔ دورِ حاضر میں مادیت پرستی نے جن پرانی قدروں کو بلیا میٹ کر کے رکھ دیا ہے، مجلس آرائی بھی ان میں سے ایک ہے۔ ایک زمانہ تھا کہ پڑھے لکھے لوگ دن بھر کے کام کاج سے فارغ ہو کر شام کو کسی دوست کی بیٹھک میں بیٹھ کر مختلف موضوعات پر گفتگو کرتے ایک دوسرے کے مسائل پر بحث ہوتی، کائنات کے مظاہر پر غور کیا جاتا اور ہر شخص دوسرے کے

دکھ دو کو باٹھنے کی کوشش کرتا مگر مشینی دور نے انسان کو اس قدر مصروف کر دیا ہے کہ اب اس کے پاس مجلس آرائی تو کیا کسی مجلس میں شرکت یا کسی کی خیریت دریافت کرنے کا بھی وقت نہیں رہا۔ پرانے وقتوں کے کچھ لوگوں سے قائم یہ روایت ان لوگوں کے آہستہ آہستہ اٹھتے رہنے کے باعث اب دم توڑ رہی ہے۔

مولانا کا تعلق بھی چونکہ اس نسل سے تھا جو اب قریب الختم ہے اس لئے مولانا میں بھی یہ وصف بطور خاص پایا جاتا تھا۔ ان کے ہاں ہر وقت ایک نرم جی رہتی جس میں علم و ادیب شاعر سیاست دان، دکان دار، تاجر، غرضیکہ ہر طبقہ زندگی کے لوگ شریک ہوتے تھے۔

مولانا کی اس مجلس کا نقطہ عروج اس وقت ہوتا تھا جب نماز عصر کے بعد مولانا اپنے صحن میں چار پائیاں بچھ کر وہاں بیٹھتے اور ان کے نئے پرانے تمام دوست اکٹھے ہوتے اور دنیا جہاں کے موضوعات پر گفتگو ہوتی تھی۔

یہ مجلسیں میرے صفحہ اول پر نہ صرف اس لئے نقش ہیں کہ اب مولانا کے صاحبزادے اس روایت کو قائم رکھے ہوئے ہیں بلکہ ان کا نقش اس لئے بھی انٹ ہے کہ ایک ایسی ہی مجلس تھی جس میں میر مولانا سے اول اول تعارف ہوا اور میں نے مولانا کو اپنی کتاب ”عطار اللہ شاہ بخاری اور پاکستان“ مقدمہ لکھوانے کی غرض سے اول تا آخر سنا کیونکہ ان دنوں مولانا ضعیف اور بیماری کے باعث مطالعہ سے معذور تھے۔

بسا اوقات ایسا ہوتا ہے کہ کسی مجلس میں شریک ہو کر ہمیں مجلس کے صدر نشین سے دوری کا احساس رہتا ہے کیونکہ وہ اپنے ہم عمروں سے گفتگو میں زیادہ انہماک اور دلچسپی کا مظاہر کرتا ہے مگر مولانا کا معاملہ ایسا نہیں تھا۔ ان کی مجلس میں شریک ہر فرد خود کو مولانا کے قریب ترین تصور کرتا تھا کیونکہ مولانا کا انداز گفتگو ہی ایسا تھا کہ وہ اپنی نرم میں شامل ہر فرد سے گفتگو کرتے اور سب کو مجلس میں اپنی شمولیت اور اہمیت کا احساس ہوتا رہتا ہے۔

یہ مجلس جہاں مولانا کی زندگی کی علامت تھی، ان کی مخلوق خدا سے لے پائیاں محبت

اور خلوص کی بھی آئینہ دار تھی کہ اس میں مولانا کے جاننے والے اور انجان، مولانا سے محبت کرتے والے اور مولانا سے بغض رکھنے والے (جن کی تعداد شاید انگلیوں کی تعداد سے بھی کم ہوگی) مولانا کے قریب رہنے والے اور مولانا سے دور رہنے والے بھی شرکت کرتے اور اس مجلس کے موضوعات اور مدنیات کی دلپذیر گفتگو سے خطا اٹھاتے تھے۔

اور پھر مولانا کی شخصیت کا یہ کمال سب سے زیادہ حیران کن تھا کہ ان سے تعلق رکھنے والا ہر شخص یہ خیال کرتا تھا کہ مولانا کو میرے ساتھ جو تعلق ہے وہ کسی اور کے ساتھ نہیں ہے۔ اس کی بنیادی وجہ یہ تھی کہ مولانا کا منافقت سے دور کا بھی واسطہ نہ تھا۔ ان کی شخصیت پر کسی قسم کا کوئی خول نہ تھا وہ خول چھٹا کر زندگی گزارنے کو فعل قبیح قرار دیتے تھے اور خود ہمیشہ اس طرز حیات سے کوسوں دور رہے۔ سب لوگوں کے لئے ایک سی محبت اور خلوص کسی شخص سے سولے خدا اور رسول کے دشمنوں کے بغض نہ رکھتے تھے۔ یہی وجہ تھی کہ انہوں نے ایک کامیاب زندگی گزاری اور اپنی زندگی میں ہی اپنی کادشوں کے نتائج برآمد ہوتے دیکھ گئے۔

مختصر یہ کہ مولانا تاج محمد اس مادی دور میں صدق و صفا اور اخلاص و وفا کی تصویر تھے۔ ان کی تمام زندگی اخلاص کے ساتھ اپنے مشن کی خاطر جدوجہد کرتے گزری۔ ان کی شخصیت میں ایک عجیب حسن اور دل کشی تھی جس کا احساس ان کے مخاطب اور ہم جلس کو فوراً ہوجایا کرتا تھا۔ شیرینی گفتار کا یہ عالم تھا کہ آدمی اگر ایک بار ان کی مجلس میں بیٹھ جاتا تو پھر اٹھنے کو جی نہ چاہتا تھا۔ مولانا زندگی بھر کے حادثات، مصائب اور پریشانیوں کے باوجود نہایت منہمک اور خوش مزاج واقع ہوتے تھے۔ خود غصے نہ کیا اور دوسروں کو غصے نہ رہا ایک بہت بڑا فن ہے اور مولانا کو اس فن میں کمال حاصل تھا لیکن اس خوش مزاجی کے باوجود وہ محض "مہسوز" نہ تھے بلکہ جب بھی کوئی سنجیدہ مسئلہ درپیش ہوتا تو پوری توجہ اور سنجیدگی کے ساتھ اس پر غور کرتے اور اس کے پس منظر و پیش منظر سے آگاہی حاصل کرنے کے بعد اس پر لب کشائی کرتے اور کوئی بھی قدم اٹھانے سے پہلے اس کے عوامل و مآل پر اچھی طرح غور و خوض کر لیا کرتے تھے۔

غیر ذمہ دارانہ باتوں سے ہمیشہ اجتناب کرتے اور کسی بھی شخص کی دل آزاری سے گریز کرتے۔
 انسانوں کی دل آزاری ان کے نزدیک سب سے بڑی معصیت تھی اور چونکہ وہ خود ایک رقیق القلب
 انسان تھے اس لئے ان سے کسی کی بھی تکلیف نہ دیکھی جاتی تھی اور وہ حتی الوسع دوسروں کی
 تکالیف و مشکلات کے ازالہ کے لئے سعی و کوشاں رہتے تھے۔

عالمانہ کبر و نخوت کا دور دورہ تک کہیں نشان نہ تھا۔ ہر شخص سے اس کی سمجھ بوجھ اور
 استعداد کے مطابق گفتگو کرتے اور کسی بھی شخص کو بالوس نہ کرتے۔

غرضیکہ ہر لحاظ سے ایک صاف ستھرا اور اجلا انسان جس کے کردار کا یہ عالم تھا کہ۔


ع وامن پوڑ دے تو فرشتے وضو کریں

کتابت



”نجی خطوط میں اور خاص کر ان خطوط میں جو اپنے عزیز اور مخلص دوستوں کو لکھے جاتے ہیں ایک خاص دیکھی ہوتی ہے جو دوسری تصانیف میں نہیں ہوتی ان کی سب سے بڑی خوبی بے زبانی ہے۔ تکلف کا پردہ بالکل اٹھ جاتا ہے اور مصلحت کی دراندازی کا کھٹکا نہیں رہتا۔ گویا انسان خود اپنے سے باتیں کر رہا ہے جہاں اندیشہ لازم نہیں ہے۔ یہ دلی خیالات اور جذبات کا روزنامہ اور اسرار حیات کا صحیفہ ہوتا ہے۔ پھر کون ہے جو اس خاموش آواز کے سننے کا مشق نہ ہوگا؟۔ یہ ہماری فطرت میں ہے اور یہی وجہ ہے کہ ہم روزناموں آپ بیتیوں اور خطوں کو بڑے ذوق و شوق سے پڑھتے ہیں۔ ان میں وہ صداقت اور خلوص ہوتا ہے جو دوسرے کلام میں نظر نہیں آتا۔ یہاں انسان بچپن کی سی سادگی سے بلا تصنع ان خیالات کو بیان کرتا ہے جو اس کے دل و دماغ میں گزرتے ہیں جنہیں نہ انشا کی صنعت مسخ کر سکتی ہے اور نہ تشبیہات و استعارات کا بوجھ دبا سکتا ہے۔“

بیانے اردو مولوی عبدالحق



تعارف

از
اصغر حسین خاں نظیر لودھیانوی

ان میں زاہد منیر سے ہے خطاب	تاج محمود کے خطوط ہیں یہ
خلق والنس و خلوص کی یہ کتاب	ہے مخاطب کے واسطے رہبر
ہے محبت فروز ہر القاب	ہے صداقت نواز ہر نکت
ہر ورق نامہ فلاح و ثواب	لہجہ ہر خط کا انس پروردہ
رویت برق جیسے زیر سحاب	شان ہر سطر میں بزرگی کی
لے محابا کہیں مبارک باد	
کیوں نہ زاہد منیر کے احباب	



عزیز و زبیر سلمہ اللہ تعالیٰ

السلام علیکم۔ آپ کا خط لاخیریت معلوم ہوئی مجھے افسوس ہے کہ آپ کے گھروالوں کو آپ کی گھر سے غیر جانبداری پر پریشانی ہوئی اور شاید ایک غیبت ہے۔ دینی اور دنیا کی گھراؤوں میں پیچھے کے متعلق معلوم نہ ہو تو پریشانی ہو جاتی ہے۔ آئندہ میرے گھر آئے ہو تو گھر پر اپنا پرہیز و گرام بگاڑ کر نہ کرو۔ یہاں میرا گھر یا حضرت مفتی زین العابدین کا گھر تیرے لئے اپنے ماں باپ کا گھر ہے۔

امید ہے جو کچھ حوالہ جات آپ نے نوٹ کر لئے تھے انہیں اپنی اپنی جگہ فٹ کر دیا ہوگا۔ شاہ جی کے باب میں تعمیر پاکستان کا ایک پہلو یہ بھی ہے کہ انہوں نے ماسٹر کاج الدین انصاری کے نام اپنے خط کی روشنی میں جو کہ آئندہ کے لئے بنیادی پالیسی بن گیا۔ ایک گز نام یہ بھی سرائی دیا کہ اگر ریز کے خود کاشتہ پورے دس زائیت کے تعاقب کے لئے منظم کام کرنے اور پاکستان کو تختی نقتوں سے محفوظ کرنے کے لئے احرار کے نام کو قربان کر کے جمیع مسلمانوں کے لئے مجلس تحفظ ختم نبوت کی بنیاد رکھی اور سیاسی تنقید اور گردہ بندی کی گندگی سے

* رقیب کے نام یہ سوانح محمودہ پہلو خط ہے۔ اس پر تاریخ کا انداز نہیں ہے لیکن یہ خط مجھے جولائی ۱۹۷۲ء کے پہلے ہفتے میں موصول ہوا تھا۔

۱۷ جولائی ۱۹۷۲ء میں راقم الحروف بعض حوالہ جات کی تلاش کے لئے مولانا کے ہاں دو ایک روز قیام کے ارادہ سے قیصل آباد گیا مگر کام کی زیادتی کے پیش نظر ایک آدھ دن زیادہ ٹھہرنا پڑا جس کی وجہ سے میرے گھروالوں کو پریشانی ہوئی۔ میں نے مولانا کے نام اپنے خط میں اس چیز کا ذکر کیا تو انہوں نے یہ جواب دیا۔
۲۔ یہ خط میری کتاب "سید عطاء اللہ شاہ بخاری اور پاکستان" کے صفحہ ۸۰ پر موجود ہے۔

میں نے اس کتاب کو لکھنے کا مقصد یہ ہے کہ جو لوگ اس کتاب کو پڑھیں
وہ اس میں جو باتیں لکھی ہیں ان سے اپنے دل کو سکون
پا سکیں اور ان باتوں سے اپنے دل کو سکون
پا سکیں اور ان باتوں سے اپنے دل کو سکون
پا سکیں اور ان باتوں سے اپنے دل کو سکون

اس کتاب کو لکھنے کا مقصد یہ ہے کہ جو لوگ اس کتاب کو پڑھیں
وہ اس میں جو باتیں لکھی ہیں ان سے اپنے دل کو سکون
پا سکیں اور ان باتوں سے اپنے دل کو سکون
پا سکیں اور ان باتوں سے اپنے دل کو سکون
پا سکیں اور ان باتوں سے اپنے دل کو سکون

اس کتاب کو لکھنے کا مقصد یہ ہے کہ جو لوگ اس کتاب کو پڑھیں
وہ اس میں جو باتیں لکھی ہیں ان سے اپنے دل کو سکون
پا سکیں اور ان باتوں سے اپنے دل کو سکون
پا سکیں اور ان باتوں سے اپنے دل کو سکون
پا سکیں اور ان باتوں سے اپنے دل کو سکون

وہاں تک کہ اس کتاب کو پڑھیں

نصیب جانج سجدہ عیوے کالونی
فیصل آباد

۱۲ جولائی ۱۹۸۲ء

عزیزم زاہد منیر صاحب سلمہ اللہ تعالیٰ

السلام علیکم۔ بیٹا جی! آپ کا خط ملا جس سے آپ کے لاہور کے سفر کے حالات معلوم ہوئے۔ یہ ٹھوکر سیں اور تلخیاں دراصل زندگی کے تجربات ہوتے ہیں جن کے بعد آدمی کو معلوم ہوتا ہے کہ چکنے والی ہر چیز سونا نہیں ہوتی۔ جن لوگوں کا آپ نے تلخ تجربہ لکھا ہے یہ لوگ اگر نقلی نہ ہوتے، اصلی ہوتے تو آج تک شاہ جی پیر دسیوں بیسیوں کتابیں چھپ چکی ہوتیں۔ بہر حال سید عبداللہ کام کے آدمی ہیں لیکن بہت بوڑھے ہو چکے ہیں۔ بیگم چوہدری افضل حق نے جو کچھ زبانی کہہ دیا ہے وہی کافی ہے۔ میری ایک دن مسعود شورش سے فون پر بات ہوئی تھی انہوں نے آپ کی لاہور میں آمد کا مجھے بتایا تھا۔ مجھے شورش مرحوم کی کتاب تحریک ختم نبوت کی دوسو کاپیاں درکار تھیں۔ آدمی بھیجا لیکن صرف پچاس کتابیں دستیاب ہوئیں اب ”عجمی اسرسل“ اور اس کا انگریزی ترجمہ منگوانے کا خیال ہے۔ اب پھر کئی آدمی کو بھیجوں گا۔

۱۔ میں اپنی کتاب ”سید عطاء اللہ شاہ بخاری اور پاکستان“ لکھنے کے بعد اس کے چھپنے تک مزید معلومات و تفصیلات کی تلاش میں کوشاں رہا۔ جولائی ۸۲ء میں اپنے تئیں اگرچہ میں کتاب مکمل لکھ چکا تھا مگر پھر بھی یہ جنون سر پر سوار تھا کہ کوئی بات شامل ہونے سے رہ نہ گئی ہو اس لئے ایک بار پھر لاہور کا سفر اختیار کیا اور بہت سے نامور لوگوں سے رابطہ قائم کیا مگر ان حضرات نے مجھے خاصا پریشان کرنے کے بعد میری مطلوبہ کتب و معلومات کی فراہمی سے جو واقعتاً ان کے پاس موجود تھیں انکار کیا مولانا تاج محمد کے ساتھ میرا جو نیاز مندانہ تعلق قائم ہو گیا تھا اور مولانا نے میرے ساتھ جس محبت و خصوص کا مظاہرہ فرمایا تھا اس کی بنا پر میں نے اپنا یہ ڈکھ ان کو خط میں بھی لکھ دیا جس پر مولانا نے یہ جواب دیا۔

۲۔ اس مجھ میں جیاں بھی لفظ شاہ جی یا شاہ صاحب استعمال ہو اس سے ایرتھر لیت سید عطاء اللہ شاہ بخاری مراد ہوں گے۔

۳۔ شورش کشمیری کے لکھے ہوئے ایک کتابچہ کا نام جس میں قادیانیت کا سیاسی تجزیہ کیا گیا ہے۔

یہ کتابیں اسلام آباد سیکریٹریٹ اور سپریم کورٹ و ہائی کورٹ کے ججوں اور اعلیٰ تعلیم یافتہ طبقہ میں تقسیم کرنے کا خیال ہے۔

بیٹا! لولاک آپ کے نام جاری ہے نہ جانے آپ کو کیوں نہیں ملتا؟ دراصل اپنی نوعیت کا دلچسپ دینی اور تبلیغی پرچہ ہے اس لئے ڈاک والے بھی چڑا لیتے ہیں۔ آپ کا مضمون منح ابتدا میں میری چند تعارفی سطروں کے چھپ گیا۔ نظم کے اشعار بھی چھپ جاتیں گے۔ میٹر کافی ہوتا ہے اس لئے باری آئے پر چھپتا ہے۔ آپ کی حالیہ نظم اس سیاہ کار کی تعریف پر مبنی ہے اس کو چھاپنا دراصل میری عزت نفس کے خلاف ہے۔ اللہ تعالیٰ آپ کو ایک سلجھا ہوا لکھنے پڑھنے والا انسان بنائے۔ میرے مرنے کے بعد جو مرضی چھاپتے رہنا۔ میرے سامنے مجھ گنہگار اور عاجز انسان کی تعریف؟ یہ دراصل میں نے کبھی چھپنے نہیں دی۔

میرے ابتدائیہ کی فکر نہ کریں میں نے قلم خرید لیا ہے اور ابھی خطوط لکھنے شروع کئے ہیں اس دفعہ کا اداریہ بھی لکھ دیا ہے۔ دل و دماغ اور ہاتھوں میں کچھ طاقت آجائے تو ابتدائیہ لکھ دوں

لے میری مذکورہ کتاب سے ایک مضمون لولاک کے ایڈیٹر صاحب نے لولاک میں شائع کرنے کے لئے رکھا تھا جس کے آغاز میں مولانا نے کتاب کے بارے میں ایک عبرتورنٹ لکھ کر لولاک کی اشاعت مؤخر ۱۶ جولائی ۱۹۸۲ء میں شائع کیا۔

۲۔ ان دنوں مولانا دل کی ایک مہلک بیماری کے حملہ سے نئے نئے صحت یاب ہوئے تھے اور چونکہ اس طویل بیماری کے دوران مولانا کے معمولات رک گئے تھے اور اب مولانا اپنے معمولات کو بحال کر رہے تھے اس لئے انہوں نے یہ بات لکھی۔

قلم خریدنے کا قصہ دلچسپ ہے کہ پہلے مولانا نے ایک قلم خریدا جو مولانا کے ہاتھ پر رواں ہو گیا گردہ جلد ہی کسی صاحب نے اٹھالیا جس پر مولانا بہت سٹپٹائے اور کئی دن تک یہ مسئلہ زیر بحث رہا کہ مولانا کا قلم کہاں گیا۔ وہ قلم نہ مل سکا اور بالآخر مولانا نے دوسرا قلم استعمال کرنا شروع کر دیا ان دنوں ہم اس قصہ کو مسکندہ تیر سے تشبیہ دیا کرتے تھے

گا اور دل کی گہرائیوں سے لکھ دوں گا۔

چونکہ آپ اس سلسلہ میں ناواقف ہیں اس لئے ہم آپ کے مسودہ کی کتابت شروع کر دیں گے اور جو چیزیں بعد میں تیار ہوں گی وہ سب اپنی اپنی جگہ لگ جائیں گی۔ آفسٹ کی چھپائی میں گنجائش ہوتی ہے اور الف سے لے کر ے تک مواد تیار کر کے کاتب کو دینے کی ضرورت نہیں ہوتی۔ گھر میں سب کو سلام اور دعوات۔

مزید

میرا خیال تھا کہ لاہور سے واپسی پر فیصل آباد سے گزر دوں گے۔ وقت گزرنے کے ساتھ آپ اور آپ کے خاندان والوں کو معلوم ہو جائے گا کہ یہ بھی آپ کا اپنا گھر ہے۔ میری دعا ہے کہ اللہ تعالیٰ آپ کو نیکی پر استقامت بخشے، نیک نصیب کرے اور علم و عمل میں ازراہی کی توفیق بخشے۔ والسلام

دعا گو۔ تاج محمود غفرلہ

۳

۲۹ جولائی ۱۹۸۲ء

عزیزم زاید منیر! سلمۃ اللہ تعالیٰ

السلام علیکم ورحمۃ اللہ۔ مزاج گرامی۔ بیٹا جی! آپ کا خط ملا۔ احوال سے آگاہی ہوئی حنیف صاحب تاحال عید کی تعطیلات سے واپس نہیں آئے۔ ایک تو انہیں خود خوشنویسی سے شغف ہے بلکہ وہ درمیانے درجے کے کاتب بھی ہیں۔ مارکیٹ میں جتنے خوشنویس بیٹھے ہوئے ہیں ان سے ان کی شناسائی ہے۔ میں چاہتا تھا کہ کاتب کا انتخاب ان کے مشورہ سے ہو۔ کتابت دراصل کتاب کی جان ہوتی ہے اس میں دو چار دن کا فرق پڑ جائے تو کوئی حرج نہیں ہے۔

۱۔ کتاب کی کتابت و طباعت سے متعلق تمام مباحث میری کتاب سید عطاء اللہ شاہ بخاری اور پاکستان کے بارے میں ہیں

دوسرے مجھے کتاب میں جو چیز ٹھکتی ہے وہ یہ ہے کہ کتاب کا انداز تحقیق کا ہے۔ اگر اسے کسی یونیورسٹی میں بطور تھیسز (مقالہ) جمع کرانا ہو تو بالکل ٹھیک ہے لیکن اگر یہ عوام کے ہاتھوں میں جانی ہے تو اس میں ایسا مواد ضرور ہونا چاہئے جو یقیناً تحقیق اور ریسرچ ہی سے تعلق رکھتا ہو۔ لیکن اس میں عوام کی دلچسپی کی بھی کوئی بات ہو۔

اس وقت شاہ جی کے ورثا میں عوام کے علاوہ تین بلکہ چار دھڑے ہیں پہلا دھڑا شاہ جی کی اولاد ہے۔ میرے لئے وہ قابل احترام ہیں۔ دوسرا دھڑا دھڑا مجلس احرار کے دو گروہ ہیں۔ ایک کے بڑوں میں ان جیسے لوگ شامل ہیں جن کا آپ کو کچھ تجربہ لاہور کے سفر سے ہو گیا ہو گا اور دوسرے کے سربراہ شاہ جی کے بڑے صاحبزادے ہیں جن میں ملک سے ان کے ہم مزاج افراد شامل ہیں۔

شاہ جی نے ملک کی تقسیم کے بعد صرف یہی عالی ظرفی نہ دکھائی تھی کہ دل کی گہرائیوں سے پاکستان کو تسلیم کیا بلکہ اس کی تقدیس وہ یوں بیان فرما کرتے تھے کہ سراج الدولہ شہید ۱۷۵۷ء سلطان ٹیپو شہید، شہدائے بالاکوٹ ۱۸۳۰ء، تحریک آزادی ۱۸۵۷ء کے شہدار اور ۱۹۴۷ء کے شہدار کے خون کا صلہ یہ پاکستان ہے۔ یہ صرف مسلم لیگ کی تحریک کا نتیجہ نہیں ہے۔ وہ کہا کرتے تھے کہ آدمی کھانا کھاتے کھاتے آخری نوالے پر سیر ہو جاتا ہے تو اس کے سیر ہونے کی وجہ صرف آخری نوالہ نہیں ہوتا بلکہ پہلے نوالے سے آخری نوالے تک تمام نوالے مل کر اسے سیر کرتے ہیں۔

اور انہوں نے اپنی اعلیٰ ظرفی اور پاکستان کے استحکام و بقا کی خاطر بیان تک کیا کہ اپنی جماعت ٹوڑ دی۔ زندگی بھر کا سرب یہ نہ بکنے والے اور نہ جھکنے والے کارکن اور رضا کار بھی لیگ کے حوالے کر دیئے اور یہ فرمایا کہ انگریز چلا گیا لیکن اس کا دمچہ قادیانی ابھی موجود ہے جو انگریزوں کا خود کا نشہ پورا ہے۔ میں انگریزوں کی اس جڑ کو بھی اکھاڑنے میں لگا رہوں گا۔ یہ لغوہ ایسا تھا کہ تمام مسلمانوں کو سمجھ بھی آتا تھا اور اس کے لئے حصہ لینے کا ارادہ بھی کرتے تھے لیکن شاہ جی اور مسلمانوں کی اکثریت

کے درمیان لفظ آواز کی پڑ موجود تھی چنانچہ شاہ جی نے احرار اپنے ان ساتھیوں کے سپرد کی جو مرنے
سیاسیات سے دلچسپی رکھتے تھے جب کہ جماعت کے باقی تمام علماء و جہلے اور دینی مزارع رکھنے
والوں کو فرمایا کہ مسلمانوں اور احرار کے درمیان جو چیز چڑیا حجاب کی ہے اس کو ترک کر دو۔ احرار
کا لفظ چھوڑ دو۔ چنانچہ آپ نے نئی تنظیم قائم کی جس کا نام مجلس تحفظ ختم نبوت رکھا اور اس کے
دستور کی ابتداء میں لکھوا دیا کہ سیاست سے ہمارا کوئی تعلق نہ ہوگا۔ بلکہ آخری عمر میں فرمایا کرتے تھے
کہ یہ الیکشنی سیاست میرے لئے سور کی بوٹی ہے۔ تحفظ ختم نبوت، فضائل صحابہ، فضائل
آل بیت کا اظہار اور دعوت اعمال صالحہ کا کام کروں گا اور آخری دم تک اسی عہد پر قائم رہے۔
کراچی کے مکان میں رہے اور وہیں سے جنازہ اٹھا فقر و فاقہ اور سادگی میں زندگی بسر کی اور تبلیغ اسلام
کو اور رضا بچھونا بنائے رکھا۔

میں چاہتا تھا کہ تمہاری کتاب میں ایک بھر پر باب ان کی اس خدمت پر آجاتا۔ ایک تو
یہ کہ یہ ان کی خالص دینی خدمت تھی اور دوسری یہ کہ وہ پاکستان سے اپنی وفاداری کی بنا پر یہ چاہتے
تھے کہ اب اس ملک کی ترقی کی راہ میں کوئی روڑہ نہ اٹکایا جائے۔ چنانچہ انہوں نے سیاست
سے علیحدہ ہو کر اور خالص دینی و تبلیغی کام کر کے اس پر عمل کر کے دکھایا۔ تیسری بات میرے سامنے
یہ ہے کہ شاہ جی نے تقسیم سے لے کر وفات تک اسی جماعت کا ساتھ دیا، اس کی سرپرستی کی،
ملک کے کونے کونے میں پھرے اور اس کی تنظیمیں قائم کیں تو میرے خیال میں ان کے دشا کا یہ گروہ
سب سے زیادہ منظم، فعال اور ملک میں پھیلا ہوا ہے۔

ایک بات جو میں کہے بغیر نہیں رہ سکتا وہ یہ ہے کہ شورش صاحب اور ان کی کتاب
کا ذکر تو کیا گیا لیکن آپ کا ذہن ان حلقوں سے متاثر ہوا جن کا ذکر بھی شورش کے بالمقابل
نامناسب ہے۔ افسوس کہ آپ نے اس مرد قلندر کو دیکھا نہیں ہے۔

آپ کا اس کتاب پر تبصرہ محض اپنے مطالعہ کی بنا پر ہونا چاہیے اور آپ کی تحریر میں کسی

لے میں نے اپنی کتاب کے باب "امیر شریعت پر اب تک ہونے والا تحریری کام" میں بعض حضرات

کے پراپیگنڈے کا کوئی اثر نہیں آنا چاہیے تھا۔

میں خود اس مجلس کا یعنی گواہ ہوں جس مجلس میں شورش نے اپنی کتاب شاہ جی کو ایک نظر دیکھنے کے لئے پیش کی تھی لیکن اس وقت شاہ جی کی طبیعت بیماری کے باعث بہت کمزور اور بے چین سی تھی انہوں نے اپنی طبیعت کی ناسازی کی وجہ سے اسے پڑھنے یا سننے سے معذوری ظاہر کی تھی اور واقعی اس وقت ان پر بیماری کے دورہ کی سی کیفیت تھی جس کا بار لوگوں نے افسانہ تراش لیا اور خدا کے خوف سے عاری ہو کر اس میں مزید اضافے بھی شامل کر لئے۔ لیکن اس حرکت کے باوجود شورش کی کتاب جس پایہ کی ہے وہ ماشاء اللہ اسی پایہ کی ہے۔ اور ان کی کتاب پر ملک کے اخبار نے ایسا کوئی تبصرہ نہیں کیا جیسا کہ آج کل کے بعض مایہ ناز ادیبوں اور مورخوں کی کتابوں پر جنگ جیسے اخبار نے کر دیا ہے۔ آپ کے ذہن کا یہ پہلو صاف ہونا بہت ضروری ہے۔

میری طبیعت رمضان شریف کے آخری عشرے میں زیادہ تقریریں کرنے اور تقریبات میں جانے کی وجہ سے سخت کمزور ہو گئی ہے کہیں آنے جانے سے معذور ہوں ورنہ میں ایک ہفتہ کے لئے راولپنڈی آ رہا تھا تبدیل کرنے کے لئے جانا چاہتا تھا مگر اتنی ہمت نہیں ہے۔ ایک بات جو بڑی ضروری ہے وہ یہ کہ کتاب کا مواد کاتب تب لکھ سکے گا جب وہ کاغذ کے صرف ایک طرف صاف صاف لکھا ہوا ہو شکرستہ اور ٹوٹے پھوٹے الفاظ وہ غلط لکھے گا۔

کی روایتوں سے متاثر ہو کر یہ لکھ دیا تھا کہ حضرت شاہ صاحب شورش کشمیری کی کتاب ”سید عطاء اللہ شاہ بخاری“ کے بارے میں خوش رائے نہیں تھے اور وہ اسے شورش کشمیری کی شورش کشمیری ہی پر لکھی جانے والی کتاب سمجھتے تھے۔ جب مولانا نے میری کتاب کو سنا (ان دنوں علالت کی وجہ سے مولانا پڑھ نہ سکتے تھے) تو انہوں نے اس حصہ کے بارے میں اپنی اسی رائے کا اظہار کیا۔ چنانچہ بعد میں کچھ اور شواہد مل جانے اور مولانا کی اس رائے کی بنا پر میں نے شورش صاحب کی کتاب پر تبصرہ کے الفاظ تبدیل کر دیے۔ میری رائے نفس کتاب کے بارے میں پہلے بھی دی تھی جو اب میری کتاب کے صفحہ نمبر ۱۲۵ پر درج ہے۔ تبدیلی کی گئی کہ شورش صاحب کی کتاب پر حضرت شاہ صاحب کا بیڑہ رائے کو میں نے اپنی کتاب سے نکال دیا۔

پھر جب ہم اس کی غلطیاں لگوائیں گے تو چھپائی میں داغ آئیں گے۔ براہ کرم سفید یا لکیر دار کاغذ لے کر اس کے صرف ایک طرف مسودہ لکھا ہوا ہو اور جہاں سے جو چیز آگے پیچھے کرنی ہو، وہ سوچ سمجھ کر پہلے کر لیں۔

میں آپ کی حوصلہ شکنی کرنے کے لئے نہیں بلکہ حقیقت واضح کرنے کے لئے کہتا ہوں کہ کتابیں خریدنے کے معاملے میں جماعت اسلامی کے حلقوں کو چھوڑ کر باقی دینی حلقے سخت کنجوس واقع ہوئے ہیں۔ اس لئے ہمیں اس بارے میں بھی ابھی سوچنا ہے۔

دو تاریخ کے بعد آپ تشریف لائیں۔ مسودہ ٹھیک ٹھاک کر کے لے آئیں۔ پریس والوں کو آپ کے سامنے ہی بلاؤں گا اور آپ کی اور حقیقت صاف کی موجودگی میں اس پر مشورہ ہو جائے گا کہ کاغذ کونسا لگایا جائے۔ کتاب کا سائز کیا رکھا جائے اور کاتب کون ہو، اپنے کاتب سے بات کرنا آخر کی بات ہے۔ اور کوئی بہتر کاتب نہ میسر آتا تو یہ برا نہیں۔ کتابیں چھپوانا آسان کام نہیں ہے آپ ماشاء اللہ خود سمجھ دار ہیں۔ میں خود تو بیمار اور ضعیف ہوں کہیں آنے جانے سے معذور ہوں اور ضعیف صاحب لولاک کی ذمہ داریوں سے فارغ نہیں ہوتے۔ اس لئے کبھی کبھار یہ بھاگ دوڑ کی تکلیف آپ کو خود کرنا پڑے گی۔ اس کے لئے یا تو آپ کو اپنے کچھ دن مکمل فارغ کرنا پڑیں گے یا پھر روزانہ فیصل آباد آکر دالیں جانا پڑے گا۔ اور میں تو آپ کی اس قلمی کاوش سے اتنا متاثر ہوا ہوں کہ آپ کو اپنا بیٹا کہا ہے۔ اور اس کتاب کے اخراجات کا اندازہ میں نے اپنے پاس علیحدہ رکھ دیا ہے۔ اگر آپ مذکورہ طریقہ کار سے مطمئن نہ ہوں تو وہ پیسے مجھ سے لے لیں اور جہاں کہیں آپ کو کتابت کی سہولت اور بہتری میسر آ سکے وہاں سے کرالیں۔

میرا دل چاہتا ہے کہ جس عظیم انسان اور ہمارے محسن و مرثی، خصوصاً میرے ساتھ انکی شفقتیں ان گنت ہیں، کے دفاع میں آپ نے جو سطرین لکھی ہیں ان میں میں اپنی ذہنی اور تجربے کی صلاحیتیں بھی شامل کر دوں اور جو تعاون لَوْجَبُ اللہ مجھ سے ہو سکتا ہے وہ بھی کر دوں

تاکہ اپنے لئے ذخیرہ آخرت حاصل کر سکیں۔ ایسے کام صبر و تدبیر اور طرفہ سے ہوتے ہیں جھٹ پٹ یا کوئی خام خیالی ذہن میں رکھ کر نہیں ہوتے۔ آپ نہ تو خود کسی غلط فہمی کا شکار ہوں اور نہ ہی اپنے نیک بھائی کو کسی غلط فہمی میں مبتلا رکھیں۔

کچھ دن قبل ختم نبوت ملتان کے رہنما یہاں تشریف لائے تھے دو تین دن یہاں ٹھہرے۔ میں نے ان سے ذکر کیا تھا انہوں نے بھی مناسب تعادین کا وعدہ کیا ہے۔ والسلام دعا گو۔ تاج محمد و غفرلہ

۲

۲۲ اگست ۱۹۸۲ء

عزیز زاد صاحب !

السلام علیکم۔ مزاج گرامی۔ کتاب کا مسودہ واپس آگیا تھا۔ اب جو حوالہ پہنچ گیا ہے اور وہاں اس کی کتابت شروع ہے۔ کاتب نے اختراٹا ریٹ طے نہیں کیا اور کہا کہ مجھے جو مولانا دیں گے لے لوں گا۔ جو جو حصہ لکھا جاتا رہے گا، رجسٹرڈ بھیجتا رہوں گا تاکہ آپ پڑھ سکیں یہی قسط کانفرنس پر خود لے کر آؤں گا۔

کانفرنس نمبر ۱ کی کتابت ہو رہی ہے۔ کانفرنس سے پہلے چھپ جائے گا۔ تذبذب میں ہیں کہ پہلے کوئی شمارہ شائع کریں یا نہ کریں؟ اگرچہ درمیان میں چھپا تو آپ کا مرتب کردہ اشتہار

۱۔ کتاب کا مسودہ ابتداء فیصل آباد کے ایک کاتب کو دیا گیا تھا جس کی کتابت پندرہ آنے پر واپس منگوا لیا تھا۔

۲۔ پہلی آل پاکستان ختم نبوت کانفرنس ربوہ منعقدہ ۷، ۸ ستمبر ۱۹۸۲ء

۳۔ مولانا سے سہو ہوا۔ کانفرنس نمبر ۱ میں امیر شریعت نمبر کا ذکر ہے جو اقم الحروف نے مولانا کے ارشاد پر ترتیب

دیا تھا۔ ۱۰۳ صفحات پر مشتمل ۱۰ لاک کا یہ شاندار نمبر ۳ ستمبر ۱۹۸۲ء کو شائع ہوا۔

۴۔ امیر شریعت نمبر کا دو شمارہ اشتہار جو ۱۰ لاک میں شائع کرنے کے لئے ترتیب دیا گیا تھا۔

شائع ہو جائے گا اور اگر کاغذ کی بچت کے نقطہ نظر سے یہ پرچی نہ چھپا تو یہ اشتہار رہ جائے گا۔
 کل صبح بدایہ کا سرگودھا سے گزر کر مولانا خان محمد صاحب کے پاس جاؤں گا۔ اگر وہ
 پرزیاہ دیر نہ ہوئی تو تیراٹھ خوش کرنے کی کوشش کروں گا صحت بھری اجازت نہیں دیتی اور نہ
 ہی موافق ہے لیکن حضرت صاحب سے ملنا ضروری ہے قومی اور ملکی حالات ایسے ہیں۔
 امید ہے گھر میں ہر طرح سے خیریت ہوگی سب کو احقر کی طرف سے سلام مسنون عرض کر دیں۔
 تمہارا اور تمہارے سب متعلقین کا دعاگو
 تاج محمد غفرلہ

۵

۵ اکتوبر فیصل آباد

میرے عزیز بیٹے زاہد منیر!

السلام علیکم ورحمۃ اللہ۔ مزاج گرامی۔ بیٹے تمہارا عالم دار فحشی میں لکھا ہوا خط ملا شاہ جی
 پر جو کچھ کام تم کو چکے ہو اور شاہ جی کے محاسن و مناقب کی جزئیات تک تمہارے سامنے آچکی
 ہیں۔ اب اس کے بعد جب تم ان کی قبر مبارک پر پہلی دفعہ حاضر ہوئے تو یہ کیفیت طاری ہونا ایک
 قدرتی امر تھا لیکن تم نے ان لوگوں کو غور سے نہیں دیکھا جو اپنے طبعی طرحاں سے پہلے ہی بوڑھے
 نہیں ہو گئے بلکہ لاشوں کی صورت اختیار کر گئے ہیں۔ آخر کیوں؟ اس لئے کہ ساتھی چھوٹ گئے اور

۱۔ نمبر سے پہلے معمول کا شمارہ نہ چھپ سکا اور یہ اشتہار رہ گیا۔

۲۔ ستمبر ۸۲ء میں راقم الحروف پہلی مرتبہ ملتان میں حضرت شاہ صاحب علیہ الرحمہ کی قبر پر حاضر ہوا تو قبر کے سر پر بیٹھ
 کر اپنی قلبی کیفیات ایک خط کی صورت میں رقم لکھیں جسے بعد ازاں مولانا تاج محمد کو ارسال کر دیا۔ یہ خط میرے اسی طویل جذباتی
 خط کا جواب ہے جو میں نے مولانا کو ملتان سے پوسٹ کیا تھا۔ یہ خط ”شاہ جی کے مزار سے زاہد منیر عام کا خط
 مولانا تاج محمد کے نام“ کے عنوان سے ہفت روزہ نواک کے شمارہ بابت ۸ اکتوبر ۸۲ء میں شائع ہو چکا ہے

آج ہم اپنے گھروں میں غریب الوطنی اور بایں وحشت کی زندگی بسر کر رہے ہیں۔ زندگی کیا بسر کر رہے ہیں اپنی زندگیوں کے دن پورے کر رہے ہیں تمہارا خطر پڑھا تو بے اختیار جی میں آیا کہ زاہد سامنے ہوتا تو اسے اپنے جیسے ایک دکھیا شاعر کا شعر سناتا۔

اے شمع! تو نے رات گزاری ہے جس طرح
ہم نے تمام عسر گزاری ہے اس طرح
بھائی! اب تو آنکھوں کے آنسو بھی خشک ہو گئے۔ لوگ ہمیں اکثر ہنسا دیکھتے ہیں۔ وہ
یہ نہیں سمجھتے کہ ہماری سنی سنی نہیں ہے، زہر خندہ ہے.....
بہر حال اچھا ہوا جو تم شاہ جی سے مل آئے۔ وہ آرام فرما رہے ہوں گے۔ انہوں نے تم سے
کسی موضوع پر بات نہیں کی ہوگی۔ ممکن ہے صائب اصفہانی کا یہ شعر اس فنسماپس آپ
نے سن لیا ہو۔

اے صبا! بربرگ ہائے پغخو یا آہستہ نہہ
پاسبانان اند گاہا صائب خوابیدہ است
یا پھر میر تقی میر اپنے لئے لکھا ہوا یہ شعر شاہ جی کے نزار پر گنگنائے سنائی دیئے ہوں گے۔
عہد جوانی رورو کاٹا پیری میں ہیں آنکھیں موند
یعنی رات بہت تھکے جاگے صبح ہوئی آرام کیا
زاہد بیٹا! چھوڑو اس بحث نے تو ہمیں یہاں تک پہنچا دیا کہ آج زندہ ہیں نہ مردہ بس
پھر میرا دیا آتے ہیں۔

تہمتیں چند اپنے ذمے دھر چلے
کس لئے آئے تھے ہم کیسے کر چلے (میر درد)

تمہارے جانے کے بعد ربوہ کی بڑی کامیاب کانفرنس ہوئی۔ ۱۹۳۳ء کی قادیان کانفرنس
کا بھی ریکارڈ ٹوٹ گیا۔ ہم نے کوئی پینتیس چالیس ہزار کی حاضری کا اندازہ لگا کر کھانے کا انتظام کیا

تھا۔ لیکن دن کے اجلاسوں میں حاضری ایک لاکھ سے اور رات کے اجلاسوں میں ڈیڑھ لاکھ سے متجاوز ہو جاتی رہی۔

پرچہ، کانفرنس پر قیام کیا سب فروخت ہو گیا، بلکہ لوگ پیاسے گئے۔ خریداروں کو مشکل تبدیل بھیجے ہیں۔ انفرادی خریداروں میں بھی سب کو پرچہ نہیں دیا گیا بس ہم لوگوں کو بھیج دیا گیا۔ کچھ پرچے میں نے تمہارے لئے محفوظ رکھے ہوئے ہیں جہاں ضروری بھیجنا ہو مجھے فرست معہ پتہ جات بھیجئے، میں خود بھوادوں کا حلیف صاحب کا تو آپ کو معلوم ہی ہے۔

پرچہ بے حد پسند کیا گیا۔ زاہد میر، شاہ جی کا کوئی پرانا بوڑھا ساتھی سمجھ لیا گیا۔ اب آہستہ آہستہ لوگ تمہیں جانیں گے۔

آپ نے لکھا ہے کہ دل تو چاہتا ہے کہ آپ سے ملوں۔ بیٹیاں یہی ہمارا دل بھی چاہتا ہے مگر مجھے تمہاری تعلیم کی فکر ہے۔ میری مجبوری یہ ہے کہ میں تمہارے لئے حقیقی بڑے بھائی یا والد کی طرح سوچتا ہوں۔ میں آپ کو پھر یہی نصیحت کروں گا کہ اتنی جلدی کسی نمبر کی تیاری میں نہ ہٹک ہونے کی بجائے یہ درمیان کی منزل طے کر لو پھر ساری زندگی جو تمہارے دل میں آئے کرنا زیادہ سے زیادہ یہی قیامت آئے گی کہ اس وقت ہم نہ ہوں گے۔

میرا اللہ آپ سب کو سلامت رکھے۔ سکون قلب اور سکون دماغ نصیب فرمائے

میں یہ لکھنا بھول گیا کہ تمہاری شاہ جی سے محبت اور اخلاص کا اثر یہ ہوا کہ کانفرنس میں پرچہ کراچی سے خیبر اردو واگہ سے شوب تک گیا ہے۔ سچی اسٹیل اور عقیقہ و عزام ساتھ مفت تقسیم کر دیئے گئے۔

آپ کے کانفرنس میں شریک نہ ہو سکنے کا بہت صدمہ رہا۔ خدا تعالیٰ زندگی رکھے پھر سہی۔ اگرچہ گورنر انوار کا کاتب، حلیف صاحب نے مجھے نہیں ملایا تاہم اس کا پیغام دیا تھا کہ

بہت روزہ نواک کے امیر شریعت نمبر کا ذکر ہے جو اتم الحروف نے مرتب کیا تھا۔

میرا ارادہ چوہدری افضل حق نمبر ترتیب دینے کا تھا۔

میں کتاب جلد لکھ کر پہنچا دوں گا۔

اور زاہد یہ کبھی نہ بھولا کرو کہ میں تمہارے لئے دینی و دنیوی فلاح و فروع کی ہمیشہ دعا کرتا ہوں خدا کے ہاں قبول ہوتی یا نہیں۔ لیکن میرا خلاص مجھے آپ کی بھلائی چاہئے کہ لئے مجبور کرتا رہتا ہے تم ایک خاندانی بچے ہو اور خاندانی بچے بہادر ہوا کرتے ہیں۔ کمزور نہیں کر کے جن لوگوں کی پہلے ہی کمرس ٹوٹ چکی ہیں اور دل پارہ پارہ ہیں ان کی حوصلہ شکنی نہ کیا کرو۔ دعا گو۔

تاج محمود غفرلہ

۶

میرے پیارے بیٹے زاہد!

السلام علیکم۔ امید ہے میرا پہلا خط، جو تیرے خط کے جواب میں میں نے لکھا تھا بل گیا ہو گا۔ یہ خط ملاقات کا بدل تو نہیں ہو سکتے یہی دعا کرتا ہوں کہ تم بخیریت رہو۔ اپنے کام میں تہلدا دل لگے اور یہ پریشیاں خیالی کی باتیں نہ کیا کرو جو دنیا کے کرام میں جو صوفی جلووں پر جلوے دیکھے اور آف تک نہ کرے یا شاعروں کی زبان میں جو میکش خم یہ خم لندھا جائے اور آپلے سے باہر نہ ہو وہ بلند مرتبہ گنا جاتا ہے۔ سعدیؒ نے اسی مضمون کو اس طرح لکھا ہے اور فارسی میں لکھا ہے۔

اے مرغِ سحر عشقِ زہر دانہ بیاسوز

کاں سوختہ جاں شد و آواز نیامد

یعنی اے سحر کو بولنے والے پرندے! عشقِ پروانے سے سیکھ۔ اس سوختہ جاں کی جان چلی جاتی

لے یہ غائب میرے ان غمگین کلمات کی طرف اشارہ ہے جو میں نے شاہجی کی قبر پر اپنے خط میں جذباتی انداز میں تحریر کئے تھے

ہے لیکن آواز نہیں نکلتی اور تجھے خدا جانے کچھ نظر آتا ہے یا نہیں لیکن توشور کرنے لگا ہے یہ بلبل سے خطاب ہے۔

اب یہاں تمہارا انتظار ہے تمہیں کب چھٹی ہوگی اور تم یہاں آؤ گے؟
کاتب کو گوجرانوالہ خط لکھوا دیا ہے کہ بندہ خدا عید سے پہلے کتاب لکھ کر پہنچا دے۔
کیوں تو نے اسے گروی رکھ لیا ہے؟ ورنہ عید کے بعد آدمی بھیجوں گا۔ آج کل کسی کتاب کا شائع کرنا
بھاری اخراجات کے علاوہ جوئے شیر لانے سے کم نہیں۔
مجھے امید ہے تم خیریت سے ہو گے۔ اگر تم کچھ پتے بھیج دیتے تو میں ان پر پرچہ بھیج
دیتا۔ پرچہ کافی لیٹ ہو گیا ہے۔ شاید ایڈیٹر صاحب کا غصہ ابھی تک ٹھنڈا نہیں ہوا۔ بھائی تم
راچوتوں سے خدا کی پناہ۔

اپنی خیریت لکھ دو اور اگر بھائی! راتے دنڈ وغیرہ کا کوئی پروگرام نہ ہو تو ایک آدھ دن پہلے
ہی آجائیو۔ آخر تمہیں یہاں ایک آدھ دن رکنا تو پڑے گا۔ ساہیوال سے سیدھی کوئی گاڑی سرگودھا
نہیں جاتی۔ بہت بہت پیار۔ والسلام

تاج محمد و غفرلہ

۱۷ اگست ۸۲ء میں رقم الحروف نے ساہیوال کے ایک فنی ادارہ میں داخلہ لے لیا تھا اور وہیں ہاسٹل
میں رہائش اختیار کی تھی۔ مولانا کا یہ خط ہاسٹل ہی کے پتہ پر مجھے ملا اور اس پر تاریخ منج نہیں ہے مگر
اس خط کے لفافے پر ڈاک کی مہر سے پتہ چلتا ہے کہ یہ ۲۳ ستمبر ۸۲ء کو فیصل آباد سے پوسٹ ہوا
اور ۲۶ ستمبر ۸۲ء کو مجھے موصول ہوا۔

۱۰ اکتوبر ۱۹۸۲ء

عزیزم زادہ سید اللہ تعالیٰ

السلام علیکم۔ عزیزم! نزلہ بخار میں مبتلا ہوں اور پھر اس حالت میں جمعرات کو گھر کا سفر کرنا پڑا جسٹس رفیق تارڑ کے بھتیجے اور نسیم صاحب (ایس۔ پی بھنگ) کے چھوٹے بھائی کی وفات کے سلسلہ میں جانا ضروری تھا۔ وہاں غم کیا! قیامت کا ماحول تھا۔ تارڑ صاحب کے بھائی کا ایک ہی بچہ تھا۔ لاہور انجینئرنگ کالج کا طالب علم تھا اور نسیم صاحب کا چھوٹا بھائی میڈیکل کے سال سوم کا گولڈ میڈلسٹ طالب علم تھا۔

إِنَّا لِلّٰهِ وَإِنَّا إِلَيْهِ رَاجِعُونَ

پہلے ہی طبیعت خراب تھی سفر اور غم کے ماحول نے چار پائی پر ڈال دیا۔ ابھی بھی بخار سے نبرد آزا ہوں۔

تم میری ساری باتوں کے معنی نہ لکھا کرو تم مجھے اپنے طائف کی طرح عزیز ہو اگر کوئی بات تمہارے خیال کے مطابق تلخ ہو کرے (حالا کہ وہ تلخ نہیں ہوتی) تو اسے بھول جایا کرو۔ دعا کریں میری طبیعت بحال ہو جائے۔

۱۔ جسٹس رفیق تارڑ صاحب (حال کن پاکستان الیکشن کمیشن) مولانا کے قریبی دوستوں میں سے ہیں۔

۲۔ اس سفر سے واپسی کے بعد جب میری مولانا سے ملاقات ہوتی تو مولانا کی صحت پر اس غم کا خاص اثر محسوس ہوا۔ بار بار اس حادثے کا تذکرہ کرتے اور غمزدہ ہو جاتے تھے اس کی بنیادی وجہ یہ تھی کہ مولانا انتہائی حساس طبیعت رکھنے والے ہمدرد انسان تھے۔

۳۔ ان دنوں راقم الحروف اپنی پریشانیوں اور راہ حیات کی تہواریوں کے سبب بہت زیادہ پریشان رہتے لگتا تھا۔ اس وجہ سے مولانا کی بعض باتیں بھی طبیعت پر گراں گزرتی تھیں۔ حالا کہ وہ محض میرا احساس ہوتا تھا اور مولانا ذاتہً کسی کسی کا دل دکھانے والی بات نہیں کیا کرتے تھے۔

یہ خط بھی کسی سے لکھوانے کا خیال تھا لیکن خود بڑی مشکل سے لکھا ہے۔ زیادہ سوچنا اور گڑھنا نہیں خراب کرے گا زیادہ سوچا نہ کرو۔

نیازی صاحب اور دوسرے عزیزان کو سلام مسنون عرض کر دیں۔ میں تمہاری بھلائی بہتری اور دینی اور دنیوی کامیابی کے لئے اللہ پاک کے حضور دست بدعا ہوں۔ والسلام دعا گو۔

تاج محمد وغفرلہ



عزیزم زاہد منیر سلمہ اللہ تعالیٰ

آپ کا خط ملا۔ اس دفعہ آپ آئے تو مجھے ڈاکٹر صاحب نے گھر سے دور ایک دوست کی کوٹھی میں کچھ دن کے لئے نظر بند کر رکھا تھا۔ مقصد یہ تھا کہ پوری توجہ سے علاج ہو سکے اور چند دن

لے یہ وقت تھا جب مولانا اپنی آخری منزل کی جانب تیزی سے رواں دواں تھے۔ اسی وجہ سے ڈاکٹر حضرات اور اعزہ واقارب مولانا کو مکمل آرام کا مشورہ دیا کرتے تھے مگر مولانا اپنی ابتدا و طبع کے باعث سکون سے ناشناس ہی رہے۔ شدید علالت اور اس کے بعد بھی مولانا کی سرگرمیوں کا یہ عالم تھا کہ صبح ۹ دس بجے سے لے کر رات نو بجے تک (بسا اوقات گیارہ بجے جاتے) مسلسل کام کرتے۔ آنے جانے والوں کے مسائل سنتے۔ ان کی تکالیف کے افساد کے لئے سعی کرتے اور جو کہیں لے جانا چاہتا اس کے ساتھ چلے جاتے اور اعلیٰ افسروں سے لے کر چھوٹے اہل کار تک سے عوام کے کام کرنے کی سفارش کرتے۔ علماء کی سطح کے مسائل اور محلی تحفظ ختم نبوت کی ذمہ داریاں، لولاک کا انتظام ان سے الگ تھا غرضیکہ مولانا سارا دن شدید مصروفیات کے عالم میں گزارتے اور بعض اوقات رات کو اگر کوئی ہنگامی نوعیت کی اطلاع آجاتی تو مولانا کاشب بھر کا سکون بھی غارت ہو جاتا تھا۔ ان دنوں چونکہ مولانا طویل عارضہ قلب سے نئے نئے صحتیاب ہوئے تھے اس لئے ڈاکٹر صاحب مولانا کو بار بار آرام کی تلقین کرتے تھے جب انہیں اپنی اس تلقین کا کوئی اثر ہوتا نظر نہ آیا تو انہوں نے مولانا کو ان کے ایک عزیز کے گھر بطور مہمان لے جا کر ٹھہرا دیا کہ جب تک آپ اپنے گھر میں گئے آرام نہیں کریں گے۔ جہاں چند روز رہ کر مولانا واپس اپنے گھر چلے گئے اور پھر وہی معمولات دوبارہ شروع ہو گئے۔

آرام و سکون کے بھی مل جائیں۔ اصل میں تو مجھے نزلہ ہوا تھا جو بگڑ گیا اور اتنا بگاڑ پیدا ہوا کہ سانس اکھڑنے لگا اور ساتھ ہی دل کا مرض بھی جاگ اٹھا۔ تمہیں دیکھ کر دو تین باتوں کی پریشانیاں لاحق ہوئیں۔ ان میں سے مجھے جس بات سے تشویش ہے وہ آپ کی صحت کا مسئلہ ہے۔ خود میرے ساتھ بھی بالکل یہی حادثہ پیش آیا۔ آپ کو انفلوئنزا (سخت قسم کا نزلہ) ہوا جس کے بعد نہ تو مناسب دوائی کھائی گئی اور نہ آرام مل سکا حالانکہ یہ دونوں چیزیں سخت ضروری تھیں۔ تم نے لکھا ہے کہ ابھی تک نزلہ کھانسی باقی ہے۔ یاد رکھئے کہ **ANTI BIOTIC** ادویات نزلے کو دبا دیتی ہیں، شک کرتی ہیں اور جلا دیتی ہیں لیکن اچھی قسم کا دیسی جوشاندہ اس کو خارج ہونے کے قابل بنا کر باہر نکال دیتا ہے جو چیز دماغ پہ جمی ہو اس کو ناک کے ذریعے اور جو چھاتی پر گر کر منجھ ہو چکی ہو اسے گلے اور حقوک کے ذریعے خارج کر دیتا ہے۔ آپ نے کسی ایک نوعیت کا علاج نہیں کیا میری اب بھی رائے یہی ہے کہ اگر چند دن آرام مل سکتا ہو تو صبح، دوپہر اور رات کو سوتے وقت جوشاندے پیئیں تاکہ یہ منجھ نزلہ آپ کے پیپھڑوں اور دماغ سے خارج ہو جائے۔ آخری سٹیج پر کوئی انگریزی دوائی کھالیں تو کوئی حرج نہیں ہوگا۔ تمہاری صحت کی دیرانی میں اس بوجھ کا اثر بھی ہے جو تعلیمی پریشانی کے سبب آپ کو لاحق ہے حالانکہ میں نے آپ کو لکھا تھا کہ آپ زیادہ سوچنا، گڑھنا اور زیادہ پریشانی ہونا بالکل چھوڑیں۔ آپ کا جسم ان بلاؤں کا مستحمل نہیں ہو سکتا۔

کتاب کے جتنے صفحات آئے الحمد للہ بہت اچھے لکھے ہوئے آئے ہیں۔ آپ کے کہنے کے مطابق کاتب کو خط لکھ دیا ہے کہ اگر شاہ صاحب پر تحریر یہ کام والے صفحات تاحال کتابت نہ ہوئے ہوں تو ان کے لکھنے سے ہاتھ روک لیں اور میں مطلع کریں اور ہماری دوسری ہدایت کا انتظار کریں۔

میں پھر ایک دفعہ تاکید کروں گا کہ سب سے پہلے اپنی صحت کی بحالی کی طرف توجہ دو تاکہ صحت ٹھیک ہو۔ گھٹی دلی چیزیں کھانا چھوڑ دو۔ بہتر ہے کہ گندم کا دلیہ کم رو دھ ڈال کر بنوا لیا کریں زیادہ سے زیادہ کوئی نمکین چیز اوپر سے زبان کا ذائقہ بدلنے کے لئے چکھ لیا کریں۔

نیازی صاحب محترم اور اہل خانہ کو درجہ بدرجہ سلام مسنون عرض کر دیں۔
دعا گو۔

تاج محمود غفرلہ

۹

۹ نومبر ۱۹۸۲ء

فیصل آباد

عزیزم زاہد منیر صاحب !

السلام علیکم۔ آپ کا خط مل گیا حالات سے آگاہی اور اطمینان ہوا۔ گوجرانوالہ کے کاتب
نے مسودہ مکمل کر کے بھیج دیا ہے۔ البتہ شاہ جی پر ہونے والے تحقیقی کام کے اوراق ویسے ہی واپس
بھیج دیئے ہیں۔ ان میں جو کچھ کرنا ہے کرو۔ اگر کہو تو ساہیوال رجسٹرڈ پارسل کے ذریعے بھیج دوں۔ مجھے
الائیں بلائیں نہیں چھوڑیں ورنہ میں بھی ابتدائی چند سطریں تحریر کر دوں

قاری صاحب اور ان کے صاحبزادے ڈاکٹر صاحب سے سلام نیاز عرض کر دیں والسلام

دعا گو۔ تاج محمود غفرلہ

اے امیر شریعت پر اب تک ہونیوالا تحریری کام، یہ کتاب سید عطاء اللہ شاہ بخاری اور پاکستان کا ایک باب ہے جس میں شاہ جی پر
لکھی جانے والی تمام کتب اور مضامین کا تذکرہ و تجزیہ کیا گیا ہے۔ میں جب کتاب لکھ چکا اور مسودہ کاتب کے سپرد کر دیا گیا تو اس
کے بعد شاہ صاحب سے متعلق بعض ایسی مطبوعات کا علم ہوا جو پہلے میری نظر سے نہ گزریں تھیں چونکہ مذکورہ باب میں شاہ جی پر
لکھی جانے والی تمام تصانیف اور مضامین کا تذکرہ مقصود تھا اس لئے میں نے مولانا سے کہہ کر اس باب کی کتابت رکوا دی اور
مسودہ واپس منگو کر اس میں اضافہ کرنے کے بعد پھر کاتب کے سپرد کیا گیا۔

سے ساہیوال میں میرے میزبان قاری عبدالغنی صاحب خطیب جامع مسجد غلام منڈی اور ان کے صاحبزادے قاری حفیظ الرحمن صاحب

کا ذکر ہے۔

آج شاہد صاحب آئے، مے لیکن نہ کھانا کھایا اور نہ چائے پی کیہیں انٹر دیو دینے جانا تھا
 دوسری مرتبہ آیا، کھانا تیار کر دیا تھا لیکن کہنے لگے بھوک بالکل نہیں۔ کچھ تکلف برتا۔
 بڑا اچھا لڑکا ہے اور شائستہ عادات و خصائل ہیں پہلے وہ صفحات میں انہیں رہا تھا
 پھر سوچا امتحان سے فارغ ہو جاؤ۔ مائیکریشن کی مبارک ہوئے

۱۰

عزیزم زاہد سلمہ اللہ تعالیٰ

السلام علیکم۔ مجھے بہت افسوس اور دکھ رہا کہ میں نے تمہیں بیماری اور بخار کی حالت میں
 بھیج دیا۔ اصل میں عید تھی اور گھر والوں کی پریشانی کا اندیشہ تھا۔ اب طبیعت کجی ہے، بخار تر گیا ہوگا (انشاء اللہ)

۱۔ راقم الحروف کے بڑے بھائی جناب شاہنیر حیدری صاحب (فارماسٹ) کا ذکر ہے جن سے اس ملاقات کے
 بعد مولانا کو خاص انس پیدا ہو گیا تھا۔

۲۔ میں طویل عرصہ سے کوشاں تھا کہ ساہیوال کے فنی ادارے سے سرگودھا منتقل ہو جاؤں۔ مگر اس راہ میں بعض
 پیچ در پیچ مشکلات حائل رہیں بالآخر اکتوبر ۸۲ء کے اواخر میں میرا تبادلہ سرگودھا ہو گیا۔ مولانا ساہیوال کے قیام میں
 میری کوششوں سے آگاہ تھے۔ اس لئے انہوں نے یہ مبارک بار لکھی۔

۳۔ ستمبر ۸۲ء میں عید الفطر کی تعطیلات کے دوران میں ساہیوال سے سرگودھا آتے ہوئے مولانا کے پاس ٹھہرا
 تو اتفاق سے مجھے بخار نے آن لیا۔ دو چار روز لڑ گئے مگر میں بستر سے نہ اٹھ پایا۔ اس دوران مولانا نے جس طرح
 محبت اور شفقت کا مظاہرہ فرمایا وہ میرے لئے تاجر سرمایہ حیات رہے گا۔ مولانا ہر لحظہ میرا خیال رکھتے مجھے
 خود دوا کھلاتے اور ڈاکٹر کے پاس بھی خود لے کر جاتے تھے۔ ادھر میں مولانا کے آرام میں حوصلہ انداز ہونے کے احسا
 سے نادم رہتا رہتا کہ مجھے سرگودھا بھیج دیں مگر مولانا کہتے کہ ذرا صحت سنبھل جائے تو پھر جانا۔ خدا خدا
 کر کے میری طبیعت کچھ بہتر ہوئی۔ میں نے فوراً سرگودھا آنے پر اصرار کیا آخر مولانا نے مجھ کو کچھ اجازت دے

مجھے ڈر تھا کہ کہیں میعادوی بخار نہ بن جائے۔ مطلع کر دیں۔

نیازی صاحب، زبید مجتہد، کا خط، حائط کے ہاتھ آیا۔ انہوں نے شکریہ لکھا تھا حالانکہ اس کی ضرورت نہ تھی۔ یہ میرا اخلاقی فرض تھا۔ مجھے تم اپنے طارق محمود کی طرح عزیز ہو۔ میری دعا یہ ہے کہ جو صلاحیتیں حق تعالیٰ نے تمہیں فطری طور پر ورثیت فرمائی ہیں وہ احسن شکل میں بروئے کار آئیں۔ اور تمہیں دین و دنیا کی کامرانی نصیب ہو۔ جتنا ہو سکے تیزی طبع پر کنٹرول کرو۔ اپنے لئے زندگی کی ایک راہ متعین کرو اور اس پر گامزن رہو۔

نیازی صاحب کی خدمت میں سلام مسنون اور انہیں کہئے کہ میرے لئے سلامتی ایمان و صحت کی دعا فرمایا کریں۔ اپنی خیریت سے جلد مطلع کرنا مجھے تسلیت ہے۔ گھر میں سب کو سلام مسنون اور دعائے برکت۔ والسلام

دعا گو۔ تاج محمود غفرلہ

۱۱

۳۰ نومبر ۱۹۸۳ء

عزیم زاہد منیر!

السلام علیکم۔ آپ کا خط ملا اور آج ہی تمہارے کہنے کے مطابق جواب تحریر کر رہا ہوں۔ بیٹا! "تو فکر نہ داری ومن فکر جہانے دارم" یہ سعدیؒ کی عبارت ادنیٰ تصرف سے لکھی ہے کہ تجھے صرف ایک روٹی کی فکر اور مجھ کو ایک جہاں کی فکر ہے۔ وہم کا معالج سرگودھا میں کوئی نہ ملے تو یہاں آجانا دینی اور اپنی مسجد کے امام صاحب کو میرے ساتھ بھجوا دیا اس طرح وہ مجھے سرگودھا، گھڑنگ پینا کر کے عائد صاحب (جو مجھے سرگودھا چھوڑنے آئے تھے) کو جاتے ہوئے میرے بھائی صاحب قبیلہ حبیب الرحمن نیازی ایڈووکیٹ نے مولانا کے نام ایک شکریہ کا خط بھی دے دیا تھا جس کا مولانا نے اس خط میں ذکر کیا تھا۔ یہ خط میرے فیصل آباد سے واپس آنے کے چند روز بعد مجھے سرگودھا میں ملا۔

میں ہی تیرے مرض کا علاج تجھے چنگا بھلا کروں گا۔

مجھے معلوم تھا زائد کا خط آنے گا اور اس کا مضمون یہ ہوگا خدا کے واسطے دل سے دوہم نکال دو تم میرے ایسے ہی بیٹے ہو جیسے طارق محمود ہیں۔ ممکن ہے میرے دل کے گوشے میں کوئی بوجھ ہو لیکن اخلاص قائم تھا تو وہ آپ پر ظاہر ہوا۔ اتفاق ہوتا تو آپ پر کیفیت ہی نہیں کیفیات کا انکشاف کیوں ہوتا۔

بیٹا! اطمینان رکھو اور یہ خود ساختہ کیفیات یا خود ساختہ نہ سہی۔ اپنی حساس طبیعت کی وارث اپنے اوپر طاری نہ کرو۔

جو صفحات درست کر کے مجھے بھیجنے ہیں ذرا جلدی بھیج دیں اور اگر کسی چھٹی والے دن مثلاً جمعرات کو آجائیں اور جمعہ کو واپس چلے جائیں تاکہ مسورہ پر ایک نظر ڈال کر مشورہ کر لیا جائے تو بہتر ہوگا امید ہے تمہارا دل صاف ہو گیا ہو گا ورنہ سرف سے دھونا پڑے گا والسلام
تاج محمود غفرلہ

۱۲

پیارے بیٹے زاید سلمہ اللہ تعالیٰ

السلام علیکم۔ امید ہے آپ خیریت سے ہوں گے آپ کا خط مل گیا۔ کتاب میں نے پڑھ لی ہے۔ کئی جگہ ایسی غلطیاں ہیں جو سمجھ میں نہیں آتیں کہ اصل لفظ کیا ہے تمہارا مسودہ اسی روز رجسٹرڈ گوجرانوالہ بھیج دیا تھا خیال یہ تھا کہ اگر کاتب کام جلدی کر دے تو کانفرنس کے موقع پر کچھ کتاب لکل جاتی۔ کل کاتب کو پھر خط لکھنا ہوں اور اس کے مکمل کر لینے پر

سے اس کی وضاحت مکتوب نمبر کے حاشیہ میں گزر چکی ہے۔

۷۷ آل پاکستان تحفظ ختم نبوت کانفرنس جینیوٹ ۲۶، ۲۷، ۲۸ دسمبر ۱۹۸۲ء مراد ہے۔

ضیف صاحب کو بھیج دوں گا یہ غلطیاں بھی لگوا لائیں گے اور کاپیاں بھی جڑوا لائیں گے پریس والے نے کہا ہے کہ میں فوراً چھاپ کر کتابیں آپ کی ضرورت کی بنوادوں گا۔

غالباً مسودہ کی کاپی آپ لے گئے تھے۔ ایک آدمی غلطی کتابت میں عجیب ہے مثلاً۔
العام المدحان ناصر کے اشعار میں آخری شعر ۷

ابر حمت بن کے برے آرزو کی کشت پر حسرتوں کی آگ دل میں دھواں پیدا کرے
اسی طرح عدم کی نظم میں ساتواں شعر بے معنی لکھا ہوا ہے۔ وغیرہ وغیرہ۔
اصل نظمیں میرے پاس بھی ہوں گی مگر میرے لئے تلاش کرنا کارِ وارو۔

دعا گو۔

تاج محمود غفرلہ

۸ دسمبر ۸۲ء

۱۳

عزیزم زاہد منیر سلم اللہ تعالیٰ۔

السلام علیکم۔ ارادہ تھا کہ آپ کو آج فون کروں گا۔ لیکن
حضرت مولانا عبد الواحد صاحب خطیب گوجرانوالہ گزشتہ سے پوستہ روز قضاے الہی سے وفات
پا گئے تھے۔ مجھے دیر سے خبر ہوئی۔ ۱۰ بجے صبح جنازہ تھا۔ میں شریک نہ ہو سکا۔ آج ہمدانی صاحب
کے ہمراہ لکل جانے کا ارادہ ہے۔ مسودہ کی غلطیاں لگ چکی ہیں۔ وہ ہمراہ لے جاؤں گا اور کاتب

۱۔ دست شعرا لیے ہے

ابر حمت بن کے برے آرزو کی کشت پر حسرتوں کی آگ دل میں وہ دھواں پیدا کرے

۲۔ مولانا محمد شرف ہمدانی خطیب جامع مسجد جناح کالونی فیصل آباد

کو غلطیاں لگانے کے لئے دے آؤں گا تاکہ وہ کہیں بھی جوڑ دے گا۔ اس میں دو چار روز لگ جائیں گے جس دن کا اس نے وعدہ کیا اس دن مولانا حنیف صاحب لے آئیں گے۔

کل پریس پر خود کیا تھا۔ کئی قسم کے کاغذ تھے۔ فیصلہ ہوا کہ چار سو کا سفید کاغذ ۵۶ گرام والا لگایا جائے۔ مولانا ضیاء القاسمی والی کتاب آپ نے دیکھی ہے، کاغذ کی دوسری طرف بھی الفاظ نظر آتے ہیں۔ اس زمین کاغذ کے دو فائدے ہوں گے۔ ایک تو ماشاء اللہ خوب سفید ہے، دوسرا کہ اب ضخیم ہو جائے گی۔ اب اور عجیب بات سینے اس کاغذ کے لگانے سے ۱۰۰۰ کتاب پر پرنٹنگ اور کاغذ پر تقریباً ۲۵۰/- روپے خرچ آئیں گے۔ اس سے اگلا مرحلہ حیران کن ہے کہ وہ جلد جو ہمارے زمین میں ہے اس پر ۱۰۰۰ کتاب کے حساب سے ۵۰۰/- روپے خرچ اٹھے گا۔ یعنی داریجی سے کوٹھیں دوگنا ہوں گی۔ پریس والے کا مخلصانہ مشورہ یہ ہے کہ آپ تیار کرتے ہوئے ٹائپل نہیں لگانے دیں۔ بڑی حد سے تو آرٹ پیر کا کور علیحدہ چھپوا کر اوپر چڑھا دیں (جیسا تم بنا کر دے گئے تھے) اس کا خرچہ بھی قابل برداشت ہوگا۔

مولانا حبیب اللہ صاحب والے مضمون میں میں نے قلم لگایا ہے اور اسے مزید موزوں کر دیا۔ تمہارے مضمون حدیث دل کا خاصا اپریشن کرنا پڑا۔ کتاب میں ختم نبوت پر جو آپ نے کرم فرمائی کی اس کے چند سطریں لکھ دی ہیں (جہاں چند سطریں خالی چھوڑی ہوئی تھیں) شاہ صاحب یا ان کے رفقاء نے مجلس کو کبھی بھی ختم نہ کیا تھا۔ البتہ شاہ جی مجلس احرار سے عملایہ کہہ کر الگ ہو گئے تھے کہ الیکشن میرے لئے سود کی بوٹی ہے۔ مجلس احرار پر حکومت بنے پابندی لگائی تھی۔ شاہ جی اور ہم سب نے اس کے واگزار ہونے پر خوشی کا اظہار کیا تھا اور شاہ جی نے ملتان کے دفتر پر حضرت ابراہیم علیہ السلام کی تھی حقیقت یہ

۱۔ خطبات قاسمی جلد اول

۲۔ میں نے جب "سید عطاء اللہ شاہ بخاری اور پاکستان" کے مسودہ کو آخری شکل دی تو "قیام پاکستان کے بعد" والے باب میں مجلس تحفظ ختم نبوت کے قیام کے بارے میں مناسب اور مستند معلومات نہ ملنے کی وجہ سے کچھ جگہ اس خیال سے خالی چھوڑ دی تھی کہ مولانا تاج محمود سے متعلقہ معلومات حاصل کر کے یہاں تحریر کروں گا۔ یہ اسی مضمون اور خیال جگہ کا تذکرہ ہے۔

ہے کہ مجلس احرار میں دو قسم کے ذہن تھے۔ ملک تقسیم ہو جانے کے بعد ایک شاہ جی کی طرح کے لوگ جو خاص دینی لوگ تھے اور جو آئندہ اس ملک میں سیاسی کام نہیں کرنا چاہتے تھے مسلمانوں میں نزاعی اور متصادم ہو کر باقی وقت نہیں گزارنا چاہتے تھے۔ اور کچھ دوسرے جو خالصتاً سیاسی لوگ تھے وہ اپوزیشن یا کسی بھی حیثیت سے کام کرنا چاہتے تھے۔ پہلے تو دونوں گروہوں نے مجلس احرار کو غیر سیاسی قرار دیا۔ اور جو لوگ سیاسی کام کے بغیر زندہ نہیں رہ سکتے تھے انہیں لیگ کے پیٹ فارم سے کام کرنے کی اجازت دی گئی۔ مسلم لیگ نے انہیں بوجہ قبول نہ کیا تو ذمہ دار رہنا ملتان شاہ جی کے گھر جمع ہوئے یہ عاجز بھی اس میٹنگ میں شریک تھا۔ یہ میٹنگ شاہ جی کے گھروں کے وقت مکان کی چھت پر ہوئی تھی تو سیاسی لوگوں نے عوامی لیگ میں شمولیت کے ارادے کا اظہار کیا جس کے بعد اتفاق اور محبت سے جماعت کے دو ذہنوں کو الگ الگ کر دیا گیا۔ جنہوں نے سیاسی کام نہیں کرنا وہ مجلس تحفظ ختم نبوت میں شامل ہوں گے۔ شاہ جی، مولانا محمد علی جالندھری، قاضی احسان احمد شجاع آبادی، مولانا لال حسین اختر، مولانا عبدالرحیم اشعر، مولانا محمد شریف جالندھری، مولانا مجاہد الحسنی، مولانا علاؤ الدین ڈیڑی، مولانا ندیم حسین پنوں عاقل اور یہ عاجز مجلس تحفظ ختم نبوت میں احرار کو ہمیشہ ہمیشہ کے لئے چھوڑ کر شامل ہو گئے۔ شیخ حسام الدین، ماسٹر تاج انصاری اور احرار کارکنوں کی ایک بہت بڑی تعداد مجلس احرار میں شامل رہتے ہوئے شہر وردی صاحب کے ہاتھ پر بیعت کر کے عوامی لیگ میں شامل ہو گئی لیکن اس ہانڈی میں بھی یہ بوٹیاں گل نہ سکیں۔

مجلس تحفظ ختم نبوت کے بانی مبانی اصل شاہ صاحب تھے جو الیکشن سیاست کو سورا کی بوٹی کہتے تھے۔ اور کہتے تھے کہ آئندہ میں یہ سورا نہیں کھاؤں گا۔ جو شوق رکھتا ہے وہ جہاں مرضی ہے جائے۔ تاہم ساری زندگی کے ساتھ ہی تھے دل میں کوئی کدورت نہ رکھتے تھے۔ آپس میں میل محبت تھی۔ آپس میں غناور رکھنا، سانچوں کی کوراکشی کرنا اور صلواتیں سنانا یہ عقدہ تو آگے کچھ اور لوگوں پر ہوا۔ ایک بات بھول گیا۔ جب رات کو شاہ جی کے مکان پر چھت پر میٹنگ میں دو علیحدہ علیحدہ جماعتیں بنانے کا فیصلہ کیا گیا تو مجلس کے اہلک تقسیم ہوئے۔ کراچی کو سٹریٹ لائبریری کا دفتر، گوجرانوالہ کا

دفتر جویم نے مجلس تحفظ ختم نبوت کے فنڈ سے خریدا تھا یہ دفاتر مجلس کے حصہ میں آئے۔ شاہ محمد غوث کے بالمقابل جہاں ماسٹر تاج الدین انصاری کی اوپر رہائش اور نیچے دفتر تھا وہ احرار کے حصہ میں آیا۔ شاہ جیؒ ملک کی تقسیم کے بعد نہ صرف سیاسیات اور الیکشنوں سے دستکش ہو گئے بلکہ مجلس تحفظ ختم نبوت کے پہلے امیر منتخب ہوئے اور آخر دم تک اس کے امیر ہی رہے۔ ان کی وفات کے بعد قاضی احسان احمد مرحوم، ان کی وفات کے بعد مولانا جالندھری، ان کی وفات کے بعد مولانا لال حسین اختر اور ان کی وفات کے بعد شیخ الاسلام سید محمد یوسف بنوری جن کی وفات کے بعد اب مولانا خان محمد صاحب امیر ہیں۔ شاہ جیؒ کے لٹکے ہوئے پودے کو ہماری ہزار قباحتوں کے باوجود اللہ نے برکتیں دیں۔ وہ بھول بھل رہا ہے۔ دوسری طرف کامیں کچھ نہیں کہتا۔

آپ نے احرار اور شاہ جیؒ کی تاریخ لکھی ہے۔ کتابیں پڑھ کر لکھی ہے اور ہم وہ سراپا تاریخ اور حسرتوں کے لاشے ہی سہی لیکن ابھی زندہ ہیں۔

بہر حال آپ نے محنت کی ہے۔ اپنے سن و سال سے کہیں بڑھ کر کی ہے۔ یہ تنقید نہیں ایک مقام اور غلط فہمی تھی جو دور کرنے کی کوشش کی۔ آپ کے قلم سے شاہ جیؒ کی عظمت کو سلام کرتے ہوئے یہ بھی نہیں سے نکل گیا کہ انہوں نے نہ صرف احرار کو ختم کیا بلکہ محمد علی جالندھری کو مجلس تحفظ ختم نبوت کا پہلا صدر بنا دیا۔ مجھے اس کی بھی وضاحت کرنا پڑی کہ دونوں باتیں غلط ہیں۔ اصل واقعات وہ ہیں جو عاجز نے اوپر درج کئے ہیں۔

اصل خط تو کتاب کی طباعت اور جلد سازی کے لئے لکھا تھا۔ ایک اور بات بھی لکھنا چاہتا ہوں مگر ہماری حساس طبیعت سے توقع ہے کہ اس بات کا بھی منگڑ بنا دے گا اور میری کسی ناراضگی پر محمول کر دے گا۔ اور خصوصاً اس خط کے مندرجات سے جو میں نے ایسے ہی صحیح واقعات لی نشانہ ہی کے لئے لکھ دیے ہیں۔ ابھی فجر کی اذان نہیں ہوئی۔ ذہن میں یہ باتیں آئیں لکھ دیں۔ دن کو اتنا لمبا خط لکھنے کا موقع کب ملتا ہے اگر سوچ میں پڑ جانا ہو اور پہلے کی طرح کوئی خط لکھ مارنا ہو تو میں خاموش رہتا ہوں۔ اور اگر تمہیں یقین ہے کہ میرا آپ سے تعلق اور شفقت رضائے الہی اور ایک ہونہار بچے کے نیک مستقبل کے لئے ہے تو

ابھی کہہ دوں۔ وہ یہ ہے کہ مجھ سے اس کتاب میں کچھ نہ لکھواؤ۔ میرے لکھنے کا فائدہ کم اور نقصان زیادہ ہوگا۔ میں نے طبیعت کو اس طرف مائل کرنے کی ہر چیز کوشش کی ہے، طبیعت مائل ہی نہیں ہوتی۔ اگر میری یہ بات اپیل کر جائے اور دل شکنی محسوس نہ کرو تو کتاب خواہ لیٹ ہو جائے اس کا دیباچہ سید محمد عبد اللہ ہی کو لکھنا چاہیے تھا۔ اگر وہ نہیں لکھتے تو کوئی اور موزوں غیر متنازعہ فیہ شخصیت کی طرف رجوع کریں۔ اصل میں گھنہامی میں زندگی بسر کی ہے۔ خود نمائی کی عادت نہ کبھی تھی نہ اب ہے۔ دل نہیں مانتا، اب مستقبل بتائے گا کہ میرے یہ کلمات کسی نا اہلی کے باعث نہیں میری دلی شفقتیں آپ کے ساتھ رہیں گی۔
متعلقین کو سلام مسنون والسلام۔

دعا گو۔ تاج محمود غفرلہ

اے ابتدا میں خیال تھا کہ کتاب کا دیباچہ ڈاکٹر سید محمد عبد اللہ اور مقدمہ مولانا تاج محمود تحریر کریں گے۔ اس سلسلہ میں ڈاکٹر سید محمد عبد اللہ صاحب سے بات ہوئی تو انہوں نے اپنی نظر کی کمزوری کی بنا پر کہا کہ جب کتاب کی ڈمی تیار ہو جائے تو اس کی ایک کاپی مجھے بھیج دینا۔ میں جلد بندی سے پہلے آپ کو دیباچہ لکھ کر بھیج دوں گا۔ تاکہ آپ اے الگ کاپی پر طبع کر داکر جلد میں شامل کر لیں مگر جب کتاب شائع ہوئی تو پہلے ہی اس قدر تاخیر ہو چکی تھی کہ اب مزید تاخیر کا حوصلہ نہیں تھا اس لئے محترم ڈاکٹر سید محمد عبد اللہ صاحب کے دیباچہ کا خیال ترک کر دیا گیا۔ البتہ مولانا تاج محمود سے مقدمہ لکھوانے کا ارادہ ابتدا سے ہی مستحکم تھا اور وہ کتاب کی طباعت کے جلد لوازمات سے پیشتر لکھا جانا تھا۔ اس لئے مولانا کی بار بار معذرت کے باوجود میں انہی سے مقدمہ لکھوانے پر مصر رہا اور بالآخر مولانا نے میری درخواست کو شرف قبولیت بخشے ہوئے شاندار اور زوردار مقدمہ تحریر فرمایا جو اب کتاب میں شامل ہے۔

عزیزیم زاہد منیر خاں عامر صاحب!

السلام علیکم۔ مزاج شریف۔ اس عزیز کا دستی اور دوسرا بذریعہ ڈاک دونوں خط مل گئے۔ اصل میں چار دن اور چار راتیں مجھے کانفرنس کے موقع پر بے آرامی رہی کانفرنس ختم ہوئی تو ایام نزلہ شروع ہو گئے گھر میں جس کو دیکھو نزلہ بخار سے پڑا ہے۔ کل پرسوں سے نزلہ کانفرنس سے نجات ہوئی ہے۔ ابھی دو ایک پچھے کھانسی بخار سے پڑے ہیں

کتاب علی حالہ ہے میرا مقدمہ اگر شامل کرنا ضروری ہو تو وہ لکھا جا چکا ہے تمہاری حدیث دل میں بطور احسان کے جہاں میرا نام تھا وہ میں نے کاٹ دیا ہے۔ نہ ہی وہ میرے نمایاں نشان ہے البتہ بیٹے ہونے کی حیثیت سے میری عقیدت اور شفقت کا ذکر کرنا ضروری ہو تو دو چار لفظوں میں کر دینا۔ کتاب کا مواد مکمل ہے اور کتاب کے وسائل بجز اللہ میرے پاس موجود ہیں غلطیوں کا لگوانا اور کاپیوں کا جڑوانا ایک ایسا مرحلہ ہے جو ہم میں سے کسی کی نگرانی پاستا ہے یا میں وودن گوجرانوالہ جا کر قیام کروں یا تم کالج کی مصروفیات سے فارغ ہو لو تو خود جاؤ نیز اس بات پر بھی غور کرنا ہے کہ جب اس کے جملہ مصارف میں ہمیں "اختر" کا معاملہ درپیش نہیں تو ایک یہ بات سوچنے کی تھی کہ اگر یہ لاہور سے چھپ جائے اور وہیں کوئی اندرونی ٹائٹل بنا دے بیرونی بے شک ہی رہے جس کی ہم تجویز کر چکے ہیں تو نیا حرز ہے۔ اس سلسلہ میں دو چار روز کے لئے گھر سے نکلنا پڑے گا۔ وودن گوجرانوالہ لگ جائیں گے اور ایک دھوون لاہور میں ٹھہر کر کم از کم کتاب کی ابتدائی سرخیاں نفیس صاحب سے لکھوائی جائیں۔ مجھے معلوم نہیں آپ کالج میں مصروف ہیں یا اپنے دیرینہ رفیق کار کھانسی بخار سے مصروف ہیں۔

آج یہاں دھوپ نکلی ہے۔ خدا کا شکر ہے کہ چند سطریں حنیف صاحب سے لکھوائیں اور سپروڈاک کروائیں۔ والسلام۔

دعا گو۔ تاج محمود غفرلہ

برادرانِ مکرم کو سلام مسنون۔ خوشی ہوئی کہ آپ نے محترم غازی احمد صاحب کی زیارت
کری۔ اگر اللہ کو منظور ہوا تو ہمیں بھی حاضری کی سعادت نصیب ہو جائے گی۔ انشاء اللہ
گھر میں سب کو سلام۔ والسلام

تاج محمود غفرلہ

۱۰ جنوری ۱۹۸۳ء

۱۵

عزیزم زاہد منیر! سلام اللہ تعالیٰ

السلام علیکم۔ تمہارا ایک اور پیر دوسرا خط بھی مل گیا۔ گوجرانوالہ والے کاتب کو ہم نے "میٹر"
بھیجنے میں تاخیر کی اس لئے خدا جلنے وہ کمی اور کام میں لگ گیا یا کیا ہوا؟ تا حال اس کا جواب نہیں آیا۔
دوسری قسمتی یہ کہ مولانا حنیف صاحب بے چارے بخار میں مبتلا ہو کر بیمار پڑے ہیں۔ قابلِ رحم
حالت ہو گئی ہے۔ ان کو گوجرانوالہ نہیں بھیج سکا۔ اور کسی کا جانا مفید مقصد نہ تھا۔ خیال تھا کہ وہ
کام اگر وہاں سے ہو کر آجائے تو یہ باقی "پیغام حبیب" اور "احسانِ محسن" یہاں سے کتابت کروالیتے۔

اے پرفیسر غازی احمد صاحب! کوثر شرف حاصل ہے کہ انہیں عالمِ رویا میں خاتمِ المرسلین آنحضرت صلی اللہ علیہ وسلم نے مشرف بہ اسلام فرمایا۔
اور بعد ازاں انہوں نے ہمیشہ کے لئے ہندو دھرم کو ترک کر کے اسلام کی حلقہ بخشی اختیار کر لی اور اب بیت سے دینی اور دنیوی اعزازات
حاصل کرنے کے بعد تقریری و تحریری تبلیغ اسلام میں مصروف ہیں۔ مولانا نے اپنے ایک دوست سے غازی صاحب کے بارگاہِ سنا
تھا اور وہ غازی صاحب سے ملنے کے بہت مشتاق تھے۔ اس چیز کا انہوں نے مجھ سے بھی ذکر کیا اور کہا کہ اگر میں غازی صاحب کا اڈیس مل گیا
تو ہم ان سے ملنے چلیں گے۔ اتفاق سے کچھ دنوں کے بعد غازی صاحب موصو ایک پروگرام کے سلسلے میں سرگودھا تشریف لائے لیکن ان کے
پروگرام کے مختصر سونے کی وجہ سے مولانا کے ساتھ ان کی ملاقات کی سبیل پیدا نہ ہو سکی۔ میں نے یہ ساری تفصیل فون پر بتائی
اور خط لکھا تو مولانا نے جواب دیا۔

مع آپ کی حدیث شریف دل کے احسان..... کو میں نے قلم نہیں اُٹایا۔ میری مجال نہیں ہوتی حالانکہ میرے خیال میں انہوں نے بہت زیادتی کی ہے۔ دو کتابوں کی تصنیف کی ہے۔ ایک جو فی زمانہ کسی کو مل سکتی ہے اور نہ کوئی نئی نسل کا شخص اسے پڑھ سکا ہے۔ دوسری کتاب پر وفیر خالہ شبیر کی کتاب ہے۔ حالانکہ وہ اس کے آبا جنان نذیر مجیدی کے نام سے چھپی ہے اور وہ بھی انہوں نے لکھی نہیں بلکہ اور اُدھر سے متعلقہ مواد جمع کیا ہے۔ آپ کی حدیث دل پر قلم چلایا ہے۔ اس کا اپریش کر کے اسے بالکل درست کر دیا گیا ہے۔ دل نہیں مان رہا لیکن حسب وعدہ رقم الحروف بھی کچھ لکھ دے گا۔

اب اور نئے پریس پر گیا تھا کاغذ کا فیصلہ کیا۔ چار سہ کا سفید کاغذ ۵۶ گرام کا نذر دینی ہے طباعت ٹھیک آئے گی۔ کاغذ صاف اور سفید ہوگا۔ اور کتاب کی صفحات بھی ذرا وزن دار ہو جائے گی۔

۱۔ ابن امیر شریعت مولانا سید عطاء الرحمن بخاری صاحب نے میری کتاب پر اپنے دیباچہ میں حضرت شاہ صاحب کے دیگر تمام سوانح نگاروں پر تنقید کرتے ہوئے لکھا ہے کہ ”دو آدمی ایسے ہیں جنہوں نے تعلق خاطر رفاقت اور علم کی سنگت سے کچھ لکھا اور خوب لکھا۔ ان میں سرفہرست خان غازی کابلی ہیں جو پاکستان بن جانے کے بعد دل کے ہو کر رہ گئے اور دوسرے جناب پر وفیر خالہ شبیر صاحب“ (صفحہ ۱۹)

اس بارے میں مولانا کا مندرجہ بالا موقف یہ ہے کہ خان کابلی کی کتاب جو کہ ۱۹۴۰ء میں پہلی اور آخری بار شائع ہوئی تھی، نئی نسل میں سے کسی نے نہیں پڑھی اور خالہ شبیر صاحب کی کتاب ”موسمہ شاہ جی“ تصنیف نہیں ہے بلکہ اس میں شاہ جی پر مختلف حضرات کے مضامین اور اخبارات و رسائل کے ادارے جمع کئے گئے ہیں جو کہ نذیر مجیدی (خالہ شبیر کے والد) کے نام سے شائع ہوئے ہیں۔ یہ کتاب ۱۹۴۵ء میں شائع ہوئی اور اب بالکل نایاب ہے۔ اس لحاظ سے جب شاہ جی پر لکھی جانے والی تحریروں کے قارئین یہ بھی نہیں جانتے کہ خالہ شبیر صاحب نے شاہ جی پر کچھ لکھا بھی ہے یا نہیں پھر دوسرے افراد کی تحریروں سے ان کی کتاب کو ممیز کر کے کیوں پیش کیا گیا؟

مولانا کے اس موقف میں ذاتیات کو قطعاً دخل نہیں تھا کیوں کہ خان غازی کابلی صاحب اور پر وفیر خالہ شبیر صاحب دونوں مولانا کے احباب میں سے ہیں۔

بغیر جلد کے کاغذ اور پرنٹنگ ... کتاب کا خرچہ ۵۰۰ روپے کا بل بنا ہے۔ حیرت کی بات ہے جس سے
میں ششدر رہ گیا۔ وہ یہ کہ جیسی جلد اور کوریم چاہتے ہیں اس پر ۱۰۰ روپے کا ۵۰۰ روپیہ
خرچہ آئے گا۔ یعنی وار بھی سے مچھیں بڑھ جائیں گی۔

اب سیدھی بات یہ ہے کہ اگر آپ پسند کریں تو سادہ گتے کی جلد پرنٹ ہو جائے اور اوپر
غمد کاغذ کا کور چڑھا دیں ۵۰۰ روپیہ تمام خرچہ ہوگا جس کا انتظام ہو جائے گا اور کسی کو تکلیف
دینے اور کسی کے سامنے ہاتھ پھیلانے کی ضرورت ہی نہیں رہے گی اپنی رائے سے مطلع کریں
مولانا حبیب اللہ صاحب اور محسن صاحب کے نام مضامین کے آغاز میں لکھ دیتے ہیں یعنی
سرخی سے۔ دوسری سطر میں از جناب ابن امیر شریعت سید عطار المحسن شاہ بخاری ملتان، دونوں
مضامین کے آخر میں سید صہنام حبیب اللہ جالندھری اور سید عطار المحسن شاہ بخاری دارینی ہاشم
ملتان لکھ دیتے ہیں۔

مجھے حافظ امیر سلطان کی چٹھی اور ضیف بہارن پوری کی بیماری نے پریشان کر دیا۔ میری صحت
بھی آپ جانتے ہیں۔ اس پر سارا دن ادھر بھاگو ادھر چلو کی پریڈ رہتی ہے۔ اس کا فرانس پر کتاب
نے نکلنا بھی نہیں۔ زیادہ دور کے لوگ نہیں جیوٹیوں کا مجمع زیادہ ہوتا ہے۔ یا پھر رات کو فیصل آباد
یا پھر سرگودھا سے لوگ عتار کے بعد پہنچتے ہیں اور ۱۲ بجے رات والپ، لوٹ جاتے ہیں۔ البتہ لوہ
کا مجمع عجیب تھا۔ ہزاروں لوگ، سندھ، بھارت، سرحد اور پنجاب کے شہروں سے بچے اور تین
واہ، وہاں ڈیسے ڈال کر ٹپے سے دن کا اجتماع ۵۰، ۶۰ ہزار افراد کا ہوتا رہا۔ رات کو تو بلا مبالغہ
لاکھ کے قریب کا مجمع ہوتا رہا۔

اس میں پرچے بھی نکلے اور کتابیں بھی۔ اس دفعہ سارا پرچہ امیر شریعت نمبر نکل جائے گا۔
لیکن ضیف صاحب کی غلطی اور دماغ فتنہ ہونے کی وجہ سے اگرچہ کم نکل لیکن پھر بھی تو رقم
سے زیادہ نکل گیا۔

بچہ بتیہ میں ان پر اپنی رائے سے مطلع کریں۔ آج مسوات کمان ہوں تو دن رات

لگ کر کتاب کچھ نہ کچھ کاغذ تک آسکتی ہے۔ لیکن مسودات ہی مکمل نہ ہوں تو میں کیا کروں ؟
گھر میں سب متعلقین کو سلام مسنون عرض کریں۔ والسلام

دعا گو
تاج محمود غفرلہ

۱۶

عزیزم زادہ شیر خاں صاحب سلمہ اللہ تعالیٰ

السلام علیکم۔ آپ کے دونوں خطوط مل گئے۔ بیٹیا جی! پہلے بھی کہہ چکا ہوں تو فکر ناز داری ومن فکر جہانے دارم۔ ضیف صاحب نے پریشان کیا ہوا ہے۔ کل رات غالباً بیس روز کے بعد تشریف لائے ہیں صبح اٹھتا ہوں لوگ ناشتہ بھی اطمینان سے نہیں کرنے دیتے۔ صبح ہوتی ہے شام ہوتی ہے اور میں وہیں کا وہیں رہ جاتا ہوں۔ اب ضیف صاحب کی غیر حاضری میں دو پرچوں کا ناغہ ہوا۔ ایک تو قابل برداشت تھا لیکن دوسرا میرے لئے سخت ذہنی اذیت کا باعث بنا۔ کل پرچہ چھپے گا۔ حمد اس شمارہ میں اور آپ کا تبصرہ اگلے شمارہ میں آ رہا ہے جمعہ یا ہفتہ کو انہیں گوجرانوالہ بھیجتا ہوں۔ ہمیں کہاں جا کر پھنسا دیا۔ نہ آگے جاسکتے ہیں اور نہ اب جان چھڑا کر کہیں بھاگ سکتے ہیں۔ غلطیاں لگنے کے بعد ایک دفعہ کتاب کا میرا اپنا پڑھنا ضروری ہے۔ پھر جو لغزشیں ہوں گی انہیں یہیں سے ٹھیک کر والیں گے۔ کاتب جان چھوڑے تو اس سے اگلے مرحلے کوئی مشکل نہیں ہیں۔ اصلاح شدہ مسودہ ضیف صاحب کے ہاتھ بھیج دوں گا تاکہ غلطیاں لگا کر وہ کاپیاں بھی جوڑ دیں۔ بہتر تو یہ تھا کہ آپ خود گوجرانوالہ دو تین دن کے لئے چلے جاتے اور وہاں قیام کر کے یہ مرحلے طے کر آتے۔ ضیف صاحب آپ کو چھوڑ آتے اور رہائش وغیرہ کا مسئلہ بھی حل کر آتے۔ لیکن خدا جانے آپ کے گھر کے کیا معاملات ہیں ؟

مولانا غازی احمد کی کتاب پر آپ نے تبصرہ بہت خوب لکھا ہے۔ پڑھ کر دل خوش ہوا۔

لے "میں الظلمت الى النور" جس میں انہوں نے اپنے قبول اسلام کی داستان نہایت ایمان افزہ

جیتے رہو میری مخلصانہ دعائیں آپ کے لئے وقف ہیں۔

آپ کے خاندان سے سابقہ تعلق بھی نہ تھا اور پھر جمعہ چھوڑنا نہ صرف میرے لئے مشکل تھا بلکہ ہزاروں نیک دل لوگوں کو جو محض میری محبت کی وجہ سے یہاں جمعہ پڑھنے آتے ہیں، مایوس کرنا تھا لیکن اپنے عزیز بیٹے زاہد منیر کی خاطر حاضر ہو گیا اور دل کو تسکین ہوئی کہ ایک مرحوم مرد مومن کی ساری اولاد سعادت مند ہے۔ خصوصاً نیازی صاحب سے مل کر بہت خوشی ہوئی یقین نہیں آتا کہ وہ اس دور کے شخص ہیں۔ شاید بڑا پیارا بچہ ہے اور شاید کیا بھی کے مسکراتے چہرے مجھے بے حد پیارے لگے اور جس عقیدت سے سارا خاندان پیش آیا سوائے مخلصانہ دعائیں کے میرے پاس اس کا اور کیا بدلہ ہو سکتا ہے۔ میری دعا یہ ہے کہ یہ خاندان دینی اور دنیوی دونوں لحاظ سے سرفراز ہو۔ میری بیٹیوں کو الگ سلام۔ ان کے لئے بے شمار دعائیں جس بیٹی کی شادی ہوئی حق تعالیٰ اسے ہمیشہ ہر لحاظ سے خوش و خرم، سرسبز اور سرخرو رکھے۔ آمین

زاہد بیٹے! میرے خط نہ لکھنے کو محسوس نہ کیا کرو۔ یہ میرے تساہل یا مصروفیتوں کا نتیجہ ہوتا

انداز میں تحریر فرمائی ہے۔ مولانا مرحوم کو میری تحریروں میں غلطی صاحب کی کتاب پر کیا ہوا میرا تبصرہ بہت پسند تھا اور بار بار وہ اس چیز کا اظہار بھی فرمایا کرتے تھے اور لاک میں بھی اس تبصرے کی اشاعت کا خصوصی اعلان شائع کرنے کے بعد اس تبصرہ کو لولاک کی اشاعت مؤرخہ ۲۱ فروری ۱۹۸۲ء میں شائع کیا تھا۔

۱۷ فروری ۸۳ء کو راقم الحروف کی بڑی ہشیرہ کی شادی خانہ آبادی منعقد ہوئی راقم نے مولانا سے اس تقریب میں شمولیت کی درخواست کی تو مولانا نے ازراہ شفقت و محبت میری اس گزارش کو قبول فرمایا اور باوجود ضعف اور مصروفیات کے مولانا شادی ایک دن قبل غریب خانہ پر تشریف لائے اور اگلے روز شام کو نکاح سے فراغت کے بعد واپس لوٹ گئے۔ ہمارے گھر مولانا کی آمد اور قیام میرے لئے بہت بڑا اعزاز تھا جس پر آج بھی مجھے فخر ہے۔ **اللَّهُمَّ اغْفِرْ لَهُ**

میں سرگودھا سے واپس جانے کے بعد مولانا اکثر عنده الملاقات میرے برادران محکم جناب شفیع الرحمن فیاضی جناب ساجد منیر حیدری اور جناب خالد منیر کی بھی تعریف کیا کرتے اور ہم سب کے لئے ہمیشہ دعاگو رہتے تھے۔

ہے نہ کہ بھول جانے کا۔ میری دلی دعا ہے کہ اللہ تعالیٰ تمہیں ملتِ اسلام کا ایک نیک اور
نامی گرامی فرزند بنائے۔ سب کو میری طرف سے مخلصانہ سلام۔

تاج محمود غفرلہ

۱۶ فروری ۱۹۸۳ء

۱۷

عزیز زاید بنیر سلمہ اللہ تعالیٰ

السلام علیکم۔ اس سے قبل تفصیلی خط تحریر کر چکا ہوں امید
ہے مل گیا ہوگا۔ حنیف صاحب کو گورنر اوارڈ بھیجا تھا۔ مستودہ بھی غلطیاں لگا ہوا واپس کر دیا ہے
اب انہوں نے وعدہ کیا ہے کہ دس مارچ کو کوئی صاحب آجائیں اس وقت تک تمام مکھائی
وغیرہ ہم مکمل کریں گے اور غلطیاں بھی لکھیں گے۔ کاپیاں اپنے سامنے جڑوالیں۔ آپ نے میرے
خط کا جواب نہیں دیا۔ خدا خیر کرے۔ اللہ کرے تمہاری صحت ٹھیک ہو۔

بہت بہت دعائیں بگھر میں سب کو سلام سنون۔ والسلام
دعا گو۔ تاج محمود غفرلہ

۱۸

۲۸ فروری ۱۹۸۳ء

عزیز القدر زاید بنیر سلمہ اللہ تعالیٰ

السلام علیکم۔ اس سے پہلے تمہارے خط کے

جواب میں تین خط لکھ چکا ہوں۔ پچھلے خط میں میں نے لکھا ہے کہ جناب حنیف صاحب کو جرنالہ تشریف لے گئے تھے اور کاپیاں غلطیاں لگوانے کے لئے بھی دے آئے ہیں۔ کاتب نے بعض دوسری مصروفیات کی وجہ سے ۱۰ مارچ کی تاریخ ڈال دی ہے۔ ۱۰ مارچ بھی کوئی دور نہیں ہے لیکن مجھے شدت سے اس بات کا احساس ہے کہ غلطیاں لگواتے وقت ہمارا ایک آدمی وہاں ہونا چاہئے جو کاتب کو توجہ دلا کر غلطیاں لگولے تاکہ اس کے بعد کے مراحل جلد از جلد طے ہو جائیں۔

سردی کچھ کم ہوئی ہے۔ موسم بدل رہا ہے۔ مجھے بھی کچھ ہوش آیا ہے۔ گڑھ مہاراجہ کی عظمت صحابہ کائنات میں شرکت کا سفر اور پھر سرگودھا آپ لوگوں کے ہاں کا سفر اور دوسری یہاں کی لوکل مصروفیات جو یقیناً حد اعتدال سے بڑھ گئی تھیں، بلائے صحت ثابت ہوئیں۔ ڈاکٹر صاحب نے ای سی جی اور بیڈریٹ کا حکم دے دیا جس کی تعمیل ہوئی۔ اب پھر اٹھا ہوں۔

اکچلہ طبیعت اچھی ہے۔ خلاف توقع تمہارا خط نہیں آیا تشویش ہے کہ شاید صحت خراب ہو۔ نیازی صاحب اور حمید بہن بھائیوں کو سلام مستنون۔

والسلام۔

تاج محمود غفرلہ

اے ان دنوں میں بعض اسفار اور مصروفیات میں ایسا مبتلا ہوا کہ مولانا کے خطوں کے جواب بھی نہ دے سکا۔ پھر جب یہ خط ملا تو میں نے خط لکھنے کی بجائے فوراً مولانا کی خدمت میں حاضر ہو کر اپنے اس تساہل کی معذرت کی۔

عزیزم زاہد منیر صاحب سلمۃ اللہ تعالیٰ

السلام علیکم۔ مزاج شریف۔ آپ کے دونوں خط۔ علم

طبیعت کی ناسازی اور اسلم قریشی کی پریشانی اور مصروفیات کا وہ یہ سب جواب نہیں دے سکا۔ کتاب کے سلسلے میں جلد کا آرڈر لاہور میں دے آیا ہوں۔ یہ یقینوں جلدیں، ہلکا عنابی، ایک ہلکا سبز اور ایک ہلکا زرد۔ جلد ساز نے بطور نمونہ بھیجے ہیں۔ مجھے تو یہ سبز رنگ پیارا لگ رہا ہے۔

۱۷ فروری ۱۹۸۳ء کو مجلس تحفظ ختم نبوت کے مبلغ مولانا محمد اسلم قریشی ختم نبوت نے ایک جلسہ کے سلسلہ میں سیالکوٹ سے موضع سرچنگہ جا رہے تھے کہ راستے میں اغوا کر لئے گئے۔ اس واقعہ کی جو ایف۔ آئی۔ آر تھا۔ سیالکوٹ میں دیہہ کرائی گئی۔ اس میں اس خدشہ کا اظہار کیا گیا کہ ان کے اغوا میں محض یہ ہتسلر کے تحت قادیانی مباحث کا باعث تھا۔ اور بعد ازاں حالات و واقعات نے اس خدشہ کی تصدیق بھی کر دی۔ ابتداء یہ کیس سیالکوٹ کی مقامی پولیس کے پاس رہا۔ لیکن جب اس سلسلہ کی پیچنی کے پیش نظر مجلس عمل تحفظ ختم نبوت کا قیام عمل میں آیا تو اس مجلس نے پولیس کی غیر تسلی بخش کارکردگی کی بنا پر کیس کو کراچی بڑیچ کے سپرد کرنے کا مطالبہ کیا جو منظور کر دیا گیا۔ مگر کراچی بڑیچ نے بھی اس سلسلہ میں کسی خاص کارکردگی کا مظاہرہ نہیں کیا تو بعد ایک پیشل تحقیقاتی ٹیم کا قیام عمل میں لایا گیا مگر تفتیش آگے بڑھنے والی نتیجتاً اس سلسلہ پر ملک بھر میں اضطراب بڑھ گیا اور اپریل ۱۹۸۳ء میں مجلس عمل کا ہر جانب سے ایک تحریک چلانے کا اعلان کر دیا گیا۔ تحریک کی اعلان کردہ تاریخ سے ایک روز قبل صوبہ پاکستان نے مجلس عمل کے بعض مطالبات کو تسلیم کرتے ہوئے قادیانیوں کے بارے میں اصطلاحات کے استعمال پر پابندی عائد کرتے ہوئے استنداع قادیانیت آرٹھی نہیں جاری کر دیا اور ساتھ میں مولانا اسلم قریشی کی تلاش کے کام کو تیز کرنے کا اعلان بھی کیا۔ مگر صدر صوابہ کے اس اعلان کے باوجود تفتیش، ابتدائی خطوط۔ ایک اپرچ آئے نہ دیکھی اور سب وجوہاتوں رہا۔ حتیٰ کہ اہم تحریر تفتیش کا دائرہ کار دہی ہے جو ۱۹۸۳ء میں تھا اور تحقیقاتی ٹیموں کی کارکردگی بھی مجلس عمل کے رہنماؤں کی نظر میں صفر پر ہے جس کا واضح ثبوت۔ مولانا قریشی کا اب تک کوئی سراغ نہ ملتا ہے۔

دو تین دن تک ہماری اہل کتاب کے نمونے بھی لاہور سے آجائیں گے۔ اگر اگر ایک نظر دیکھ لو اور اپنے انتخاب کا فیصلہ بھی کر جاؤ تو بہتر ہو گا۔ بد قسمتی یہ ہے کہ اس سال سکول میں نصاب تبدیل ہو گیا۔ نئے نصاب کی کتابیں دھڑا دھڑا چھپ رہی ہیں۔ تمام پریس تک ہیں۔ اسلم بھی درحقیقت مصروف تھا لیکن اس نے اس وقت ظاہر نہیں کیا۔ اسی وجہ سے وہ ایک یا دو ٹرے ماہ کی مہلت مانگتا تھا۔ روپہ چار ہزار مجھ سے لے گیا اور مزے سے اپنے کاروبار میں استعمال کر لیا۔

خیر دیر آید درست آید۔ کتاب اگرچہ کچھ تاخیر سے آئے گی لیکن انشاء اللہ کتاب ضرور آئے گی اور بہترین آئے گی۔ والسلام۔

دعا گو۔ تاج محمود غفرلہ

۲۰

عزیزم زاہد منیر صاحب سلمہ اللہ تعالیٰ

اسلم علیکم۔ آپ کا رقعہ لاہور کے دن میں میاں کوٹ گیا ہوا تھا۔ اسلم قریشی کا قصہ ہماری زندگیوں کا دردناک سانحہ بن گیا ہے۔ افسوس یہ آفتادیم پر اس وقت پڑی جب جوانی، صحت اور سامعنی سب نصرت ہو چکے ہیں۔ اکیلا کس کس پہاڑ سے ٹکراؤں؟ اسلم قریشی کا مقدر اب وہاں کی مقامی پولیس سے لے لیا گیا ہے اور کرائمز برانچ کے سپرد کر دیا گیا ہے راجہ فرارز صاحب، ایس۔ پی اور خان مشتاق احمد خاں صاحب، ڈی۔ ایس۔ پی مقرر ہوئے ہیں۔ ان سے ملنے کے لئے گیا تھا۔

اس دفعہ مولانا نعیم آسی کے ہاں باجماعت گیا ان سے ملا۔ اطمینان ہوا کہ سمجھ دار اور لکھا پڑھا نوجوان ہے۔ کسی مسجد میں نماز جمعہ بھی پڑھاتے ہیں۔ اپنی دو کتابیں بھی مجھے دیں۔ آپ کی طرح لکھنے

پڑھنے کا شوق رکھتا ہے۔

میرے خط کا آپ کو انتظار کرنا پڑا اور ساتھ ہی طرح طرح کی بحقیقت قیاس آرائیاں بھی۔
فون آپ کے دونوں مل گئے تھے۔ آپ میرے ساتھ نہ آ سکے۔ لیکن بہتر ہوا ایک بجے رات ملتان پہنچا
اگلے روز مجھے تقریباً پورا دن شورشی کے اجلاس میں بیٹھنا پڑا۔ اسی شام بذریعہ کاربہاول پور پہنچے وہاں رات
کو جلسہ تھا جو ایک بجے (رات) ختم ہوا۔ دو بجے رات میزبان کے ہاں کھانا نصیب ہوا اور پھر اسی وقت
ملتان روانہ ہوئے۔ صبح چار بجے ملتان آواہم ہوئے۔ اگلے دن دفتر کے کاموں اور متفرق مشوروں میں گزار
کیا۔ شام پانچ بجے فیصل آباد کے دوست جو اپنے کام سے ملتان گئے ہوئے تھے ان کے ہمراہ بذریعہ کار
والیسی ہوئی رات ساٹھ نو بجے گھر پہنچے۔

کتاب کی اشاعت میں طویل تاخیر کا آپ کو فکر اور دکھ لاحق ہے۔ میں آپ کے جذبات سے آگاہ
ہوں لیکن مجھے اب آپ سے بھی زیادہ پریشانی ہے۔ اسلم (پریس والا) بڑا چالاک آدمی ہے۔ مجھ سے
باتیں بنا کر اور سب بایغ دکھا کر چار ہزار روپے لے لئے اور اب کہتا ہے کہ جلد انارکلی کا کوئی دفتری تیار

لے اس سے پہلے بھی جب مولانا ایکبار سیالکوٹ ہو کر گئے تو میں نے مولانا سے دریافت کیا کہ آپ کی نعیم آسی صاحب سے
ملاقات ہوئی؟ اس پر مولانا نے نشی میں جواب دیا تو میں نے اسی صاحب اپنے تعلق خاطر کی بنا پر عرض کی کہ آئندہ جب آپ
جائیں تو ان سے ملاقات کی پروگرام ضرور رکھیں۔ چنانچہ اگلی بار جب مولانا کی ان سے ملاقات ہوئی تو مولانا نے مجھے یہ لکھا۔

۲۳ اپریل ۸۳ء کو سرگودھا میں ایک ختم نبوت کانفرنس منعقد ہوئی مولانا اس میں شرکت کے لئے سرگودھا آئے تو پہلے
احقر کے غریب خانہ پر تشریف لائے اور پھر کانفرنس میں شرکت فرمائی۔ کانفرنس کے بعد مولانا نے بتایا کہ چند دن تک ایک اجلاس
میں شرکت کے لئے بہاول پور جانا ہے۔ اور مولانا جانتے تھے کہ میں بھی اس موقع پر ان کے ساتھ چلوں۔ اس وقت تو میں
نے حامی بھری۔ مگر جب مولانا گاڑی میں سیری سیٹ وغیرہ بک کر چکے تو مجھے کوئی مجبوری آن چڑی اور میں فیصل آباد نہ
جاسکا۔ (بہاول پور جانے کے لئے مولانا کے ساتھ فیصل آباد سے روانگی کا پروگرام لے ہوا تھا) اور مولانا غالباً
اکیسے ہی بہاولپور گئے۔ نہ روانہ ہوئے۔ اس سفر سے واپسی پر جس میں انہوں نے مجلس تحفظ ختم نبوت کی شوق
کے اجلاس منعقدہ ملتان میں بھی شرکت کی مولانا نے مجھے یہ خط لکھا۔

کر رہا ہے۔ نمونہ اگرچہ تیار ہو کر آگیا ہے مگر وہ قیمتی سے پسند نہیں آیا سیاہی مائل گاڑھے رنگا یکسین ہے جب میں نے اس کا گلہ کیا تو اس نے انکشاف کیا کہ پہلے جو نمونے آپ کو کسی دوسری کتاب کے دکھائے تھے ان پر یکسین نما کاغذ لگا ہوا ہے چنانچہ میں نے ان کتوں کو کریدنا تو وہ واقعی کاغذ تھا۔ اس کا کہنا ہے کہ ہمارے دفتری نے بہترین یکسین لگایا ہے اور یہ جلد بہت مضبوط ہوگی جب کہ میرا انکار اس کے سیاہی مائل اور دھتے دار رنگ کی وجہ سے ہے۔ میں نے اسے کہا ہے کہ یہ جلد ہمیں منظور نہیں۔ براہ کرم یکسین مضبوط ہو لیکن اس کا رنگ ہلکا ہو اور ایک جیسا ہو۔

عزیزم بچھنس گیا ہوں۔ اسے میری ساوگی سمجھ لیجئے لیکن میں چھوڑوں گا تو نہیں۔ کام ضرور ہوگا۔ انشاء اللہ۔

اصل میں اس نے پیسے اپنے کاروبار میں لگا لئے اور اب آئیں بائیں شایدیں کر رہا ہے اس میں میری کوئی قصور یا نیت کی خرابی نہیں کتاب آئے گی اور ضرور آئے گی اور اب انشاء اللہ جلد آئے گی یہ علیحدہ بات ہے کہ ہماری پسند میں ہیں میں کافر ہو جائے۔

مجھے نہیں معلوم کہ تمہارا خط کون لایا۔ گھر سے بچوں نے خط دیا تو میں نے یہ چند سطریں لکھ دی تھیں تاکہ سند رہیں۔

اطمینان ہو کہ تم اچھے ہو۔ میری صحت بھی اللہ کا شکر ہے کہ بہتر جا رہی ہے خط میں تاخیر سے رنجیدہ نہ ہو کرو۔

دعا گو۔ تاج محمود غفرلہ

۱۔ اس خط سے کچھ دن پیشتر بابر محمد شفیق الرحمن فیاضی صاحب فیصل آباد جا رہے تھے تو میں نے انہیں مولانا کو پہچاننے کے لئے ایک رقوم دیا تھا جب وہ رقوم لے کر مولانا کے دولت کردہ پر حاضر ہوئے تو مولانا اس دن غالباً سیالکوٹ گئے ہوتے تھے واپسی پر انہوں نے میرا رقوم پڑھا اور یہ خط تحریر کیا۔

۲۔ اس خط پر تاریخ درج نہیں ہے مگر میرا اندازہ ہے کہ یہ خط اپریل ۸۳ء کے اواخر میں لکھا گیا۔ کیونکہ مولانا کو سرگودھا اور بہاول پور کے اسفار اپریل ہی میں پیش آئے تھے۔

عزیزم زاہد منیر سلمہ ربکم

السلام علیکم۔ دو رکیسین اور چار پولی تھین کپڑا جو کہ نہایت مضبوط چیز

ہیں۔ کے منونے بھیج رہا ہوں۔ رکیسین چھوٹی کتیں براؤن ہلکا اور براؤن ڈارک ہیں۔ اب کون سا لگایا جائے؟ یہ فیصلہ کرنا ہے۔ کتاب چھپنا شروع ہو گئی ہے۔ سات کاپیاں آج چھپ گئی ہیں بہتر ہے کہ تم خود موقع پر آؤ اور جلد کا فیصلہ کر جاؤ اگلے ہفتے میں غائب ہوں گا۔ تکلیف کر کے آ جاؤ اور فیصلہ کر جاؤ۔ والسلام۔

تاج محمود وغفرلہ

۹ مئی ۶۸۳

عزیزم زاہد منیر صاحب سلمہ اللہ تعالیٰ

السلام علیکم۔ اُمید ہے صحت بخیر ہوگی۔ میرا پیوں کا بھیجا ہوا خط مل گیا ہوگا۔ اہل کلم سے

خود جا کر ملا ہوں اور اسے کہا کہ کاپیاں واپس دے، چار ہزار روپیہ بجائے بھاڑ میں۔ اس نے حسب عادت معذرت کی اور میری افتاد طبع کو جانتے ہوئے گزشتہ رات صلوٰۃ اور آئندہ احتیاط کا وعدہ کر لیا۔

کتاب کی پرنٹنگ آج شروع ہو جائے گی۔ تین دن میں طباعت مکمل ہو جائے گی۔ اس کے

بعد فولڈنگ اور کتاب کی ترتیب و سلائی وغیرہ کا مسئلہ ہوگا۔ لیکن اہل مسئلہ جلد کا ہے جو آپ کی طبع رسا اور جولانی ذوق کی بدولت کھٹائی میں پڑا ہوا ہے۔ اگر ہم سادہ جلد گتے یا کور والی رکھتے تو وہ

سستی بھی پڑتی اور آج تک کتاب قارئین تک پہنچ بھی چکی ہوتی۔

اب یہاں کے ایک دفتر میں نے رکیسین کا یہ نمونہ بھیج دیا ہے۔ جو خط کے ہمراہ اسی لفافہ میں

ارسال ہے۔ کل دو اور نمونے بھی بھیجوں گا تاکہ ایک تو متفرق نمونے آپ کے سامنے ہوں اور دوسرے میرے خطوں کا کورہ بھی پورا ہو جائے جس کا تمہیں بہت لگہ ہے۔

جو نمونہ پسند آئے اسے بوالپسی ڈاک بھیج دیں جو ناپسند ہوں ان کے بھیجنے کی ضرورت نہیں ہے مصیبت یہ ہے کہ پسند آپ کی منظور ہوگی اور آپ موقع پر موجود نہیں اور دور از کار تو ہمت میں مبتلا رہنے لگے ہیں۔

جب گزشتہ روز سیالکوٹ گیا تھا تو نعیم آسی نے دو کتابیں ”مکاتیب امیر شریعت“ اور ”اقبال اور قادیانی“ دی تھیں۔ میں نے حسب عادت انہیں خنبہ خنبہ مقامات سے دیکھا ہے اچھی اور کامیاب کوشش ہے۔

خدا کرے جناب والا کی کوشش اور محنت بھی میدان میں آجائے۔

برادران و عزیزان کی خدمت میں سلام مسنون عرض ہے۔

دعا گو۔ تاج محمود غفرلہ

مکڑ آنکھ ۱۴ مئی سے ۱۹ مئی تک فنیل آباد میں نہیں ہوگا راولپنڈی اور سہری پور جانے کا

خیال ہے۔ والسلام۔

دعا گو۔ تاج محمود غفرلہ

۱۔ ان دنوں مولانا بعض مصروفیات کی بنا پر میرے کچھ خطوں کا جواب نہیں دے سکے تھے جس کا میں نے مولانا سے شکوہ کیا یہ میرے اس شکوہ کا جواب ہے۔

۲۔ یہ محض مولانا کا گمان تھا اور نہ ساری صورت میرے سامنے تھی اور مجھے مولانا سے اس مسئلہ میں کوئی لگہ نہیں تھا۔

۳۔ یہ اور اس سے پہلے (مکتوب نمبر ۲۱) خط مجھے ایک ہی دن وصول ہوئے تھے اور میں اسی روز فیصل آباد روانہ ہو گیا تھا۔

عزیزم زاہد منیر صاحب۔

السلام علیکم ورحمۃ اللہ۔ اپنے مخلصوں اور دعاگوؤں کے متعلق
یوں دل میں خیالات نہ آتے چاہئیں۔ امید ہے صحت بخیر ہوگی۔ گھر میں عافیت ہوگی۔ نیازی صاحب
کے بعد آپ لوگوں کے لئے نئی طرح کی زندگی ہے۔

کتاب کی طباعت میں غیر معمولی تاخیر افسوس ناک بلکہ المناک ہے لیکن اس میں صبری
سادگی قصور وار ہوگی، دل قصور وار نہیں اس لئے لکھ رہا ہوں کہ بدگمانی سے بچو۔

اِنَّ بَعْضَ الظُّلُمِ اَشْوٰ

ایسی بدگمانی بری بات ہے

یہاں پر خیریت ہے۔ مولانا اسلم قریشی کے سلسلہ میں پریشانی ہے۔ حکومت۔ اول تو کچھ
کچھ نہیں رہی اور اگر دکھاوے کے لئے کچھ کر رہی ہے تو اس میں سر دھری شامل ہے۔
کتاب وعدہ کے مطابق یکم جون تک آجائے گی۔ انشاء اللہ عزیزان کو سلام اخلاص۔ گھر میں

میں یہ بھی مولانا محض گمان تھا بات صرف اتنی تھی کہ میں نے پریس والے کے دیتے سے شک کیا یا مولانا کی طرف سے اپنے بی بی شک
جواب نہ ملنے پر کوئی شکوہ آمیز فقرہ لکھ دیا تھا۔

۱۱ مئی ۸۲ء کو احقر کے برادر بزرگ جناب حبیب الرحمن نیازی صاحب اپنی عازمت کے سلسلہ میں سرگودھا سے
مستقل دہلی کے لئے کراچی منتقل ہوئے۔ جو کہ ۱۹۸۰ء میں والد صاحب کی وفات کے بعد بھائی صاحب نے
حتیٰ الوسع ہمیں والد صاحب کی کمی کا احساس نہ ہونے دیا تھا اس لئے ان کے کراچی چلے جانے کے بعد فی الواقع ہمارے
لئے ایک نئی طرح کی زندگی کا آغاز ہوا تھا۔

۳۰ پریس والے نے زعموم ہمیں کتنی تاخیریں دیں اور نصف کی بات یہ کہ ان میں سے ایک تاریخ پر بھی اس نے
کتاب تیار کر کے نہ دی یہ غالباً آخری تاریخ تھی جو اس نے ہمیں دی مگر اس تاریخ پر بھی اس نے ساری کتاب
تیار نہ کی صرف ایک نسخہ تیار کر کے چار۔ ہاتھ میں تھا دیا۔

سب کو دعائیں والسلام۔

تاج محمود غفرلہ

فیصل آباد ۲۴ مئی ۱۳۶۷ء

۲۳

عزیزم زاہد منیر سلمۃ اللہ تعالیٰ

السلام علیکم۔ مزاج شریف: آپ کا خط مل گیا۔ بڑی حیرانی کی

بات ہے کہ آپ کو پرچہ نہیں ملتا حالانکہ منڈل اور علیحدہ پرچہ ہر ہفتے یہاں سے پوسٹ ہوتا ہے
کوئی راستہ میں گڑبڑ کرتا ہے کوئی مہران لے ایمان قادیانی ہو گا۔

آج تازہ شمارہ اور پچھلا شمارہ میں پھر بھیج رہا ہوں اور ساتھ ہی درخواست بھی بھجوا رہا ہوں کہ منسلک

اے احقر کو ہفت روزہ لولاک اور اپنی دیگر ڈاک کی وصولی میں کتر اس وقت کا سامنا رہتا ہے کہ مجھے ٹاک یا تو بروقت نہیں ملتی
یا پھر ملتی ہی نہیں اس کی وجہ نہ معلوم کیا ہے؟ اپنی اس پریشانی کا ذکر میں نے مولانا کے نام اپنے خط میں بھی لکھی تھا جس پر مولانا
نے مجھے یہ جواب دیا۔

اے اتفاق سے مولانا کی وفات حسرت آیات کے بعد ان کے بعض کاغذوں میں سے یہ درخواست بھی برآمد ہو گئی جسے میں
نے بطور یادگار محفوظ کر لیا۔ ذیل میں تیکے ان نوادر کے طور پر اس درخواست کو یہاں نقل کرتا ہوں۔

بحرمت انجمن ڈاک خانہ ریوے میل سروس فیصل آباد

جناب عالی: درخواست ہذا کے ساتھ منڈل لولاک ہر ہفتے اس پتہ ”زاہد منیر عامر منیر منزل ۹۲ اسلام پور گوجرانو“

پر باتا دے گی سے بھیجا جاتا ہے لیکن مکتوب ایس کی طرف سے براہ رسد کا ست موصول ہو رہی ہے کہ اسے پرچہ نہیں مل رہا بلکہ

رکاوٹ کا اندازہ فرمادیں تاکہ مکتوب ایس کو پرچہ ہفتہ وار لولاک ہر ہفتے مل جایا کرے۔

عصے

تاج محمود غفرلہ ایڈیٹر ہفتہ وار لولاک

پتہ پر پڑ چہ نہیں ملتا۔

کتاب اکاؤنٹ کا نکل رہی ہے۔ غالباً ۲۶، ۲۷ اکتوبر کو رپورٹ میں کافٹنس کا فیصلہ کر رہے ہیں۔

اس پر اللہ کو منظور ہوا تو کافی نکل جائے گی۔

برادران و متعلقین کو سلام مسنون۔ والسلام

دعا گو۔ تاج محمود و غفرلہ

- ۹ - ۱۵ ستمبر ۶۸۲

۲۵

عزیزم زاہد منیر سلمہ اللہ تعالیٰ

السلام علیکم ورحمۃ اللہ وبرکاتہ۔ آپ کے دونوں خط مل گئے۔ آخری

خط کے ہمراہ تبصرہ، نظم اور مضمون تینوں چیزیں موصول ہو گئی ہیں۔ آپ کی مصروفیت سے مجبوری ہے ورنہ اب آپ لولاک کے ادارہ تحریر میں شامل ہیں۔

میں خیریت سے ہوں۔ خطوں کا بستر جہاں رکھ گئے تھے وہیں پڑا ہے اور پڑا رہے گا۔ جب کبھی بچہ آوے گا تو آگے دیکھیں گے۔ اردسمبر کو لاہور میں کنونشن ہو رہا ہے۔ گیارہ تاریخ صبح نماز پڑھتے

لے مولانا تاج محمد کے پاس بہت سی ناموشخصیات کے خطوط کا ایک ذخیرہ موجود تھا۔ میں اس بار سے میں مولانا سے گزارش کیا کرتا تھا کہ وہ کسی وقت ان خطوط کو مرتب کر کے شائع کر دیں۔ مولانا اپنی دوسری مصروفیات کی وجہ سے اس مسئلہ میں میری تائید کرنے سے آگے نہ بڑھ سکے تو بالآخر میں نے خود ہی اس کام کا بیڑا اٹھایا اور مولانا سے وہ ذخیرہ نکوا کر ان کی ترتیب کا کام شروع کر دیا۔ اب چونکہ ان خطوں کے مخاطب خود مولانا تھے اس لئے میں ان سے ہر خط کا پس منظر دریافت کرتا اور اسے اپنے لفظوں میں تحریر کر لیتا تھا۔ فیصل آباد میں میرا قیام چونکہ دو ایک روز سے زیادہ نہ ہوتا تھا اس لئے دو دن میں جتنے خطوں کا پس منظر لکھا جاتا میں اسی پر اتفاق کر کے واپس آ جاتا تھا اور باقی کو آئندہ دور فیصل آباد تک اٹھا رکھتا تھا مگر

ہی ہم لاہور کے لئے روانہ ہو جائیں۔ رات کو اگر تم آگئے تو تمہیں بھی ساتھ لے جائیں گے۔ امید ہے
آپ کے گھر والے اور برادران کرام سب خیریت سے ہوں گے۔ والسلام
دعاگو۔ تاج محمد و غفرلہ

۲۶

عزیزم زاہد پیر صاحب زید مجدکم

السلام علیکم من ارحم الراحمین؛ آپ کے خط طے خیریت معلوم

ہوتی۔ کتاب النامہ جاری ہے۔ ۲۷/۱۸ اکتوبر جمعرات، جمعہ کو ربوہ میں کانفرنس ہو رہی ہے۔ کوشش
ہوگی کہ اس موقع پر بھی کچھ کتاب نکل جائے۔ داتا گڑیدہ سو کتاب پہلے جا چکی ہے۔ سو مزید مانگی گئی ہے
اب انہیں جلسہ کے بعد ہی دیں گے۔ عموماً دس روپے والا کتاب ہی جاتی ہے

ماہچ میں بیسویں سالگرہ منیر کے لئے معاملہ ابھی تک سوتل و فکر ہی تک محدود ہے۔ غضب
ہوا کہ کاغذ ختم ہو گیا ہے۔ اب کراچی سے منگوانے کا بندوبست ہوگا تو سکون ہوگا ورنہ کاغذ کی
فراہمی اخباری دنیا میں نرا درد سر ہے۔

وائے افسوس کہ ابھی نصف خطوط کے پس منظر ہی لکھے گئے تھے کہ ۲۰ جنوری ۸۴ء کو مولانا اس جہان سے عالم باقی
کی طرف کوچ فرما گئے اور یہ سلسلہ جہاں ۲۸ دسمبر ۸۴ء کو (جس دن میری مولانا سے آخری ملاقات تھی) تھا۔ وہیں کا
وہیں رہ گیا اور مولانا کی وفات نے بعد اب تک بعض دوسری مصروفیات کی وجہ سے میں بھی اس طرف توجہ نہیں دے
سکا۔ اور یہ کیسی عجیب بات ہے کہ مولانا نے نام دوسروں کے خطوط چھپتے چھپتے خود مولانا نے خطوط چھپنے کا
وقت اسگیا۔

۱۷ مارچ ۸۴ء میں ہفت روزہ دلاک کو جاری ہونے میں برس مکمل ہو رہے تھے تو احقر نے مولانا
اس موقع پر مولانا کا بیس سالہ تشریف کرنے کی تجویز پیش کی جب میں نے مولانا کو زینا خدو سے متفق پایا تو اس

دعاگوہوں بخطنہ لکھنے کی وجہ آپ کو معلوم ہی ہے۔ یہ نہیں کہ آپ یاد نہیں۔ نہیں، آپ کی یاد سے غفلت کبھی نہیں کی۔ برادران کو سلام مسنون۔ اللہ کرے گھر میں خیریت ہو اور سب سے بڑھ کر دعا کرتا رہتا ہوں کہ نیازی صاحب کو استقلال اور سکون نصیب ہو۔ والسلام
دعاگو۔ تاج محمود و غفرلہ

۲۷

عزیزم زاہد منیر سلمہ اللہ تعالیٰ
السلام علیکم۔ مزاج بخیر۔ آپ کا خطاب عثمان کے بعد بہترین
پڑھا ہے اور ابھی جواب تحریر کر رہا ہوں۔

نمبر کے کچھ نکتے بنانے شروع کر دیئے لیکن ابھی یہ نکتے فکر و خیال تک ہی محدود تھے کہ مولانا کا سانحہ ارحمال پیش
آگیا اور بواک کے بیس سال پورے ہونے سے پہلے مولانا کے لمحات حیات پائے تکمیل کو پہنچ گئے۔

اِنَّا لِلّٰہِ وَاِنَّا اِلَیْہِ رَاجِعُونَ

اور مولانا کی وفات کے بعد چونکہ ہم نے مولانا تاج محمود منیرؒ کے کام کا آغاز کر دیا اس لئے یہ خبر خود ہی رفت و گزشت ہو گیا۔
اے یہ مولانا تاج محمود مرحوم کا آخری خط ہے جو مجھے ان کی وفات سے صرف دو دن پہلے یعنی ۱۸ جنوری ۸۴ء کو موصول ہوا مولانا
کے نواسے برادر شفیق احمد ایم اے کے بیان کے مطابق مولانا ۱۶ جنوری کی شام کو کسی سفر سے واپس لوٹے تو مومن سے پتھر
انہوں نے اپنی غیر موجودگی میں آنے والی ڈاک منجھو کر دیکھی اور میرا خط دیکھ کر شفیق صاحب کو اس کا جواب لکھوانے لگے لیکن پھر کچھ
خیال آیا اور سفر کی تکان کے باوجود کہنے لگے کہ اچھا میں خود ہی اس کا جواب لکھوں گا۔ یہ کہہ کر میرا خط کا محور بالا جواب تحریر فرمایا اور
سو گئے۔ اگلے روز صبح کو یعنی ۱۷ جنوری کو یہ خط پوسٹ کر آیا گیا (جیسا کہ اس کے لغتہ پر فیصل آباد ڈاک خانہ کی بٹری پر کرتی ہے)
اور ۱۸ جنوری کو مجھے یہ خط موصول ہو گیا۔ یہ خط نہ صرف میرے نام مولانا کا آخری خط ہے بلکہ یہ ان کی زندگی کا بھی آخری خط ہے
کیونکہ اس کے بعد مولانا نے اور کوئی خط نہ لکھا۔

جو چیزیں آپ کی طرف سے اشاعت کے لئے آتی ہیں وہ اسی وقت حنیف صاحب کو دے دی جاتی ہیں۔ ابھی انہوں نے آپ کی بھیجی ہوئی مولانا ظفر علی خاں کی کتابت شدہ نظم دکھائی۔ کئی الفاظ نے ایڈیٹر کی سمجھ میں آرہے تھے اور کاتب نے جگہ بھی خالی چھوڑی ہوئی تھی۔ مولانا کے قافیوں اور عربی الفاظ سے عصرِ نو بالکل ناانوس ہے میں نے وہ پڑھ کر ان کے ذہن نشین کئے ہیں۔

مولانا غازی احمد کا سلام ملا۔ وہ بڑی مہربانی فرماتے ہیں لیکن ان کی کتاب کے جدید ایڈیشن پر تبصرہ ابھی ہمارے ذمہ باقی ہے۔

لاہور میں غالباً ۱۲ جنوری کو چوہدری افضل حق کی لڑکی نے اپنی بیٹی کی شادی کی ہے۔ ان کے خاوند کا نام خالد صاحب ہے فیصل آباد سے بارات گئی ہوئی تھی۔ بلٹن ہوٹل میں اسکا انتظام کیلیا تھا۔ میرے ایک دوست اس شادی میں شریک تھے۔

”علماء کنونشن“ اور صدر صاحب سے ملاقات کی روداد لولاک کی عالیہ اشاعت میں چھاپ دی گئی ہے امید ہے دیکھ لی ہوگی۔

۱۱، ۱۲ جنوری کو لاہور میں صوبائی سیرت کانفرنس تھی اس میں بھی مدعو تھا ”محضور معلم اقل و آخر“ کے موضوع پر مقالہ پڑھا۔

لے ان دنوں محترم غازی صاحب کی آپ جی *هِنَ الظَّلَمَتِ اِلَى النُّورِ* کا نیا اضافہ شدہ ایڈیشن شائع ہوا تھا اور غازی صاحب نے اس کی ایک ایک کاپی حضرت مولانا مرحوم اور احقر کو بھی ارسال فرمائی تھی اور ساتھ ہی لولاک میں اس پر تبصرہ تحریر کرنے کے بارے میں فرمایا تھا۔ مولانا مرحوم کو اس تبصرے کا بہت فک تھا اور انہوں نے مجھے تبصرہ لکھنے کے لئے ایک سے زائد مرتبہ کہا مگر میں ان دنوں مختلف النوع مصروفیات میں ایسا بھرا ہوا تھا کہ باوجود خواہش کے تبصرہ لکھنے کے لئے وقت نہ نکال سکا۔ اسی دوران مولانا کا انتقال ہو گیا اور میری دن اس صدر سے منسلک ہوئے۔

گزر گئے۔ یہاں تک کہ تبصرہ میں نے ۲۱ فروری ۸۳ء کو لکھا اور یہ ۱۶ مارچ ۸۳ء کے لولاک میں شائع ہوا۔

۵۰۴ جنوری ۸۳ء کو وزارت مذہبی امور کی طرف سے اسلام آباد میں دورِ کل پاکستان علماء کنونشن منعقد کیا گیا تھا جس میں مولانا مرحوم بھی مدعو تھے چونکہ مجھے مولانا کی اس کنونشن میں شرکت کا علم تھا اس لئے میں نے اپنے خط میں

۱۵ تاریخ کو مجلس عمل کے اجلاس میں بھی شرکت ہوئی وہاں مجھ سے سوال ہوا کہ آپ صدمے
 ملاقات کی روئداد سنائیں..... بہر حال اُدھر بھی ہو آئے ہیں اور اُدھر بھی معلوم
 نہیں کس شہر ہے ۔

معتوق مابثیوہ ہر کس برابر است

باما شراب خورد بہ زائد ہنس از کرد

گورنمنٹ کے ٹوٹیلوں کی مجلس میں بھی متبرک ہو آئے ہیں اور باغیوں سے بھی مجلس ہو گئی ہے۔
 ایک میرانی کی ماں گر گئی تھی۔ ایک بیٹا دوسری صبح اس کے سر پر بیٹھا قرآن پڑھ رہا
 تھا اور دوسرا پائنتی ڈھولک بجا رہا تھا۔ کسی نے کہا: ”کیا تم نرا پی ہے؟“ دو متضاد باتیں دے
 تو انہوں نے کہا: ”اماں کا کچھ معلوم نہیں، قرآن پر خوش ہوتی ہے یا ڈھولک پر۔“
 تمہارا دل فیصل آباد آنے کو ہما ہوتا ہے۔ آخر بلا وجہ تو نہیں۔
 سب کو السلام علیکم۔ والسلام۔

”ماج محمود غفرلہ“

مولانا کو نکھاکہ آپ اس کنونشن کی روئداد اور دلائل پر ہونے والی ملاقاتوں کی تفصیل لولا کہ میں لکھیں جس کے جواب میں
 مولانا نے یہ تحریر فرمایا: مولانا نے صدر مملکت جنرل ضیا الحق سے قادیانیت کے مسئلہ پر اپنی اس اہم ملاقات کی جو
 روئداد قلمبند کی تھی وہ لولا کہ کی اشاعت مورخہ ۱۱ جنوری ۸۲ء میں شائع ہوئی تھی۔

خبر گاہ

جیل سے لکھے ہوتے ایک خط کا عکس

FORM B

(See Rule 24 of the Punjab (Communal Detention Rules, 1946))

Full name of sender

تاج محمد

Full name, address and relationship of addressee and of any other person mentioned in the letter

محمد علی

موسیٰ محمد صادق

منی لائسن کوڈٹر کائن ملو چینی گھر لائل پور

To be detached here

نظر بند

Jail

کیمپن پور ڈسٹرکٹ جیل

بہادرم موسیٰ محمد صادق نے ۲۱/۴/۵۳ اپریل ۱۵
کو لاہور سنٹرل جیل سے ایک خط ایک نام تحریر کیا تھا۔ ۲۲ اپریل کو مجھے کیمپن پور جیل میں
لایا گیا ہے۔ ملاقات بڑی مشکل ہے لہذا ملاقات سے پہلے کوئی نہ توئے البتہ خط تحریر کر کے
گھر کے حالات و احوال کی حالت کے مطابق تحریر کر کے گھر گاہوں کو پہنچانے
کے ضرورت میں ہوتی ہے۔ خائف کے ذریعہ میرا خط لایا گیا۔ والد صاحب کو بھیج دیا کریں کیمپن پور
سے ۲۲ اپریل کو میں والد صاحب کو خط لکھا تھا کہ ان کا اور نہ توئے کا کوئی جواب نہیں مل سکا
مجھے میرے بیٹے، بھائی کی طبیعت کی اطلاع دیتا ہوں والد صاحب کو یہی سن کر راز
تھا کہ وہ سن کر دو ٹو پیسہ ملے۔ دیکھتا ہوں تیار کر دیا کریں وہ توئے کو اگر ڈاک کے ذریعہ
مجھے بھیج دیں محمد ربانی فرزند کوئے لیکن ملاقات واپس آج رہتا تھا۔ سے تھا یہی وہی تحریر کر کے
لائے کہ میں اس کا حقیقی بھائی ہوں تب جا کر جیل میں ملاقات کی اجازت دینگے وہ بھی روز
جمعہ رات کی پہلے کوئے سب عزیزوں پر مشتمل ملاقات اور میرے ذاتی دوستوں کو والد صاحب کو
یوسف محمد حسین محمد عزیز کا کیا دستخط ہے سب کو والد صاحب کو قبول خط لکھ کر تحریر کریں میں اس
ضرورت سے قبول فرماؤں گا کہ والد بچوں کو پیارے شہر میں اور اشفاق کا کھانا پکھانے

Signature of censoring officer

Date

Name of sender

29.4.53

تاج محمد رضا الرحمن

ارسال کنندہ کا پورا نام

مکتوب الیہ کا پورا نام

مکتوب نگار کا مکتوب الیہ سے رشتہ

پتہ

تاج محمود

مولوی محمد صادق

بھائی

نئی لائن نمبر ۲ کوارٹرز کاشن ملز۔

پٹنلی گھر۔ لائل پور۔

نظر بند

یکمیل پور ڈسٹرکٹ جیل

برادریم مولوی محمد صادق صاحب !

السلام علیکم مزاج شریف۔ میں نے پندرہ اپریل کو لاہور سنٹرل جیل سے ایک خط آپ کے نام تحریر کیا تھا۔ ۲۰ اپریل کو مجھے یکمیل پور جیل میں لایا گیا ہے۔ ملاقات بڑی مشکل ہے لہذا ملاقات کے لئے کوئی نہ آئے۔ البتہ خط تحریر کر کے گھر کے حالات، والد صاحب کی صحت، طارق محمود صاحب کے حالات تحریر کریں۔ گھر گاؤں آپ کے جانے کی ضرورت نہیں ہوتی۔ لغافنے کے ذریعہ میرا خط والد صاحب کو بھیج دیا کریں۔ یکمیل پور سے ۲۲ اپریل کو میں نے والد صاحب کو خط لکھا تھا۔ نہ ان کا اور نہ آپ کا کوئی جواب موصول ہوا ہے۔ مجھے ہر ہفتے پچھل کی، اپنی، والدین کی خیریت کی اطلاع دیتے رہیں۔ والد صاحب کو میں نے تحریر کیا تھا کہ رد کرتے دو ٹوپیاں مل، ایک شلوار تیار کر دیا کر بھیج دیں۔ محمد ربانی نزدیک ہے لیکن ملاقاتی دہاں اپنے تھانہ کے تھانیدار سے تحریر کر کے لائے کہ میں اس کا حقیقی بھائی ہوں تب جا کر جیل والے ملاقات کی اجازت دیں گے وہ بھی جمعرات کی صبح کو۔

سب عزیزوں، رشتہ داروں اور میرے ذاتی دوستوں کو السلام علیکم قبول ہو۔ مسجد ربوہ میں جمعہ وغیرہ کا کیا انتظام ہے؟ سب نمازیوں کو السلام علیکم قبول ہو۔ خط جلدی تحریر کریں۔ میں

بالکل خیریت سے ہوں۔ عزیز فاطمہ کو اور بچوں کو پیار۔ شیموں اور اشتقاق کا کیا حال ہے؟ والسلام

ارسال کنندہ کا نام

تاج محمود

تاریخ - ۵۳-۲-۲۹

ارسال کنندہ کا نام

مکتوب الیہ کا نام

مکتوب الیہ سے مکتوب نگار کا رشتہ

پتہ

تاج محمود

مولوی محمد صادق

بھائی

مولوی محمد صادق نئی لائن نمبر ۲

کوآرڈرز کاٹن ملز۔ لائل پور

نظر بند

سنٹرل جیل لاہور

برادر مولوی محمد صادق!

السلام علیکم۔ مزاج شریف لاہور سنٹرل جیل میں چھ ماہ کے لئے نظر بند ہوں اور خیریت سے ہوں۔ صرف ضعیف اور بیمار والدین کی پریشانی کے خیال سے پریشان ہو جاتا ہوں۔ انہیں جا کر سلام کہنا اور تسلی کے لئے کہنا۔ ان کی بیماری، بچوں کی عزت آبرو اور رزق کے لئے خدا کو کفیل یقین کرتا ہوں۔

طارق محمود، رانی، سلیمہ کنیز اور فریجہ کو پیار۔ عزیز فاطمہ کو السلام علیکم۔ چھوٹی بچی کو اشتقاق کو پیار غلام سرور اور اس کے بچوں کو چاند بی بی کو سب کو السلام علیکم مسجد کے سب دوستوں کو سلام پہنچا دیں۔ محمد زمان اور قاضی بھائی، محمد شرف، نواب سب کو السلام علیکم۔

طارق محمود کی سائیکل گاؤں پہنچا دیں۔ اقبال اور غلام مرتضیٰ کو پیار۔
 مجھے آپ سب لوگ خط لکھ سکتے ہیں لیکن صرف ذاتی باتیں لکھیں۔ ملکی حالات نہ لکھیں۔
 میرے لئے عمل کے دو کرتے اور عمل کی دو دنیا نہ ٹوڑیں۔ بنوا کر کچھ کپڑے دھونے کا صابن
 نہانے کا صابن وغیرہ حاجی غلام حسین بٹ کی معرفت بھیج دیں۔ وہ باہر سے اندر بھیج دے گا
 اسی کی اجازت ہے آپ خود اندر آنے کی کوشش نہ کریں صرف غلام سرور مجھے مل سکتا ہے
 لیکن وہ بھی نہ آئے۔ یہاں مائٹل لار وغیرہ ہے اور وہ ناواقف ہے۔ حکیم محمد حسین (امین پور بازار)
 سے بھی پتہ کر لیں۔ شیخ فیروز الدین کشمیر ہاؤس ریل بازار کو مل کر انہیں حسن ظفر اقبال فیروز
 افضال محمود تندر سیف سب کو السلام علیکم۔

ارسال کنندہ کا نام

تاج محمود عفا اللہ عنہ

تاریخ۔ ۱۵۔۲۔۵۲

دستخط افسر مجاز

۲۔۵۔۵۲

جہاں آواز اوی کے رخیل مولانا ظفر علی خاں کے غیر مطبوعہ اور نایاب

نخطوط، ٹیپی گرامز اور ناقد قلمی تحریروں کا دلکش تاریخی مرقع،



مکاتیب ظفر علی خاں

از۔ زاہد منیر عامر



جس میں

- تحریک حریت کے پوشیدہ گوشے ○ غیر ملکی استعمار کی چالیں
 - مستحقین کی لغزشیں ○ مختلف چہروں کے حقیقی خد خال
- پہلے بار سائے آ رہے ہیں

ادارہ مطالعہ تاریخ و تحقیق
۹۲۔ اسلام پورہ سرگودھا

ملنے کے پتے



۹۲۔ اسلام پورہ سرگودھا	ادارہ مطالعہ تاریخ و تحقیق
ریلوے کالونی۔ فیصل آباد	مکتبہ نوالاک
عضوئی باغ روڈ۔ ملتان	دفتر مرکزی مجلس تحفظ ختم نبوت
۱۲۔ اے شاہ جمال لاہور	ذوالنورین اکادمی
بلاک نمبر ۱۔ سرگودھا	المکتبۃ الحسینیۃ



- تحریک آزادی کا کوئی بھی مؤرخ اس کتاب کو اس کے مستحق قرار دے کر نہیں ٹھوسکے گا۔ احمد علی قاسمی
- سب سے اہم بات یہ ہے کہ مصنف نے اتنے بڑے موضوع کو اس ایک کتاب میں جذب کر لیا ہے اور
- کہا جاسکتا ہے کہ یہ ضروری کتاب اس کتاب میں آگئی ہے۔ ڈاکٹر سید عبداللہ
- اس دلچسپ اور قابل مطالعہ کتاب کے شاہ صاحب کی شخصیت بڑی خوبی سے بھر کر عمارت سامنے آتی ہے۔ ڈاکٹر عزیز
- مصنف کی یہ کاوش خاص طور سے قابل تحسین ہے۔ مولانا محمد منظور نعمانی
- اس کتاب نے برصغیر کے اعلیٰ حریت حضرت امیر شریعت کی یاد کو تازہ کر دیا ہے۔ نسیم حجازی
- یہ کتاب امیر شریعت کی سیاسی زندگی کا باریک بینی سے مطالعہ کرنے کے لئے ایک عمدہ اساسی نمونہ
- ثابت ہو سکتی ہے۔ مولانا کوثر نیازی
- شاہ صاحب کے متعلق بہت کچھ پڑھا اور بہت کچھ سنا مگر حقیقت یہ کتاب پڑھنے کے بعد کھلی
- منشی عبدالرحمن خلی

ایک عہد آفرین کتاب

سید عطاء اللہ شاہ بخاری اور پاکستان

مصنف

زاہد منیر عامر

○ مجلد ○ حسین ہرورق ○ ضخامت دو سو سے زائد صفحات ○ قیمت پندرہ روپے

ادارہ مطالعہ تاریخ و تحقیق

۹۲۔ اسلام پورہ سرگودھا

حالات
و
مکتوبات

مولانا
ابراہیم

زاہد منیر عامر